

খুৎবাখি খুৎনয়

2,222A
K831

খুবাক খুৎনম

(A Family play)

শ্রীমাইবম রামচরণ সিংহ
মোইরাংখোম, ইম্ফাল ।
তাং ১৪ এপ্রিল, চৈরাওবা হুমিৎ
১৯৬৭ ইং

DGS

11 12

নমস্— দি সরস্বতী প্রিন্টিং বার্কস, ইন্ডিয়ান ।

বাইথৈ খৰা :-

পোক্তবী মমাবু মী খুদিংমক্কা হিংচাবীগুয়া খল্লি । অহুবু
“খুবাক-খুৎনম” হায়বা লাইরিক মচা অসিগী উদ্দেশ্যদি পোক্তবী
মমা কয়ান্ন মমা ওইবীগী খম্বায় চেল্লি । পোক্তবী মমা অমা ওইরগা
ইচা-মীচা য়োংলৈ-মৈলৈ নাইবা নন্তে হিংচাবীগী লিচং চংপা নন্তে
হায়বা লাইরিক অসিনা ময়েক লানা উংলি ।

ঐনা অরোইবদা হায়জনিংগি মছদি “খুবাক খুৎনম” লাইরিক
অসিনা মৈতৈ সাহিত্যগী মচাক অমতং ওইজবা ফংলবদি ইজবগী
মহৈ য়াল্লে হায়না লৌজগনি ।

লাইরিক লেংবা

“থুবাক থুৎনম”

(জিলাদা চংগদবা মৌলকশিং অমম্মং মথোয়গী চরিত্র)

নিপা :—

- ১। জীবন—স্বাস্থ্য ওকুবা মপুক শেংদবা পাখং ;
- ২। মহেন—স্বাস্থ্য মপুক তপ্পা লমচং ফজবা পাখং ;
- ৩। নবীন—জীবনগী খাঙুথকৌ মরুপ ;
- ৪। মেঘজিং—সধারনগী শেনজাও পায়বা অহল অমা ;
- ৫। নিলমনি—জীবন অমম্মং মহেনবু পোকপা ; লাইরবা ;
- ৬। শেখর—অহলনি জেল সুপারিনটেণ্ডেণ্ট
পোষ্টমেন —কোলটেবল —অসিনচিংবা

মিগী :—

- ১। জামিনি—নিলমনিগী হুপী অতোহী মহেনগী মমা ;
- ২। শান্তি—শেখরগী মচাহুপী, লৈশাবী ;
- ৩। কমলা—অকে অমো পাহী হুপীনি ; (জীবনগী হুপী)

“খুবাক খুনম”

অহানবা শরুক

১ষা উৎপা

নিলমনিগী য়ুম

মকম :—মাদ্জোল

মতম :—অয়ুক

নিলমনি মশা ওমদবগী মঙংনি ; হকচাং অছ য়াম্মা শোকা উরে
ফক শেগায়বা অমদা ফল্পছনা মকোক মরু ইচাঙ-চাঙরছনা
রাখল ভৌছনা লৈরম্মী ; মরুক মরুতা লোকসু থুই ;

মিলমনি।—জামিনি। তারিবরা নংবু হিদাক অছ ঙাঠক অমত্তা
হাল্লকউনে।

(জামিনি খোরকই)

হিদাক ঙাঠক অমত্তা হাল্লকউ হায়রগা কৈদৌরে ?

জামিনি।—করিনো হায়রিবছবো ঙাঙরবরাও ? মৈবু থরুবদি
লোকখুবা য়াম্মা হেল্লগনি। হায়ন-তানবসু থরা মইল্লশি
কৈদৌবগে।

মিলমনি।—থংদরে জামিনি ঙাঙছনা পংঙাং ঙাংবা পংলক শকপা
হায়বছনি, রাখলনা চিনবান থক থা কংথরে।

জামিনি। — হকচাং শোনবা হেনজিন্নবা কৈদোনবা পংখন
খনবীরিবনো ?

নিলমনি। — খন্দবা য়াবরনে। লৈতবা লাইরবা মীদি রাখংদে
হায়বদো ওহোরা চুমখোদা ! করস্বা হুমিং খাদা লাইরবগী
লাইথুং অসিবু কোল্লগবা ! মীগী মমাংদা রাখংদবা মপা
তাগদোরেদকো !

জামিনি। — করিনো হায়বীরিবভবো ?

নিলমনি। — নংনা ঐডোন্দা অমুক হংলিবরা, নংসু খংঙিবতুমডাই
ঙরাং নিপামচা অহলনা খারকপা চিঠিগী মরোলছ নংসু
তারেদনা ?

জামিনি। — জীবনা ; কনাদগী লৌছনা করম তোনা খাগদগে ?
মসিদবু খন্দবা য়ারিবরা ?

জামিনি। — অছবু করি ভোরবগে ?

নিলমনি। — করিনো নংনা হায়রিবদো অঙাওবী নংনা মরম
খংদবনা ইলায় লায়না খল্লিবনি। মহারু হায়রক্কা লুপা
অছ ওসি হাপ্তা অমগী মতুংদা য়োহল্লকত্রবদি লো পরিক্কা
পীবা বেরা ভোগদোরে হায়রক্কিনেসে।

জামিনি। — ঐসু খংলে ; ইচা অছনা লো পরিক্কা য়াওননবা
খারকউ হায়রিবা লুপা অছদি য়েশা উপাই ভৌছনা খাবা
তারেদনা। মহারু লো পাশ ভৌছনা উকিল ওইরবদি
ঐখোয়না বারিবা নোমজরিবা অসিগীদমস্তা ঐখরনা খরমখৈদি
মহৈ কংহনবীগনিদা।

নিলামনি। — অত্বে নংসু খল্ল ঐখোয়গী হোজিক ওইরিবা
 ক্রিভম অসিদা ঐখোয়গীদমত্তা কনানা লুপা ৫০০ ংবিরকদগে
 শেল ওইনা খরা পাইজরবসু ওক্রম কাহাই
 হায়বতুনা পুশিল্লজুনা মশক মচু ংদবা নিপা অমগী
 সাইকেল অমা বন্ধান লোশিল্লুরেদো। সাইকেল অসি
 হন্দোকও হায়তুনা ওরাং সঙ্খ্যাদা উনবা চংলুরবনি অত্বে
 উনবা কংওক্তরে, লংফৈদা চংখিবা ং ২ কারক্রে হায়।
 করম ভোগদবনো ংদরে লাইরিক লাইঙসু ইনহোদরে।
 হোজিক ঐনা ভোগদবা হায়বসু সাইকেল অসি অতোম্মা
 অমদা ংমদোকলুগদবদা ওাইরে।

জামিনি। — জিবনগী শেল অসি ংজবদি ইবুঙোদি হেক
 পোকপা মপানিনা মীনা-খিনা ওাংনরোউদো ঐবুদি পোক্তবী
 মমা অতোম্মী অসিগী খুজিলদগী মপানা শেল ংদতুনা
 লো পরিক্কা যাওজিবনি হায়তুনা ইতুংদা মীনা কনা-কানি
 ওাংনগনিদো অতুনা

নিলামনি। — ফরেনে সাইকেল অসে ঐনা লুপা ৪০০ দা
 বন্ধান লোহোবনি অতোম্মা অমদা

জামিনি। — ইবুঙোনা তাকপিজিঙৈদা ঐনা ওসাই অযুক ওত্তা
 ংবক অত্বে পাংখোক্কা ইচা মহেন ংখরে।

নিলামনি। করি হায়বা?

জামিনি। — গোহাটি য়োনবা ংখিগদোরিবা শেলমিনা চোনথবা
 যাত্রে হায়তুনা ইবুঙোগী রা তাদনা নচা মহেনগা ঐগা
 তামতুনা ংবক অত্বে পাংখোক্কা ঐনা শিজ্জথরে।

নিলমনি ।—সাইকেল পুঞ্জবা ।

জামিনি ।—হোই । করিনা হায়ববু শেল থাই হায়ববু থোক
আদা ইচানা শিজিলবা নংদ্রবদি করি কালনি । অতুনা
এনা মহেন্দা সাইকেল অতু বন্ধান থম্মগা অরাংপা অতু
যেশা উপাই তৌতুনা লুপা ৫০০ শুনবা হাপ্পগা ওসিমক
থাখরো হায়না শিল্লখরে ।

নিলমনি ।—ওরাংনা থবক অতু এনা পাংথোকপসু য়ারবনি
অতুদা জামিনি ।

জামিনি ।—য়াম্মা কায়রবরনে ?

নিলমনি ।—করিগীবুদি কাইরুগদগে অতুদা নং ঐগী
ইপোংমকসু নন্তেদো অচিনবগীদমক্তা মত্তম
থরগী মীনা বন্ধান থম্মথনিদো ।

জামিনি ।—মথোয়নদি হন্দোকপিরত্ৰবনিনা অচিনবা নংননবা শিন-
দোক-শিনজিন তৌবনি মথোয়গী মপোং অদো চাননা
মাংহনথিবদি নন্তেদনা ।

নিলমনি ।—তৌত্ৰবা য়াত্ৰবা থবকনিনা মতুদা তারেদনা । থবক
অতু মনা-মনিলা নাইদনা পাংথোকথিবত্ৰসু য়াম্মা করে ।

জামিনি ।—ইচা মহেন অতু য়াহোবগা চংথিবনি হুমিস্তি উথোং
য়ৌশিল্লকদোরে করি তৌরবনো হৌজিক কাওবা হল্পকত্রি-
বসিবো ।

নিলমনি ।—মরাইনা লাকচগনি থবক লোইদতুনা লাকত্রিবনি নন্তে
জামিনি লুরিববু, মহেনসু মাগী পরিক্ষা হায়দোরক্কাগনি
করিগুত্ৰা ঈশ্বরগী খোজান্দগী মহেন্না পরিক্ষা ওম্মকপা

থোক্লবদি মানু কলেজ কাগে হায়রকনিদো, মাগীসু যামজবদা
লুপা চাম অমা চনি অমা চংগে হায়নিদো ।

জামিনি ।—হোই মপা মমা ওইবা ঐখোয়গী ইথৌনিনা চেনবা
য়াবা নন্তে মতম মতমতুদা ঈশ্বরনা তম্বা লাক্কিনি থোইনা
খনবিরুগতু ।

নিলামনি ।—পুশিনবদা থংবা অরাবা কোকথোকপা লৈতনা পুজি-
সিদা থলুবদা অঙানবা ফংড্রে অমম্বদা থেংনথরে ।

জামিনি ।—অরাবা থাংবগী মতম লোইশিল্লক্রেদনা সিদগীদি ইচা
জীবনা লো পাশ তোড়না থোরক্লবদি মনাও মহেনগী
ভার পুন্নমক মরাইনা পুজরগনি অহুগা ঐখোয়গী অরাবসু
কোকহল্লগনি ।

নিলামনি । — (থোংগানরোমদা য়েংলুরগা)

মহেন লাক্রে ।

জামিনি ।—কদাই—? (মহেন চংলকপা) কমদৌরে ইবুঙো ?

মহেন । — ইমা, তামোগী শেল অহু থাথরে অহুবু খরা শুফাং-
খিড্রে —।

জামিনি । — কয়াম রাংবগে ?

মহেন । — লুপা ৫০০ দগী লুপা ২০ তাথরে ।

জামিনি । — লুপা ৪৮০ থাঞ্জবা ?

মহেন । — হোই ইমা ।

জামিনি । — সুনবা থিবা ফংখিড্রবরা ?

নিলামনি ।—ফরে কৈদৌবগে মতুবু থাঞ্জবদি ।

মহেন ।—সাইকেল অহু লুপা ৩০০ দগী হেনা ফংড্রে অহুদগী

করমনো তামোগী শেলসিদি ওসি থাখিজবদি হায়তুন
ইকায়-ইকি হুন্দোক্তুনা মরুপ মপাংদগী হায়জতুনা লুপা
৪৮০ অত্থ থাথবনি ইমা।

নিগমনি।—ফরে ফরে নংনা থি হুমতুনা থোংগৎথিবা শেল
অদো ইপাংনা যান্না থুনা শিংদোকুবা হোংনগনি চংলো
চংলো নংনা তৌগদবা নথো তৌজরুরো।

জামিনি।—অত্থগা মহেন; নংগী হন্দকৌ পরিক্কা অসি পাশ
তৌরকুবা মথা তমথগদৌরবসিদি করি কোই?

মহেন।—ইমা বি-এ হায়বতুনি (চংখিবা)

জামিনি।—(হরাওনা) বি-এ। ইচা অহলনা লো পাশ তৌতুনা
থোরকুগা উকিল।

নিগমনি।—অসিনিদো জামিনি সংসারগী ময়া হায়বদো মথোয়গী
রাখলদা অরাবা পুরিংসে ওহাকসু পোথাবা ফংলি।

(থোংগালরোমদা য়েংলুরগা) জামিনি থানাগী মী খরগা
নিপা অমগা লাকলিবসি করিগীনো?

জামিনি।—করিগীনো ঐসু থংদেনা। চংঙকুগা থংবা হায়বতুনি।

(I. P. চন্দ্র,) Cons. অমা অমসুং মেঘজিৎ চংলকপা)

নিগমনি।—ময়ান্না লেংবিরকিবসিবু করি মরমগী ওইরবনো?

I. P. চন্দ্র।—নেপ্রমগী নিগমনি হায়বতুবু

নিগমনি।—মানি হোই, ঐনি।

I. P. চন্দ্র।—ও!

নিগমনি।—ফকলোমদা লেংশিনবিয়ু। (ফিদা থাবা)

I. P. চন্দ্র । — ফমজবস্তু যারে অদোমনা পোকপা মহেন হায়বত্
লৈবরা ? (নিলমনি, জামিনি ওরা য়েনবা)

জামিনি । — (লুংখাখিবা) আ লৈ ; করিগী ওইরবনো ?

I. P. চন্দ্র । — মরম হায়ববু ঐগা লাকমিন্নরিবা তাঙাং মেঘজিৎকী
সাইকেল অমা মী অমদা নচানিপা মহেন্না লুপা ৩০০ দা
বন্ধান খনশ্বে হায় । সাইকেল অহু বাজারদা ওসি তাইবুঙো-
সিনা থেননছনা ফারে । নিপা অছনা হায়রকপবু খুড়ানা
পোকপা নচাছনা ওসি অমুক বন্ধান খনশ্বনি হায় ।

নিলমনি । — অচুশ্বনি, অহুবু সাইকেল অহুদি... ... ।

মেঘজিৎ । — খুড়া, ঐহাক বাজারদা সাইকেলগী ছকান ফমজবনি,
সাইকেল অসি ছকান্দগী মাংখিবা থা ৩ হেনজিন্নক্রে মতো
করন্না ঐগী সাইকেল অসি খুড়াগীদা লৈরমলিবনো ? নচা
অছনা ঐগী ছকান্দগী লাকখিবা নস্তনা করি ওইগদগে ।

জামিনি । — নস্তে-নস্তে ইবুঙো ঐগী ইচা মহেন্নি অহুগুয়া লিচৎ
চংপা ইচা নস্তে মদো অরানবা রাখলনি ।

মেঘজিৎ । — ছম, মমানা মচাগী উকল ওইবদি হোনখানি, নস্তে
ইবুঙো ইলপেক্টর বাবু ব্রা যান্না ঙানছনা করি কান্নগদগে
হরানবা ফারবদি করি তৌকম থোকপগে থবক পাইখৎ-
পিরো ।

নিলমনি । — ইবুঙো মেঘজিৎ বাবু অহুক যান্না পংকন কন্না
তাকপিগহু । ঐগী রাস্তা অমুক্তা তাখিখো । ঐগী ইচাদি
ইবুঙো বাবু খোয়না খনবিবা অহুগুয়া মীশক অহু নস্তে

মহাজি হন্দক্তা পি-ইউ-সিগী অরোইবা পরিক্কা খাজখিব
ইচানি।

মেঘজিৎ। — খুড়ানা নচাছ কোলেজ তল্লিবা ছাত্রনি হায়রগা মাগী
মরাল হেত্তা কোত্রগনি খনবরা ? খংবিয়ু খুড়া ছাত্র ওইরগা
হেত্তা ফরমগনি হায়বা অরেপ্পা লৈতবনি। খুড়ান্সু ভাবিরি-
বহুমঙাই হন্দক্তা ছাত্র মশেল খুগ্রিনা ককনপ্রিবদো।
হোজিকী মতমগী ছাত্রশিং অসিদি চামগী মনুংদা য়াংখৈদি
ছাত্র গুন্দা ওইরবনি মখোয়গী মরক্তা নচা ছরানবা অহুসু
য়াওরবনি।

I. P. চন্দ্র। — কানদে খুড়া নচাছ কোথোকরকউ জ্বান লোঁগে।
নিলামনি। — হোই, কোথোকচগে অতুবু রাসি অমুক্তা তাবিখো
উসি মহাক্সা বন্ধান থম্মুরিবা সাইকেল অসি নিপা অমনা
খুড়াদা বন্ধান থনম্বনি থা অনিরোম ফারে ওরাংসু হন্দোকউ
হায়গে হায়ত্ননা নিপা অহু উনবা চংলুবনি উনবা ফংক্তত্ননা
উসি চংনগদবা য়ান্না লুবা শেনকম অমা লৈবনা সাইকেল
অহু বন্ধান থম্মুবনি। খুড়া অহল ওইরে ঐবু খাজবীয়ু
ঈশ্বব য়েংত্ননা হায়জরি-তমজরিবসে অচুয়া ডাক্তনি।

I P. চন্দ্র। — ফরে খাজরগে খাজনবগী মতিক চাবা প্রমাণ
পিয়ু।

নিলামনি। — প্রমাণ।

I. P. চন্দ্র। — প্রমাণ হায়ববু নিপা অত্বদগী সাইকেল বন্ধব
লোহোবা মতমদা ইনহোবা লাইরিক লাইঙ অহু পুথোরকউ।

নিগমনি।—লাইরিক লাইন্স। খুঁজাৎ মত পাইহোদরে।

মেঘজিৎ।—ইবুঙো বাবু মতম মাংননবনি।

(মতম অসিদা মোহেন ইমুংদগী ধোরকই)

I. P. চন্দ্র।—অমুক্তা ওইবিখো। করে খুঁজানা চমজবা মী
অমা ওইবগী লাইরিক লাইন্স পাইহোদ্রবসু খুঁজাদা বন্ধান
ধনহা নিপা অত্ মলক মমিং তাকপিয়ু অত্গা মাগী
মনাক তামা খুঁজাসু চংপিবা তারে।

নিগমনি।—নিপা অত্গী মমিংদি ওাপেশম তোলমু কোই।

I. P. চন্দ্র।—ওাপেশম তোলমু! (লাইরিক ইশিনবা) মাগী
লৈকমদি?

নিগমনি।—লৈবসু মীগীদা তাংছনা লৈরহা জিরিদগী ধোরকপা
মী ওইরল্লৈ অত্গা মলমকসু হোজিক থিবা ফংদরে
লংকৈদা চংথিবা কুইরে হায়—।

মেঘজিৎ।—অসিগুহা ওইদবা পরেং অসি অসুম তাছনা লৈখি-
গদরনে বাবু?

I. P. চন্দ্র।—খুঁজা রাইবীগহু ঐগী তৌকম থোকগা থবক
চংখজবা তারে—।

মোহেন।—করিনো হায়নরিবা হাকম অসিবু?

মেঘজিৎ।—ছরানবগী তরানি মপুগী নোংমা হায়ছনা ছরানবা
মীলক থংলছনা কাবা লাজিবনি।

মোহেন।—ছরানবা —।

জামিনি।—ইবুঙো, নংনা ওসি বন্ধান থমলুবা একাগাঙী অত্
ছরানবগী মাল ওইরল্লৈ।

মহেন । — ছরানবগী মাল ওইরবসু ঐথোয়গী করি ইরালনো ।

খংদবনিনা বন্ধান লোহোবনি ।

নিলমনি । — মমিং তাংলবা আইনদি ঐথোয়গী অচুয়া অদো
উবিদেনে মহেন ।

মহেন । — হায়রিবসিদি ঐথোয়না ছরানবা তাগদোরিবরা পাবা ?

I. P. চন্দ্র । — ছরানব মাল নন্তে হায়বগী বন্ধান খনস্থনি হায়বগী
মতিকচাবা প্রমাণ পিবা ডমজবনিনা, ছরানবা মাল নখুস্তা
ফংলবনিনা বিচার লোইজিবা ফাওবদি অরাকমদা লৈবা
তারে ।

নিলমনি । — অরাকম ! (লোকখুবা) অচুয়না চিদাইদা অরানবনা
ময়াইদা চংলবা : অসিরা ! যল অশিবগী মনাক্তা লেপগা
প্রাইশ্চিং ফংডি হায়বদো ।

I. P. চন্দ্র । — অচুম অরানগী বাদি হয়েং কোটনা লেপকদবনি ।
ঐগী দিউটিদি ছরানববু ফাছনা পুবনি ।

জামিনি । — ফাছনা পুবা । নন্তে নন্তে ইলপেক্টর বাবু অহল
ওইরবা নংগী খুড়া অসিবু ফাছনা পুবা হায়বদো ভোবিগনু
পংবদগী খোকপ্রিবনি ঐথোয় ইরাল লৈজদবনি অহুগীসু
মথক্তা নংগী খুড়াসে মশা ডমদতুনা লৈরিবনি ।

মেঘজিং । — মৌগী মপোং লাক্সমদাইদদি শামুয়ক কলগা অরাকমদা
তারমদায়সিদি শোম্বনা স্বর ফাওবা হোনবা ওম্মরিয়োইনে ?
হুখংদা নরমচং ফংত্রবদি লৈপাক খোজোইনবা হায়বসে
মশানা, তাবনে ।

মহেন । — (শাওনা) করি ?

মেঘজিৎ ।—এ :—হরানবগী মচা ননা নমিৎ শুকতোক্তুনা লাও-
খোংলগা কৈদোগদৌরিবনো ? ঐনা হারবসে অচুয়া
নজ্রাও ? নথোরগী অহলসিনা তৌরিবসিবু করিনো মনাৎ
নস্তনা শঙ্কোম চানিংবগী মতাপ্তম মরলদি লৈতনা হরানবগী
লিচৎ চৎতুনা মচা মস্ত য়োকপা থাকপনবু করি অফবা
মইহে ফংগদগে হরানবনা বৈফব পোকপা হোনদে “ঝপের
বেতা গাছের ফল” ।

মহেন । (লাওবনা মশা থক থক নিক্তুনা পাইশিল্লক্তুনা
মেঘজিৎকী মথোরি মেস্তুনা)

করি ; অনসেল—। চিল অমা পাল্লি হারতুনা পংঙাং
ঙাংবরা হা ?

জামিনি ।—মহেন ! ইভাগী ইবুঙো ।

I. P. চন্দ্র । করিনো করিনো ?

Cons. শিং । হার হার (মোহেনবু চিংখোকপা Cons. না
অখুৎ তুংবুন্ননা পাইতুনা থস্বা)

মহেন । — থিরবা নচিল অহু শুগাইগে হেক ভৌবনি নথরাই
অহু হেক লৌববু ।

Cons. ।—তুমীন লৈয়ু । (মহেন্দা ফুবা)

মেঘজিৎ ।—উষীরেদনা ইঅপেক্টরবাবু মঙং মতো অসিনবু
হরানবগী লীচৎ চত্বা হোনবরা ?

I. P. চন্দ্র ।— (Cons. দা) হেন্দ-কপ-ভৌ । চংনবঃ
ভৌরসি ।

(Cons. না মহেনবু হেন্দ-কপ ভৌবা)

জামিনি।—ইমামী ইবুঙো ।

নিলমনি।—ইবুঙোবাবু, সাইকেল অট্টমী মরমদা কাছনা পুবা তারবদি খুড়াবু পুবীয়ু । ইচা অসিদি করিসু খংজদবা মরাল লৈজদবনি । সাইকেল অদো ঐনা বন্ধান লৌজ-হৌবনি পংবদমী অরাকমদা তাবা তারবসু ঐনা ভাগদবনি । ইচাবু ঝাদোকপিয়ু । ঐবু পুনবীয়ু ঐবু কাছনা পুবীয়ু ইবুঙোবাবু । (মশা ওম্মক্তবা লোকথুবা)

I. P. চন্দ্র।—খুড়ানা হায়রগা ঐখোয়না হেজ্জা লোগদবা নন্তে আইনগী লবী খোইনা চংপা য়াবা নন্তে । হরানবা মান মথুস্তা কংবা মীত্ববু কাগদবনি

নিলমনি।—ইবুঙোবাবু তাকপিরিবত্বদি চুম্মমগনি অত্ববু অশেংবা সাইকেলট্টমী মরি লৈনবা মীলক্তি খুড়ানি করিসু খংজদবা মরাল লৈজদ্রবা ইচানা মখুং তুংবুমত্বনা লমজাও শোরোক্তা পুত্বনা চংখিবত্ববু মপা ঐনা করম্মা য়েংত্বনা লৈহৌগদগে ? য়ারবদি মাবু ঝাদোকপিরিসু—।

I. P. চন্দ্র।—খুড়া মসি……………।

নিলমনি।—ইবুঙোবাবু নংগুম্মা জুংঙাইগে য়াইকগে তানখংলক্কাবা মরাইবকখিরবা ইচানি নহা ওইরিবা মামী পুন্নি অসি লৈখা তানা মাংখিবা তারে । কৈদৌবগে ইবুঙোবাবু নখোং পাইত্বনা হায়জরি মাবু ঝাদোকপিরিসু, ঐবু পুন্দুনা পুবিয়নে ।

মহেন।—নন্তে-নন্তে ইলপেট্টর বাবু পাবনা হায়বত্ব লৌখিগত্ব মচা ঐবু কাছনা পুখিবত্ব য়েংবা ওমদত্বনা পংঙাং ডাংলি-বনি । সাইকেল অদো ঐনা লৌহৌবনি-পাবুগী মরাল

করিস্তা লৈতে অরাকম কংবা তারবসু ঐনা কংগদবনি ।
লেংঙসি ।

নিলামনি । — (কপনিংবা, মুংঙাইভবগা লোইননা)

মহেন ! নহাকপু মিৎচংখিবসি কংবা তারবসু ?

মহেন । — অচুখগীদমকুদি ঐনা কনাবু ইকাইজুরুগনি কনাবু,
কিরুগনি । ইলপেট্টর বাবু লেংঙসি ।

জামিনি । — মহেন, ইমগী ইবুঙো । (কপা)

মহেন । — ইমা, ঐ অমা লৈনা অহল ওইরবা ইপাগী ইজং
মাংহনগদরা ? কপকনু । করিস্ত লৈতবা মরম অসিগীদমকুনা
ঐনা কয়া কুইনবু অরাকম তাগদগে । রাগনু । (নিলামনিদা)
পাবা, করিগী রারিবনো ঙসি ঐনা চংলিবসে পাবগী সেবা
ফংজবনি । (খুরদা)

নিলামনি । — মহেন ।

মহেন । — (I. P. দা) লেংঙসি (চংপা হোবা)

নিলামনি । — (য়াম্মা থম্মোই শোকা) মহেন ।

জামিনি । — মহেন ।

(চন্দ্র, মেবজিৎ, মহেন, Cons. চংখিবা)

নিলামনি । — মহেন ! (লোকখুনা খুনা তুখখিবা)

জামিনি । — ইবুঙো (নিলামনিষু কোনখংপা)

নিলামনি । — (য়াম্মা বানা হাইহে মডং মডং ওইনা)

জামিনি ঐগী মহেন মহেন অ-দো

জামিনি । — ইবুঙো । (কপা)

২তম উৎপা

পার্ক

গোহাটিগী সহরগী লম্বী ময়াদা লৈবা পার্কনি—ফলনবা ফিদা
খরসু শেম শাছনা লৈরি, লৈকসু হোরি, কমলা য়ায়া মথরাই
মুঙাইতনা ফমছনা লৈরম্বী জীবন চংলকই ।

জীবন।—হেলো কমলা ।

কমলা। — (শাওরংননা) হেলো ।

জীবন।—কৈদোরে ঐ লাকত্রিবা কাওবা ডাইরম্বু হায়রগা যুমদগী
চংথোয়বদি ?

কমলা।—নহাকপু ডাইছনা লৈবগী করি কায়বা ফংগনি ?

জীবন।—করিনো হায়রিবদো ?

কমলা।—করিনো হায়না অমুক হংত্রবসু নংগী শাজন্তা নংগী
লমচন্তা করি অকায়বা চংথবগে হায়বছ খহরগা রা
ডাংডু ।

জীবন। — ঐদি ওসি কাওবদি নংগী নফমদা করিগুম্বা অকায়বা
অমন্তা চংথিদে হায়না নিংডি ।

কমলা।—চন্তে ? চুম্বী, ঐগী ইফমদবুদি চন্তেনে । নংনা ঐবু
পোকপা অহল-লমনগী মফমদা চংলিবা শাজং অমদি
মথোয়বু উংচাইরিকা নমথাক তোরিবা অসিগীদমন্তা ঐদি
মাই অসি পুবা ডমত্রে, যুমগী মথাদা মিৎকুপ অম্বা কাওবা
লৈনিংত্রে ।

জীবন।—ঐনা নথোয়গী অহল-লমনকু নমথাক তৌই হায়বা ?

কমলা । — তৌদে হায়গেরা । নংনা গোহাটিগী মণিপূরী বস্তি
 ঐখোরগী যুমদা মতম অসুক কুইনা শাংনা লৈরকপসি
 নিংখোমচাদগী হেন্না মুঙাইনা নথুতা হামছনা চাছনা লৈরিবা
 নত্র ? মহু কনাগী মতেংননো ?

জীবন । — অছবু করি তৌরবগে ?

কমলা । অসুক য়ায়া পংশিন্নবা হৈবা নিপাদি ইমানা পোকপদগী
 উজরক্তি । খন্দুনা য়েংউ নং ঐ লুহোংবদা শেল করা
 য়ায়া তিংথরে ।

জীবন । — তিংদে কনানা হায়থবগে । নংনা ঐবু লুংশিবীবগী
 মতিকচাবা তোবিমলনি ।

কমলা । — ফরে মহুসু ওইরো । পুয়মক অসি ইনং-নস্তনা
 নয়ুমদগী শেল খারকনি খারকনি হায়ছনা ঐনা জামিন
 ওইছনা নংগী লাং-ফাংগী খরচগীদমত্তা ঐনা পাবদগী লোরিবা
 শেল অসি লুপা ২০০ । ৩০০ লোম শুজিল্লক্রে । মহুগীদমত্তা
 নংনা উসি ফাওবা রাখল মচেং অমত্তা খম্পে ঐবুদি
 ইপানি নহাকপু ইকাইবা মচেং অমত্তা পত্তা । ?

জীবন । — কমলা নংনা ঐবু অছক থিনা ঙাংলিবছবু.....
 (ফুরিংখাওদগী লুপা ১০০ গী নোট খরা লোখোক্তগা)
 অসিগীদমত্তা নত্রা ? য়েংঙুসে ।

কমলা । — (লুপা উবদা হরাওনা) লুপা ! কদায়দগীনো অছক
 য়ায়া লুপাদি... .. ?

জীবন । — যুমদগী খারকপনি । মসিদগী খরা নখোরগী পাবদা
 পিঞ্জিল্লবদি ঐগীদমত্তা নমাই খুবা ফরগমিদনা ?

কমলা।—O! yes, মতুম তৌরবদি নিপা মাল্লেননা।

জীবন।—অতুব কমলা অরাবা রাবম অমদি।

কমলা।—হায়বু করিনো?

জীবন।—উসি থারক্রিবা লুপা ৪৮০ অসি নম্বাকী শেলনি।

লুপা থারক্রিবা লো পারিফা রাওবা যাররোই হায়তুনা

মীনম-শোরিতুনা যুমদগী ঐনা তাহোকপা শেলনি।

কমলা।—করে কৈদোরবগে?

জীবন।—নংনদি ইকোম কোরা করে হায়রিবা। মদিপুরদদি

ঐবু পোকপা অহল-লমগ্না ইচাদো লো পাশ ভোতুনা

থোরক্রগনি হায়তুনা ময়াম মমাংদা চাওথোকচরমগনিদো

খংঙ, কমলা নঙোলদি করিমত্তা থুপ্পোই করিমত্তা

লোংলোই ঐগীদমত্তা কুরোল হরবা অহল-লমগ্নি। ঐনা

মীনমদগী মথোয়বুসু মীনম্বা তাহনগদোরি অতুনা.....।

কমলা।—মতুগীদমত্তা কোক শারুগজু ঐনা কনবা লোইনা

শিনজগনি।

জীবন।—হায়বদি?

কমলা।—অতুক লায়বা রাহু লুপা থরা থরচ তৌরগা

পরিফাঙ্গী মতমদা নংগী নহৎ শিন্দুনা মী অমা কমহল্লগা

লোইরেদনা —।

জীবন।—অতুব চংনবা রাবা রাবল্লনে?

কমলা।—হোজিকী মতমদা অসুক যাল্লা চংনবসিবু।

Don't worry I will manage everything.

জীবন। — কমলা নং অসে ঐনী পুলিগী Partner নি হায়বদা
ওহুৱাক। মতিক চাখরে।

কমলা। — নংগী wife অমা ওইরগা ঐনা নংগী ইজং ডাকলোই-
দরা! য়েংঙোই পান বাজারগী অহুৱাইদা মমাই য়াম্মা
থকপা জীতেন বরুৱা কোঁবা হাকুম লো-পাশ তোখিবা নহা
পাথং অমা লৈ ঐনা মিংনে নানে থরদং ডাংলুবদা ঐনা
হায়রিবা মথে ইনগদবনি থংবরাও?

জীবন। — Darling নংনা মহমতা থোরুবা শিল্লু।

কমলা। — ঐনা হায়রেদনা।

(মতম অসিদা পোষ্টমেন চংলকই)

পোষ্টমেন। — জীবনবাবু।

জীবন। — ক্যা হায়?

পোষ্টমেন। — আপকা খাদ।

জীবন। — টেলিগ্রাম?

পোষ্টমেন। — জি। (টেলিগ্রাম পিবা) লিজিঞ।

(জীবননা শোই ভোরগা চেহ পিবা)

পোষ্টমেন। — নমস্তে।

কমলা। — করিগী টেলিগ্রামনো?

জীবন। — থংদে য়েংখিগে।

(টেলিগ্রাম কাকতোজুনা পারগা মাইথোং জাংলিনবা
মমাই থুমহুনা মথহুৱাই শোৱা হিৱা হিৱা কল্লা)

কমলা। — করি ভোরবগে? হায়ও শে ঐঙোন্দা ভেদো করুৱা
থুদোংখিবনো?

জীবন।—কমলা ! ঐবু পোকপা বাবা অদো ওরাং অহিং লৈখিত্তে ।

কমলা।—ওরাং লৈত্রে হায়বা ?

জীবন।—লৈত্রে ।

কমলা।— তাইবংপানসি অসি ঙাক্তনি অহান অকোন্দনি লাও
যুমদা চংলশি । খবর অসি ঐখোয়গী পাবখোয়দা তন্নগা
করি তৌশিগে তান্নরুশি । লাও চংলশি ।

(জীবনগী খুজ়েং পায়তুনা পুখিবা)

লাইট ওফ

৩ শুবা উৎপা

যুম (জেল সুপারিন্টেণ্ডেন্টকী)

মফম—যুমগী সিড়ি ময়ানি ; লৈকোলগী শরুক খরসু উরি ।

শান্তি মাজোন্দা চেয়ার অমদা ফন্নতুনা লাইরিক অমা
পারি । লৈকোল ময়াদা শেখর চেয়ার অমদা ফন্নতুনা নিউজ
পেপার পারি ; মহেন ফাদোপকী জেদ শেংলি মখুস্তা
খুর্পা অমা পায় ; সিদ্ধিখাক ময়াদা ফন্নতুনা চিন্তা তৌতুনা
লৈরন্দী ।

শেখর।—মহেন ! (মহেন রাখলনা তাদে) মহেন তারিবরা ?

মহেন।—বাবু । (ফুক হোগৎতুনা খুর্পা অতুনা নাপি শিংনা
লোংদোকপা)

শেখর। নংবু ওসি করি তৌরবগে নথরুই অতুক হুংঙাইতনা
উববু ?

মহেন ।—করিসু তোদে বাবু ।

শেখর ।—করিসু তোদে হায়বা যারোই ঐডোন্না শেংনা হায়বু ।

মহেন ।—ঐবু পোকপা লৈখিদ্ৰবা বাবাজি অছ নিংশিংলজুনা... ।

শেখর ।—ও । মহেন, নখেয়গী বাবা লৈখিদবদি থা ২।৩ ফাজিল্লক্রে

ঙসি নোহোননা করিগী অরাবা রাখল পুশিল্লক্রিবনো ?

মহেন ।—বাবু, লাইবকথিবনা ইপাগী কন্ম' ফাওবা রাওবা

কংজখিদ্ৰেদো চহিগী দিন খোকপদি ঐ রাওজবা ফংগনিকো ?

শেখর ।—অঙাওবা নংগী মিয়াং লোয়গদবদি থা অমবু ফাজিল্লক্রে,

চহিগী দিনবুদি করিগী রাওবা ফংলোই ? নংগী নরাইবজা

অমুম খোকউ হায়না ডাখিবনা ফাদোপ ওইরবসু নংগী

ফজবা লিচং মীনা তমজনফম ওইবা রাঙাং লাঙাং তাবদা

নংবু ঐনা ফাদোপ অমনি হায়না খনবা ওমদে ।

মহেন ।—বাবু ।

শেখর ।—নং অসি নইহে নশিং হৈবা নপুল লৈবা পাখং অমনি

হায়বা ঐনা খংডি । অতুনা নংনা ঐগী ইজং মাংহল্লোউ

খন্দুনা নং অসি মিয়াং তারবা কাদোক অমা ওইরবসু অউে

অতোপ্পগা মান্দনা নংবু ঐনা কোয়না খাদোক্লিবসিনি ।

মহেন ।—বাবুগী খোজালনি ।

শেখর ।—নংবু ঐনা কোয়না খাদোকই হায়তুনা ঐগী ইজং

মাংহনগে নিংগজু । হায়বদি মিয়াং লোয়গদবসু খিত্তা

ওইরবদা নমুম চংনিংবনা হেনখিত্তনা লোজা থুপা চেনগে

নিংগজু মতুম তোরবদি অমুক মিয়াং লাংখিত্তনা নপুলি

মাংতুনা তোকনি ।

মহেন । — ঐ অসি ফাদোপ অমা ওইরবসু বাবুনা মুংখিবিরিবা
অমসুং চানবিরিবা অসিগী মমল মাংহুংরোই ।

শেখর । — নংনা জেল মমুংদা লৈবদা লাইরিক লাইঙু পানিংলবসু
ঐঙোন্দা হায়সু Daily গী News paper সু ফংগনি ।

মহেন । — বাবু ।

(মতম অসিদা শাস্তি মপাগী মনাক্তা চংঙকপা)

শাস্তি । — পাবুং ।

শেখর । — করিনো ?

শাস্তি । — সাহিত্যগী explanation অমতা তাকপিয়ুবা ।

শেখর । — হা সাহিত্যগী explanation ! মহেন ।

মহেন । — বাবু ।

শেখর । — ঐ মিংনাসি করা মুংঙাইতরে নচলগী লাইরিক অসি
নং খরা তাকপিয়ু । নং তামোসিবু তাকহল্লু । (চংখিবা)

(শাস্তিনসু রা হায়বা ঙমদবা মহেনসু রা হোদোকপা ঙমদবা
অনিমক য়েংনছনা লৈবা)

শাস্তি । — কনাননো ঐবু তাকপিগদৌরিবসিবু ?

মহেন । — লৈজরিবসিনি ।

শাস্তি । — অহুগা কৈদৌরবা ?

মহেন । — কৈঙু ভোদে ; পাবুংনদি শিল্লরম্মী হায়ববু হংবিগদবা
মীনদি হংবিদবহুদা ঐসু ।

শাস্তি । — হংজরে তাকপিরোদনা ।

মহেন । — (চংখিল্লক্তুনা) হংবিরিবনা করিনো তাকচগদবনা
কদায়নো হারবিয়ু ।

শান্তি ।—অসিনে (লাইরিক কাকতোক্তুনা খুদোনবী বিনবা)

মহেন ।— (লাইরিক অহু য়েংলগা) এঃ—ঐদি য়ান্না লুবা ইংলিস
Subject কা ওইরবোই নিংঙি মসিদি পাংং লৈশাবীনা
মোনখাংনবা লাইরিক্সিনা ।

শান্তি ।—ইকায়জরেদা । স্কুলগা তুল্লববু কমদৌনি হায়বগে ?

মহেন ।—ইকায়বিরুগহু । ডাক্তর কমলগী “মাধবী” হায়বা লাইরিক
অসি পাংং লৈশাবীনা য়ান্না পামজৈ হায়জবগী অর্থনি ।
মাধবী লাইরিকপু চিংথজবা ব্রাফম নস্তে ঐদি খাগংচবনি ।

শান্তি ।—হোই ব্রা ডাংবদা লৈখোক লৈশিন হৈ হায়বসু ব্রাঙাং
তাছনা খংজরে । তাক্তুম তাকপিরো ।

মহেন ।—কদাইদনো ?

শান্তি ।—অসিনে ।

মহেন ।—মসিগী পেরেগ্রাক অসিগী ব্যাখা তো অসিনিনে ?

শান্তি ।—হোই ।

মহেন ।—মী অছনা ফনা মতিক মগুল লৈবা মী ওইছনসু মাগী
মগুল অহুবু ফোংদোক্তুবদি অমদি খংবিনবা লৈত্রবদি মাগী
মগুলদো অরেহনি । খংঙত্রা ?

শান্তি ।—খংঙনি । উসিদি করিগুয়া খরদং হংজগে, খুশ্বিগত্রা ?

মহেন ।—ঐ লোহোক্তবা মীসু নঙনা হংবীযু ।

শান্তি ।—লাইরিক কদায় কাওবা তখীহোবগে ?

মহেন ।—ঐ লাইরিক তখা লোইজুদ্রি পি-ইউ-সিগী ফাইনেল
পরিক্ষা পিজরল্লবনি । অহুদগী অসুম থোকউ হায়না
তমখিবনা ।

শান্তি । — খংজরে । অহু পি-ইউ-সিগী Result out ওইথরে
হায়না তাই ।

মহেন । — অওইবরা ?

শান্তি । — অওইবনি । অহু পাশ ওইরম্বা খোক্তবদি ।

মহেন । — ঐ বি-এ তমথজখিগনি লোইবিরবরা হংবিগদবা চংচরগে ।

শান্তি । — য়ায়া খুরবরা ?

মহেন । — ঝাংলবম্ লৈজখিগে ।

শান্তি । — য়ুমদা মী কয়া লৈবগে ?

মহেন । — করিগীনো ?

শান্তি । — খংনিংহুনা হংজবনি ।

মহেন । — ঐবু পোকপা পাবদি হম্বক লৈখিজে । হৌজিক য়ুমদদি
ইমা মতোমতা জাইরমলগনি ।

শান্তি । — অঠে লৈত্রেকো ?

মহেন । — লৈত্রে অহুগা লংফৈদা লাইরিক তমলিবা ইয়ায়া অমগা
লৈরি মহাক য়োরকলম্বা খোক্তবদি ইমাগা তামোহুগা
লৈরমগনি ।

শান্তি । — ফরে তামোহুম্ লৈরম্মো । অহুগা অঠে অতোপ্পা নংগা
মরি লৈনবা মী লৈতেদনা ?

মহেন । — কুপনা হংমনথুনা ঐ ভাব অমা তামিল্লক্তরে । (শান্তি
ইকায়ুহুনা মচিনবান চিকপা) নন্তে ইবেম্মনা ঐগী মরমদা
অম্প কুপনা হংবিরিবসিবু করিগীনো ?

শান্তি । — হংবা য়াডবরাও ?

মহেন । — হাইএ রাববুদি । অতুদা ইবেম্মনদি জেল সুপারিটে-

গেণ্টকী মচানিনা পুক্রিংদা অকিবা অমা যাওরক্কাবা ।

শান্তি । — করিসু কিনিঙাই লৈতে । ওসি নংঙোন্দা হংলিবা রাকম

থরসে হংনিংবা মতম কুইরবনি থুদোং চাবা মতম ফংলবনা

ওসিদা হংলিবসিনি ।

মহেন । — অতুদি ইবেম্মনা ঐবু লুখীরক্কাবা অসি মতম কুইরবজাং

ওইয়ে । চাননা কিশিল্লক্কে ।

শান্তি । — হাইমা ওাওবু ওাওবরা ?

মহেন । — ওাওরবদি কদায়দগী অকিবা থংগদগে ?

শান্তি । — অতুবু করিগীনো হায়বা ?

মহেন । — হায়বদি ইবেম্মবু পোকপা পাবুংনা ঐবু জেলদা থমলি-

ওেসিদা নংনা অমুক পাবুংদা হায়জিন্দুনা মিয়াং শাংথংগদরা

হায়বা অকিবা অমা পোকচরে ।

শান্তি । — মিয়াং শাংথরবসু করিসু কায়দেনা ।

মহেন । — করিনো ইবেম্মনা হায়রিবতুবু জেলখানাদা মতম কুইনা

লৈববু লুংঙাইবোই নিংবরাও ? ঐগী ইহং শিন্দুনা অহিং

অমতা জেল মমুংদা লৈতুনা চাং য়েংবিয়ুদনা ।

শান্তি । মদোমদা চংলবদি রা ওাংনবা য়াররোই ঐনা হায়বদি

মিয়াং শাংথরবদি মতম কুইনা অসুমা থংনা চারবা অমা

ওইনা বারি বাতায় শাহুনা ভোংন-তিন্নতুনা লৈমিন্নবা ফংগনি

লুংঙাইগনি হায়জবনি ।

মহেন । অতুদা জেল খানাগী বাংমদা লৈরগা ঐগা ইবেম্মগা

ঝারি রাতাই শাবা ফংলবদি অমুকা হেমা ঐগীশু হুংঙাইবা
ওইজরমগদবা ।

শান্তি ।—অতুবু জেলদগী থোকগ্রগা অমুয়া ঝারি শাবা ফংলবদী
মতমবু পিবিগদরা ?

মহেন ।—মতুগী রাতি ইবেম্মা, ঐগী ইগুন থংবিদতুনা ভৌবনি,
হাকমল্লি কা হেনমল্লে হায়তুনা ইবেম্মনা ঐবু লৈতুয়া
থাতুনা তানবিনিংলকনি ।

শান্তি ।—হাইমা, অতুক হহুনাকাদি খনবিরুশু কাওবু কাওবিরোই
লোঙকনি হায়রবদি মতম পুন্নমক্তা we'll come ভৌজগনি ।
(মহেন্দা শান্তিদা মুয়া য়েংলগা শান্তিগী মথজাইদা খুশাক
ইথং থংহৌদনা হেক ষাবা ; শান্তিশু করিনো হায়তুনা
মহেন্দা থংয়েং য়েংবা ; মহেন্দা মথুবাক্তা য়েংলগা)

মহেন ।—য়েংঙু ইবেম্মা কয়াম মথোং চাখিত্রবা খোইনোসে
শাংলিবা হোরিবা হৈ-লৈ অসিদদি তোংতুনা লৈছি চুপকে
হায়তুনা মাগুয়নশু ইবেম্মগী খজাইদা ।
মথিবোং লাওবগী মথরাই লাল্লেদো ।

শান্তি —(হায়কেং নোক্তুনা) য়ায়া কনগ্রেদা থোনা ফগ্রেদা ।

মহেন ।—কনবা থোনা ফবগী বা নস্তে নিপা ঐ অমা লৈ হায়বগীশু
হমা তুনা করিমতা য়েংদনা মাগুয়গী খোইনাও মানশু
ইবেম্মগী খজাইবু তমজরকপা শারিঞ ।

শান্তি ।—হায়নে নামতা য়েংবা ইবুংঙো নংগী অনিংবা পাংথোককা
হোংনবদা মী নানি নারোই থংদবা ।

মহেন । — এঃ অত্ৰবু নাবরনে ?

শাস্তি । — করি বানো ইবুঙো জুংশিং খজিক্তং কম্মা শিংপা
কাওবদা হায়না ছম্মা খাংজবা লৈরাংগী জাংনি হায়বসি
খংবিক্তবরা ?

মহেন — হোই নাবুদি নারমগনি অত্ৰবু চৈনাখোল ওহাক কংখিবত্ৰনা
ফল্লাও ? করিগুহা খোই অত্ৰনা ইবেম্মগী খজাই অত্ৰ হৈনো
অমুনবনি নিংত্ৰনা চিকলহা খোত্ৰবদি হৌজিক কাওবা
ইবেম্মগী খজাই অত্ৰ চম্প্রামুক চাওনা পোমত্ৰনা লৈখিনিদো ।

শাস্তি । — মত্ৰরা ?

মহেন । — ঐনা হায়রিবসি অচুহা নজ্রাও ? ঐবু খাগংকেদি
হায়জত্ৰনা শাওবিরিএ ।

শাস্তি । — হোইনে মত্ৰম্ম নংনা চুমজরো অত্ৰগা নোং ফুঙ ডানবদগী
শকয়েল মিংশেল মাংদা থমত্ৰনা মতম মাংনা কেজ-মৌজত্ৰনা
শেমজিন শাজিগুরত্ৰবা শম-না অসি, ফজরে ইচাই চাইরদনা
য়োং মাংলৈ ।

মহেন । — কদায়দা যোং মাংলিবা । চোইনা তাবা শমলাংনা ইবেম্মগী
মায়খোংবু কুপশিনখিবদি করিগবু পান্দমনরসিগে অপুংবা
উনা বানাগী মরুমদা খোকপা পুর্নিমাগী খাজনা ইকায়নিঙাইগী
মশক্ৰি ।

শাস্তি । — হৈথরে রা ডাংবদি ।

মহেন । — হৈতবদি চীন পান্দিবসিবু লৈতেংগীরাও ?

শাস্তি । — হোইনে ইবুঙো । ডমজররোই নংগা রা ডাংববা ঐদা
চংচংগে । (চংখিবা)

মহেন । — চংলবরাও ? চাননা চংলেনেই । হ ... হ ... হ ...
হন্দক ঐনা মতম খরা ফাদোক ভাবসিদি পুজিগী অনৌবা
মরুপ অমা কংজরেননা ।

লাইট ওফ

৪ শুবা

য়ুম (নিলমনিগী)

মকম :—মাক্সোল

মতম :—অয়ুক

ফজরবা চিয়ার অহুম মরি ঝরি টেবিলদা লাইরিক অথাবা
রেজিষ্টার বইনচিংবা খরসু লৈ নবিনা মাং থাছনা মেঘজিৎ
চংল কই ।

নবিন ।—তাঙাং করিমস্তা হক্সোইবিগছু চেয়ারলোমদা লেংশিনবীয়ু ।

(মেঘজিৎ চেয়ারদা ফস্থা) তাইবুঙোনা মরম ওইছনা মনাও-
নিপা মহেন্না ফাদোপ তাখি হায়ছনা পুক্রিংদা অমকপা
লৈবিগছু ।

মেঘজিৎ । — অহুদা ইবুঙো নবীনবাবু, ইবুঙোগী মরুপ উকিলবাবু,
অসিদি ফাদোপ তাখিবা মহেনগী ময়াস্বনিদো ।

নবীন । — চুম্বীনে ময়াস্বনিনে । অহুবু মনাওনিপা অহুদি মরালগী
মতুংইন্না ফাদোপ তাখিবনি, ঐথোয়দি মহাকপু উকিল অমনি
হায়ছনা, ব্রানোংহা লাকচবনি অহুগীসু মথক্তা তাঙাং ঐগী
মরুপ জীবন উকিল অসিদি পুকচেল জাং অমনি । মনাও-

নিপা হরানবা অতুগা মচিল মনাওনি হায়বা কনানসু খাজ-
রোই । মহাক্তি অচুয়া চংপা নিপানি ।

মেঘজিৎ । — খংদে খংদে ইবুংডো ঐদি নংগী পাওতাক মতুংইয়া
নৌনা পাশ তোতুনা থোরকপা ময়াদা মৈ হোবা উকিলনি
হায়তুনা চংজরকিবনি ।

নবীন । — করিমস্তা চিংনবিগহু ঐখোয়গী জীবন বাবুনবু তাঙাংগী
কেশ অসি লেপ্লিযু হায়বা যাবিরকবদি কেশ ওম্বদি লৈপাত্তা
খুতুমনা শুবনি যাবিরকপদা লাই খুরুশু ।

মেঘজিৎ । — কেশপু ওমগনি হায়রবদি শেলগী বাদি রাইগুম্মা
চাইথোকচগে অতুগা ওমদবা থোকবদি ইয়াসু শিবা কিবা
মী নস্তে ঐদি হোজিক্কা রামাং যালহোরিবসিনি ইচিন ইনাওশু
কয়া নুঙাইনরোই ।

নবীন — ওম্বোক ওম্বোকপা তাঙাংগী মাংননববু ননাওনা শিনজবা
হৌনদেদা ।

(জীবন শাওরুংননা রা ডাংন-টাংন থোরকই)

জীবন । — ব্রদি তাইপিস অতুনা হোজিক কাওবা লাকত্রিবনিসে ।

নবীন । — Good Morning জীবন বাবু ।

জীবন ! — Good Morning নবীন বাবু । করি থবকীনো ?

নবীন । — ঐনা ওরাং হায়জরস্থা কেশ অমগী

জীবন । — ও খংজরে । চেয়ারদা লেংশল্লো চাকা ফানখিসি ।

(কাইলনচিংবা য়েংবা)

নবীন । — (চেয়ারদা কল্পগা) নস্তে, জীবনবাবু মাথা য়াম্মা শানা
উজববু

জীবন।—হেরা, নবীনবাবু গুসিগী কেশতা পুগদবা চে-জুং খরা
তাইপ ভোগদববু তাইপিস অহু হৌজিক কাওবা য়োরক্রে
অহুগীনি। নন্তে বাবুনা হায়ববু করত্বা কেশ ওইরবনো ?
নবীন।—বাবু, তাঙাং অসিগী কেশনি। তাঙাং, তাঙাংনা হায়বী-
গদবা মরম পুন্নমক অদো হায়বীরো।

জীবন।—কনাগা করি তৌনরবগে হায়বীযু।

মেজিং।—(কুরিংখাওদগী গোল্ড ফ্লেক উপু অমা লৌথোকুগা
টেবিলদা থত্বা) চুরুট কানবীযু।

জীবন।—(চুরুট লোন লোন) হায়বীযু হায়বীযু।

মেঘজিং।—ঐনা হন্দক লৌ পরি অমা লৈজবনি অহুদা মরি
মখোং খর শেংডমদরে অহুগী মরমদা উকিলবাবুদা তানজ-
নিংত্বনা (কুরিংখাওদগী চে লৌথোকুগা) চেজুং
অসি নহানমুক লেপ্তখিবগীনি। মসি য়েংবিরগা ভাব লোইনা
ভাবিগনি। (চে লানশিনবা জীবনা লোরগা য়েংবা)

জীবন।—অমুক লেপ্তবগী তারিখতি গুসি মরিগি রাংলিদনা।

মেঘজিং।—হোই বাবু। ধন্দু য়েংত্বনা হায়জরবদা ঐদি ইরল-
তিংত্বনা লৈজরুবনিনা থরাই অসি ওহোকা মুঙাইখিজে।
চাবা তুত্বা য়াজে। ইবুঙো বাবুশু ধন্দুনা য়েংবিযু লরাই
থরাই পুন্নমকী লোকম পুন্নমক লাকোল খাবা হোনগ্রবনি।
মসিদা কেশ তোরি হায়ত্বনা লৌ পরি অনি অসিবু অরেত্বদা
শিংলবদি।

জীবন।—হোইনে কৌ চেং অমুক তাংলবা মতমসিদা মমল
য়ামগ্রবা লমনি।

মেঘজিৎ ।—হন্দক ইবুংডোনা লেম্মীবসিদা লোইশিনবীনবা ভৌবী-

রবদি ইয়াহনা মডিক ওকপা সেবা ভৌজগনি ।

জীবন । — ফরে তাঙাং ওসি লুপা ১০০ দং ধনমথো ওসি হয়ে

অসিদা ইগদবা লাইরিক লাইঙ পুন্নমক লোইথোকলন্নগে

হংচিং অমুক লেংডকউ ।

মেঘজিৎ । — কনি (ফুরিংখাওদগী শেল লোথোকপা)

জীবন । — করি হায়বগে নবীন বাবু ?

নবীন । — ঐডোন্না অমুক হংবীড্রবশু জীবন বাবুনা ফননবা

লোইনমক শিনবিন্নগদবনি ।

মেঘজিৎ । — লুপা ১০০ নি গুরবরা অমুক্তা য়েংবীয়ু ।

জীবন । — (শেল থিরগা) গুরে ।

মেঘজিৎ । — অহুদি ইয়াহা চংচরগে ।

জীবন । — চা কানথিসি ।

মেঘজিৎ । — ইয়াহা ভৌজরয়োই । হুকাল হাংবা মতম য়ান্না থেংথরে ।

ইয়াহা চংচরগে ।

জীবন । — হায়রিবসিবু ?

নবীন । — তাঙাং অসে বাজারদা সাইকেলগী হুকান য়ান্না চাউনা

কমলিবনি ।

জীবন । — ও !

মেঘজিৎ । — অহুদি ইবুংডো নবীনবাবু ।

নবীন । — লেংডো তাঙাং । (মেঘজিৎ থোকথিবা) জীবন,

কদাই ? (মথুং ভিংথোকপা)

জীবন । — করিনো ?

নবীন। — পংশিল্লবরা ? কদাইনোনে ঐগী শেয়ার ?

(মতম অসিদা কমলা য়ায়া কেনা খোরকই)

জীবন—শে নংগী শেয়ার। (লুপা পিবা)

নবীন। —কয়ানো ?

জীবন। —খারতিনি লোশিল্লো।

নবীন —শুপ্রগী অহুতা ? খংডু জীবন, ময়েক্কীদি মতম পুষদা

নংগা ঐগদি ৫০।৫০ ওইগদবনি।

জীবন। — মতু ঐ খংদবা নন্তে। অহুবু উসিগীদমক্তদি মসি
লোশিল্লু।

নবীন। — ফবে উসিগীদমক্তদি ঐ লোরগে। অহুগা মতুদা ঐনা
পুশিল্লকপা কেশ খুদিংমক।

জীবন। — ৫০।৫০ করিমস্তা কায়রোই।

নবীন। — হেক কায়বদা নং অসি নক্সি উকিলনি হায়বসি ঐনা
ময়ামদা খংহনগনি। (লুপা লোবা)

জীবন। — নংগী প্রাপোগন্দা নংগী কেনভাসনা ঐনা শেল ফংলিবনি
হায়বসি খংদবা নন্তেনে নবীন।

নবীন। — মতুবু পুন্সিদা কাওড্রবদি নং ঐ করিমস্তা কায়নরোই।

কমলা। — অহুগা ঐগসু কায়নবা পামড্রবদি ঐগীসু সেরার কদাই।

জীবন। — নংগীদি করিগী সিয়র ?

কমলা। — চাখুম লৈরং মৈ মুস্তনবা।

জীবন। — Oh yes. শে নংগী শেয়ার লুপা ৩০ অসি লোশিল্লো।

(কমলাদা লুপা পীবা)

নবীন। — সৈত্য, Sister কমলাগী রা অসি ওহোরা চুমধেদা
চাখুম লৈরং মৈ মুংজিবা ফাওবদি যুমগী নিপা নিপীনা
কৈদোহুঃদম্ খুৎনরোই কায়নরোই লৈরং মৈ হেক মুৎপদা
মপুক যাওজবা হাংলবা চফু উয়ালনা লৈরংদগী থরো থরো
ওহুরক্তুনা রাইনবগুম যুমগী নিপা নিপীসু রাইনরক্তদবনি।

জীবন। — হিয়ার ! হিয়ার ! wonderful speech. (খুবাক খুবা)
কমলা, উসিদি রৌ থোংউম্মু। নংগী ওরাংগী মিলারকাপ
অহুদি ওহোরা হাওথিজে।

নবীন। — অহুদি উসিদি যুমগী চাক হায়দোকলুবা তারে।

জীবন। — Sure ! Sure !

কমলা। — অহুবু বজার চংলুগদবসিবু।

জীবন। — ইমাদো ওহাক চংলুচো হায়ম্।

কমলা। — নহারুদি অহু হায়রিবা ! ইচু খংদবী হহুবী মানা চন্তুনা
করি ও অহাওববু লৈরক্তদগে ?

নবীন। — অহুবু অশুক কুইনা ফম্বসিবু খোনাও চোৎননবা করিগুম্বা
অমতা।

কমলা। — করিগী তৌদদগে। ইচু খংদবী হহুবী অমগা লৈমিম্ববসিদা
ঐস্ ইজৎ যান্না মাংওকদোরিএ। (হোগংলগা) নন্তে
অবোক ! চাহুবু লোইজিবরাও ?

জীবন। — নন্তে ইমানা হোৎনরিবরাও ?

কমলা। — নত্রবদি কনানা হোৎনগদগে ?

জীবন। — নংদি করি তৌরে ?

কমলা ।—এঃ রাসিদি । ফরে নানা শক কজবীসিনা চা-মুং লোনবা চাক ঈশিং থোংবসি য়েংবা ওমত্ৰগা চা-লোন্ননবা মৌ অমা চাক থোংননবা পুজারি অমা থম্বীয়ে । ঐরা অসিগুয়া অমোং-অকাইগী থবক অমা দাই লৈঙে ।

নবান । — ইমানা থবক ইনথাং তোবদা য়েংবা ওম্বীজিবা জীবন বাবুন্সু লাম্পে অত্ৰগা Sister কমলাগুয়া ভত্ৰমহিলা অমনা অসিগুয়া অমোং-অকাইগী থবক তোনিংদবন্সু করিমত্তা লাম্পে ।

জীবন । — কমলা নংগী রাসিদি নং ঐদা লৈরবা মতমদদি ঐনা পুন্নমক তোবা তারিবরা নত্ৰগা চরা হেন্দুনা লৈগত্ৰা ?

কমলা ।—কিভম অত্ৰন্সু করিগী ওইগদগে । নহাক্কা ঐগা লৈমিন্নবদা ঐনা নিপীনি নিপীগী মথোদি নিপীনা তোপদবনি ।

জীবন । — অত্ৰবু কমলা, করবন্সু কত্ৰবন্সু ইমাসে য়ুমগী অহলনি নংনা মাগী মতেং থর থর পাংবা কৈ ।

কমলা ।—হোই লমলানবী ঐবু মিরাইত্ৰনা অপোকগী মমাগীদমত্তা মচানা খনবা হায়বসে হৌনশানি কবি হায়বগে নবীনবাবু ।

নবীন ।—নন্তে নন্তে রা অসি য়ান্না point touch তোনা ঙাংনরক্কে অত্ৰনা ঝাইদা শুম তেনশিন্নরসি ।

কমলা ।—চা-ত্ৰবু লোইজিবরাও ?

জামিনি ।—মত্ৰুংদগী লোইরে লোইরে ইবেম্মা ।

কমলা । — (লাওনা) লোইরে লোইরে । ওম্বোকপা লাইবক্কা কদায়দগী করম তোনা তিন্নররিবা । লোইরে হায়বসিনা পুং ৭০০ থোরকলোইদবনি । নাপংবী হত্ৰবী ওইনা তোয়ক্কা ।

জীবন।—কমলা! মীনা হায়র হায়রগা।

কমলা।—মিংলি নাবা মীশিং অসিগী মতো উরগা ঐদি চিল
অসি ফাবা ডমলোইদোরি ঐবু যুমসিদগী চংফ্লোরো
হায়বরা?

নবীন।—করিনো করিনো অঙাং মান্নরেদা। কায়নবসু ডম্বোই-
দবদা। তু ইমানা চা পুরকএ। (জামিনি ট্রে অমদা চা কপ
অহমানে চানবা খরনে পুথোরকই)

জীবন।—করিনো ইমাসু চা কপ ৩৪ দং লোনবদা পুং ৭০০
চংবসিবো।

জামিনি।—(টেবিলদা চা থমনা থমনা) ষ্টোব অদো কেরোসিন
য়াওরমদছনা টিনদগী কেরোসিন খাই-খোংতুনা হোংনবদা
মতম খরা চংখরে।

কমলা।—ষ্টোব কেরোসিন য়াওরমদ্রবসু ফুংগা মৈ হোগংলগা
কোক হেক লেংল্লকপা য়াদ্রবরা? মত্সু মিং-নাদ উকুল
রাইফুল মৈথু চংগনি হায়ছনা তৌনিংদবা নল্লদো?

জামিনি।—নস্তে নখোয় পুন্নমক শাওরিববু ইমানা চা লোনবদা
কয়াম খিনঐবগে?

জীবন।—ইমাকা হায়গহু। নচা হেক পোকপা ছরানবা জেলদা
লৈঞ্জিবছনা হায়বা খোংপা ওইরবদি হায়বগা পুথোরকপগা
চপ মান্নরমগদবনি। ঐনা হায়ববুদি কদাইদগী থঙইবিগদগে
ঐদি নপুজুগী তাবা নচাদি নস্তেদো।

জামিনি।—জীবন! জীবন, ইমানা নংবু ইপুজুগী তাবা ইচা নস্তে
হায়ছনা খল্লজিুবনি পুলিদা খনসু খল্লোই অছগুয়া অরানবা

রাখল খন্দুনা ইমাবু নিম্মা তোগহু। নহাক হায়বা মহেন
হায়বা ইমাতী ইকমদদি অমত্তনি। ইম'না ওসি ফাওবদা নং
অমদি ননাও মহেনবু হুমিং থা য়েংবগুম য়েংছনা লৈজরিবনি।

জীবন। — ছরানবা অছবু ইনাওনিকা হায়বীগহু।

জামিনি। — জীবন।

জীবন। — মাগা ঐগা মরি করিমত্তা লৈনদে।

জামিনি। — করি, জীবন অছম্মা হায়বা হোনবরা? নংনা লো
পরীক্ষা পীনবগী শেল থুম থিবা হোংনবদা মরাইবক থিবদগী
ছরানবা মীংখোল ফংছবা ননাওছবু অছম্মা হায়বা হোনবরা
নংগী নচিলদগী অছগুম্বা রাঙাং তাগনি হায়বসি ইমানা মংদা
ফাওবা খল্লমদে। কৈ, নংগী ধর্ম্মনি। ঐনা খল্লম্মী নংনা লো
পাশ তোছনা গোররগা উকিল ওইরগা ননাওবু মী ওইনবা
শেষীগনি হায়না অছবু থাজ্জে, নংগী রাঙাং শাঙাং তাবদা
পুল্লমক অরেম্বা ওইরগনি হায়না ইমানা লোবা উমলে।

জীবন। — উম মছমক লোবা য়াই। নবীনবাবু চা ফাল্লু।

কমলা। — (চা থল্লগা কামথোক্তুনা) সিবু করি চানো। (চা কপ
পায়ছনা জামিনিগী মমাই তম্মা চা হৈদোকপা চা লুখাক্সা
জামিনিগী মমাই চোংপা)

নবীন। — করি তৌরবগে ইবেম্বা?

কমলা। — নবীনবাবু চা ফান্দুনা য়েংবীয়। জঙ্গলীয়ানা থক্কদবা চানি।

জামিনি। — (ষম্মোয় শোকা) কমলা, ঐ অসে কর কল্লবসু
ননেননি। — নংগী নপামদা নংবু পোকগীনা কোল্লকপগুম

ঐনা মফমসিদা নংবু পুন্নিগী কোনগদোরিবনি। চাছ ঐনা
লোনবদা শোইখিছনা থকপা যাদবসু অছম থম্মু চামরকসু
লোল্লকনি অছ ইনং নন্তনা নংগী চা লুথারু নমাগুন্নবী ঐগী
মাইদা হৈজিনবা।

কমলা। — কনানা থংজবগে থকপা যাদবা চা অছ লাজুনা
হল্লোকখিবনি।

জামিনি। — ইনেমদি অছম্মা চাওথোন্না থুয়া ওম্বগী পাজলসু
লৈজদে। অছবু মসিমদি থঙঙু লাইগুরুজন মশক-খংদবা
থকশিখাসি নাংদবা মী অছদি কৈদোহুংদসু অফবা মী
অমা ওইরোই।

কমলা। — হোইনে ঐবুদি ফত্তবী ওইজরগে। অছগা হরানবা
পোকপা মমাত্তদি যাম্মা কবনি।

নবীন। — নস্তে নস্তে রা মথা তানবীরগহু। কৈরোই লৈকাইগী
মমাংদা কজদে। জীবন বাবু ঐ চংচরগে। (জামিনিনা
কপ হুং লোইশিনবা)

জীবন। — লেংথোকমিন্নরসি।

কমলা। — নবীনবাবু থাদোকপ্পীথরো। ইবুঙো ঙাইবিথো।

জীবন। — করিগীনে।

কমলা। — রা লৈ। নবীনবাবু লেংবীরো।

নবীন। — কনি। (নবীন থোকখিবা) করি হায়খিগদবা লৈবগে ?

কমলা। — রা হায়ববু করিসু নস্তে। অসুন্না ঈশিংগা থাওগা
তিন্নবগুম মোট তিন্নদনা লৈমিন্নগদবগী শরুকপুদি ঐরা
মীরা অমদি যুমসিদগী তোপ্পা লৈখিবনা ফরোইদরা ?

জামিনি ।—করিরানো ইবেশ্বা নংনা হায়রিবত্ববু ?

কমলা ।—অদোমদা হায়জবা নচ্চদে । ডাংবিরকত্ব । তারিওরা
ঐনা হায়রিবসে । অসুয়া লৈমিন্নবা তারবদি ইয়ুং অসিনু
শান্তি লৈররোই । হায়নরি শান্তি লৈত্রবা যুমছদি লক্ষ্মীসু
চেনদে হায়না ।

জীবন । — ঐবু করি হায়যু হায়রিবনো ?

কমলা । — হায়নিংবা রাদো হেজ্জা হায়যু শক মায় য়েংবীগত্ব ।
উমগদবদো হেজ্জা পাংথোকউ । ঐরা মীরা অমদি ইবুডোগী
ননাক্তগী তোপ্পা লৈবা তারে ।

জামিনি । — কমলা, নংনা হায়রিববু ঐগা লৈমিন্নবসি নং পামড্রে
নজ্জা ? অত্ববু করিগীনো ? নংনা হেক যুমসিদা লৈউদগী
ঐনা অহলনি হায়ছনা নংগী নপুক নাবা করম্বা থবক
তোত্রবগে নাকোং রাই চিনবা করম্বা রাডাং ডাংত্রবগে ?

কমলা ।—রারেম থৌরেমদো তাক্তনিংড্রে । (জীবন) নন্তে নুংগী
যুক্তিগুম তুম্মীয়া লৈবৌরিবসিবু করিনো ?

জীবন । — খল্লিবনি ।

কমলা । — করি খল্লিবগে ? পুং কয়া খনখিগদৌরিবনো ?

জামিনি । — ইচাগী কোক চাওননবা মমা ঐগী মমাংদা অত্বগুম্বা
রাবু হায়বা হৌনবরা ? করিগীনো নংনা অত্ব যৌনা ইনেমবু
জুংশিড্রিবা । ঐনা যুমগী অহল অমা ওইরবসু অসিনা ইথা
থাবনি অসিনা ইথক থোংবনি হায়বা করিমত্তা খায়দনা
কনাবুসু ডাইনবা লৌতানবা লৈতনা ইথোঙ লৈপাক তাদব-

মঠে ইয়ুংগী থবক থানা পুন্নমক নোমলিবনি । মসিদা করি
পেন্দবা করি ননিং থুংদবা লৈতুনা অতুগুয়া রাবু হায়বা ।
করিগীদমক্তা মমাগা মচাগা কায়ননবা শিল্লিবনো ? নিপী
অমা ওইরগা নিপীগী অরাবা করিগী থংদবা ।

কমলা । — হোই হোই ডাংবা হৈরগা চিন কল্পগা অচুয়া শকপগী
মতমনিদনা ।

জামিনি । — মতুগী রা নন্তে ইবেম্মা ইনেমনা হায়বসিদা করি
অরানবা লৈবগে অরানবা রাওরবশু হেত্তা হায়মু । উম
থংলে ইনেমনা লানবা হায়ববু ঐনা যুমসিদা অহল অমা
ওইনা লৈরবনিনা নংনা পাস্বা ইরাং ফালাংগী থবক্তা অপনবা
অমা ওইরমগনি । অসি মডাইরে ঐনা সিদা লৈবদা ননীং
থুংদবা হায়ববু ।

কমলা । — মতুদি য়ান্না চুমথরে । চুম্মী হায়তুনশু ঐনা য়ান্না ইরাং
ফালাং পাস্বগী রা নন্তে । মতমগী মুংশিং ফংদবা থাইনগী
কাংথ থাংগুম থুংগী মোং চংপা অবোকা ঐগা লৈবসি
কয়া চুনড্রে ।

জামিনি । — মতুরা ? অতুবু কমলা, লৈবাক অসে মৈতৈ লৈবাক্রি ।
নহাক অসি গোহাটিদিগী লাকপা ওইরবশু মৈতৈ জুজা
অমনি । মৈতৈ হুপী অমনা যুমগী মো ওইরগা মপান পংথোক
থোকপা ইরাংগী রাখলদা খনবসে মৈতৈ লৈবাক অসিদদি
চংনদে । অতুনা লৈক্ক-লৈক্করিবা লমতুগী চংনবীশু থরা ডাক্রা
চংপা ডাই ।

কমলা । — করেনে, লমসিগী চৎনবীগী-রাংমদা চৎপা পাস্বী ঐদি
যুম অসি থাদোকুনা ইপামদা চৎখিবা তারেদনা ।

জীবন । — কমলা ।

কমলা । — (কপশিল্লুনা) কোবিরকুহু । পুক ফন্তবী মী তিল্লনিং-
দবী ঐদা চৎচত্রগা লোইরে । ইখোং পাল্লি । নিপীনী
হায়হুনা গোহাটি তাম্মা চৎপা ওমলোইদবোই নিংবর ?

জীবন । — নংবু কনানা চৎলু হায়রবগে ?

কমলা । — হায়ত্রবশু খংজরে । নংগী যুমগী নিপীনি হায়না
খনবীরবদি করিগীদমক্তা ঐনা পাস্বহু পাংথোকপীদে ।

জীবন । — নংনা পাস্ববু করিনো ?

কমলা । — অমুক হায়খিগদরা ? খংনা খংনা পংখিল্লবা লৈবী-
হোরো ঐদা চৎচত্রগা লোইরে ।

জীবন । — নং চৎপা যাদে ।

কমলা । — অহু ওইরগা ঐনা পাস্বহু পাংথোকউ ।

জীবন । — ইশে ।

কমলা । — ইশে নন্তে, নিপা থোকপা ওমত্রগা ঐবু থাদোকপিরোনে ।

জীবন । — থাদোকপা যাদেনে । নন্তে কমলা নিপা হুগী লোন।
লৈনববু শাম্পোংগুমা খনবা যাবরা ? হায়রোনে নংনা
অপাস্বদো হেত্তা হায়রো ঐ পাংথোকগেনে ।

জামিনি । — জীবন ইমাগী ইবুংঙো, ইমানা নংগী পুফ্রিংশু খংবা
ওমলে অহুগা কমলানা পাস্বশু খংলে । মমা অমা ওইরগা
মচাগী কোক শাহনগদবা নন্তে মচাদা অরাবা পিগদবা

নস্তে । মচাগী হুংঙাই য়াইফনবা মপুক্রিং খুংননবা খনবনা
মমাগী মথোনি । অতুনা ঐনা নংগী ননাক্তা লৈরবদি মতম-
চুফা নংগী নকোক চাওরগনি । নোন সংসারদা থোংদারকপা
নথোয়নি ঐনা মরম ওইতুনা নংগা কমলাগা কায়নবদো
মীগী মমাংদা থোকহ্মিংদে অতুনা ইমা য়ুম অসি থাদোক্তুনা
চংলগে কমলাগী মনিং থুংজরসনু হায়ববু করি হায়বগে ?
জীবন । — হোই-ঐসু হায়কম খংদরে । ইশা ইশানা খংনা
চংনতুনা কায়নদনবা শিনবনা ফরগদমাল্লে ।

জামিনি । — অতনবু ইমানা চংলগে হায়রিবসিনি । নথোয় অনিগী
নোনা ইনখংলকপা আশাগী ময়োল কয়াদো ইমানা ধুদেক-
নিংদে । ইমাগীদি নথোইনা হুংঙাইনা তেস্তা কায়দনা
নপুলি লেনবত্ উজরগা ইমাগী হুঙাইবা ওইজগদোরিবা ।
অতবু জীবন চত্ৰিঙেদা ইমা রা অমদি হায়রমগে নংবু
ইচেম অতুনা নংবু পোকলম্মী হায়বতনি নং অসে ঐগী
ইনমদা চাওরকপা ইচানি অতুনা ইপুজগী তাব ইচাদগী
হেমা লুনা হুংশিনা য়োকচরকপা ইচানি অতুনা মতম
পুন্নমক্তা লাইবকথিবী নমা ঐ অমা লৈরি হায়বসি কাওগনু ।
নংনা ণাপনা লৈহৌরবসু ইমাগী পুক্রিংদদি ইখাদা চেংনা
কোল্লুনা তুমলি হায়না ইমানা মতম পুন্নমক্তা খনজগদো-
রিবনি । কমলা, ইনেম চংলগে নবুঙোগী সেবা থরাই
য়াওনা তোকে ।

কমলা । — হম (মচুবা পৈথোকপা)

জামিনি । — জীবন ইমা চংলে । লৈহৌরো । অতুগা ইমানা

নভোন্না রা অমত্তদি পাওমেল্লমগে ননাও অহুনা জেলদগী
থোরক্কা মাভুতি চংজকম শিনবীযু পুজিগী কোনবীযুকো ।
ইমা চংলে । (চংখিবা)

কমলা ।—ইশ হজুবী চংখিবসিদি থোং খুং অসি পুন্দুনা খনম্বদগী
খাদোকপগুম রাই ইশং হেক শংডিদা । (জীবন্না)
করি তোরবগে, অপোকপী চংখরে হায়হুনা চিস্তা
তোবিবরাও ?

জীবন ।—হে হে কবিগী চিস্ত ! ঐগীদি নংনা লেংড্রগা লোইবে ।

কমলা ।—হোইনে লাও চংশি ওসিদি কৈখেল কামিন্নরুসি থরাইনা
পায়া লৈরুসি । লাও চংলশি । (জীবনগী খুদাং পাইবা)

লাইট ওফ

৫ শুবা উৎপা

জেলখানা—জেল সুপবিটেন্দেটকী কানি, শেখর চেয়ার
অমদা কমহুনা লৈবম্বী, মনাক্তা বাদর অনি অহম লেগুনা লৈবম্বী ।
শেখর । — মনি ।

মনি । — হাজুব ।

শেখর । — মহেন কোবা ফাদোপ নম্বর ৪১০ অহু কোরুচো হায়বহু
চংলুববরা ?

মনি । — ননাই চাউবা খাজখরে লাক্কাগনি । হাজুর, মহেন হায়বা
নিপা অহুগী মিযাং লোইরে ওসি খাদোক্কাগনি হায়বহুবু
অচুম্বরা ?

শেখর । — অচুস্থনি ওসি মহাক চংঙ্গনি ।

(মহেন মকোই মুরি মুরি থর হোই মশম মনা থর শাংলে
ফাদোপকী ফিজ়েং থাদোক্তুনা চংলকই)

মহেন । — শলাম বাবু ।

শেখর । — মহেন লাও লাও । ওসি নহাক মফম অসি থাদোক্তু-
গদবনি । ফম্মু চেয়ারদা ।

মহেন । — য়ারনি বাবু ফমজরোই ।

শেখর — হাই অভাওবা । ওসিদগীদি নং ঐ করিসু থেমদরে ।
ফম্মুনে চেয়ারদা । (মহেন ফম্মী) চা কা থকথিসি । হাই
মনি, জেল কাট্টিদগী চা অনিদা লোক ।

মনি । — ফনি ।

শেখর । — আ নথোরসু থকনিংলগা থরা হেমা পুরকউ ।

মনি । — হাজুর । (চংথিবা)

শেখর -- তাও মহেন, জেল মনুংদা লৈরিবা মী পুম্মক অসে
ঐগী মরুপ ঙাক্তনি । মতম কুইমা তিন্নত্রবসু তরানি মঙানি
তিন্নরশ্বেদে । অত্না ওসি নংগা ঐগা কায়নরমদাই অসিদা
ঐগী তরফতগী চা কপ অমমমতংদি থকমীগ্রথিসি । করি
হায়বগে ?

মহেন । — বাবু । (মতম অসিদা মপালরোমদগী শান্তি চংলকই)

শেখর । — তু উরবরা । নং ওসি জেলদগী থাদোক্তুনি হায়ত্না ঐগী
ইচা শান্তিনা নংবু ওকপা লাক্টি !

শান্তি ।

শান্তি । — পাবুং ।

শেখর ।—লাও লাও । হাই তোহা খোং খরা হাংদোকউ । (তোহনা খোং হাংদোকই শান্তি মজুংদা চংডি ; তোহানা খোং অমুক লোনশিল্লি) কস্মু চেয়ারদা । নং মহেনবু ওকপা লাক্টিবরা ?

শান্তি । — উম । মহেন, ওসি জেলদগী খোঙ্কনি হায়রবদি নকোই, নরাংকাদো খর কোকথোকপা যাদবরা ?

মহেন ।—মসিনা ফল্লাও ? মতম কুইনা ফাদোক তারুই খংনবনি ।
(মতম অসিদা মনিনা চা খরা ট্রেদা হাপুনা পুশিল্লিক্কা টেবীলদা থম্মী)

শেখর । — চা থকউ মহেন ।

(শান্তিনা চাশিং অত্ৰ যেনথোকপা, ঠরোই লোইবদা মহেন্না পিবা)

মহেন । — ঐগী শরুকসু যাওরিবরা ?

শেখর । — আই শান্তি, মহেন্দদি হান্না পিত্তদনা ইকোন কোল্লা পিরিবোইরে । মাগীদমক্তা কোরিবা চানিনে, মহেন, Don't mind. চা থকউ ।

মহেন ।—বাবুগুয়া মীশক অমনা জেল সুপারিটেন্ডেন্ট ওইবা অসিদি মাগী মাগী মিয়াং লোষ্টুনা জেলদগী হেক থাদোকখিবদা অনোবা পুলিস অমমম হোংগনি হায়না আশা তোই ।

শান্তি । — অনোবা পুলিস হোংবা ।

মহেন । — অওইবনি শান্তি ।

শান্তি । — অত্ৰদি নহাক জেলদগী থোকঞ্জগা পাবুং অমদি ঐবু কাওথোকপা তারেনে ।

মহেন । — করিগী ?

(মথোয় ময়াম চা থক্লিঙেদা চাক্লিবা অমা ইশৈ শক্তুনা
চংলকই)

ইশৈ

বাদোক্রে ওসি পেননগী চেক্লা
ওমলনি পাইজবা মনিং তন্ন
হাংলবা অতিয়া শিনবা থুংনা ।
মতারোই মপিজা চেক্লানা
ডাইজরি হরাওনা পোনগী রাংমদা
চেক্লা অনি চিল্লিন্ননা
তোংলছুনা পামেলগী ফৈরাথক্তা
কোলোই পাওমেন্নরগনি
নোক্রে ওসি চেক্লা অনি
হয়েংদি করি ওইগনি কাওগছু চেক্লাচা
অরেন্না লৈতবা সংসারনি ।

মহেন । — বাবু ঐ চংচরগে ?

শেখর । — চংলো, তোহা থোং হাংদোকউ । (তোহানা থোং
হাংবা) শে নংগী নকি নরোল (ফি ময়োম অমা পিবা)
অতুগা লুপা ৫০ অসিগা লো ।

মহেন । — করিগী লুপানো ?

শেখর । — ছোনবনি ; লোশিল্লু (লুপা পিবা) চংলো চংলো ।
শান্তি ।

২। — পাবুশান্তি ।

শেখর।—নং কার পুরকপরা?

শান্তি।—পুরকই।

শেখর।—অত্ৰুদি, মহেনবু ময়ুম ফাওবা খিনবীকু।

শান্তি।—হোই; চংলসি মহেন।

মহেন।—ঐ থোংনা চংলবসু য়াগনি।

শেখর।—নচলবু ওহাক্তং খিলহল্লম্মু কৈদৌবগে। চংলো, চংলো।

(মহেনগা শান্তিগা থোং মপালদা থোরকপা তোম্বনা থোং
লোনশনখিবা)

শান্তি।—পাবুংগী মমাংদা ঐবু য়াম্মা খিলহননিংবা তাহাল্লবনিসে
চাদা শিন্না চথোমজাওসিদি (মহেনগী মপাষোদা খুজপ্পীনা
চম্মা)

মহেন।—(খংপ্রেক খংনা) ইশ অয়ো।

শেখর।—কৈদৌরে? হা কৈদৌরবগে?

মহেন।—আ বাবু, চুম্মা খুদি খিবি।

শান্তি।—Thank you।

(চাক্রিবনা মহেনগী মনাংগা চংলুগা)

চাক্রিব।—বাবু, ওরাংদগী করিমতা চাবা ফংওক্তরে ভিক্ষ্যা
খজিত্তা।

(মহেন্মা ফুরিংখাউদগী শেল জৌথোক্তুনা পিবা চাক্রিব
ইশৈ শক্তুনা চংখিব)

তৈশ

মহেন।—শান্তি, নং ঐ হোজিক খংন-চাম্মরিবা অসি খাঙুথকী
মরুপ তারক্তুনা হয়েং মতম অমদা নহাক কায়নবগী মৈশা

লাংবা তারবদি ঐহাক ঙাওহুনা চংকনিদো হায়মু শাস্তি
নহাক ঐবু (শাস্তিনা মহেনবু মচিল মেধগা
শেখরলোমদা মিৎ থমলগা)

শাস্তি । — মসিবু ঙাওবু ঙাওরত্রা পাবুং তাররনি চংতুম চংশি ।
(চংমিলখিবা)

লাইট ওফ

ঙম্বা উংপা

য়ুম (নিলমনিগী)

মকম:—মাজোল

মতম:—অয়ুক

(জীবন রাখলনা মকোক ঙাওরত্ননা হঙ্গং হন্দা চংতুনা
লৈরম্মী, কমলা ইমুংদগী থোরকই)

কমলা । — রাখলদা অসুম খন্দুনা লৈবনদি করিমত্তম্ অরাবা
কোকুরোই । ঐথোয়না ভোগদবা থবক অমা হেত্তা
পায়খংলসি ।

জীবন । — করি থবকনো ঐনা পাইখংকদবসিবু ?

কমলা । — কান্দে ইবুঙো লো-শিং য়োনথোকগা মীগী লমন-থুমন
কোকথোকবা হোংনরশি । নোং ঙানকাংজিঙেদা থোংজিন্দা
মীনা লেপ্নবা অসে কৈরোই লৈকারগী মাংদা মাই অসে
পুবা ওমজদরে ।

জীবন । — মহুনা করগজা ?

কমলা । — চরা হেলবসু ইংনা চিরা শাঙ্কিদা লৈবা পামজরে ।

উকিলনি হায়তুনা মিংদা ডাইরে নগুন খংলবনিনা কনাসু
হানোম যুনোম্বা চংবিরক্তে ।

জীবন । — নংনা পঙাংদা ডাংঙি ঐসু শেল থোকনবা লস্বী য়ান্না
থিরিবনি । ওসিসু নবীনগা ঐগা থুল অমদা চংসি হায়না
ডাংনথিবনি ।

কমলা । — শেল হাংপা চংকদোরিবা ?

জীবন । — রাঙাং থিথ্রেদা নংসে ।

কমলা । — পামজদরে । তরানি ডা থোংবা চারগা কুননি শুবদা
মীনা থোংজিন্দা লেম্বাবদো ।

জীবন । — অত্থু নঙোমদি থোরদেনা ?

কমলা । — মী খায়গী উকিলদি মীনা উনগদবগী কোইতান তাজে
অত্থুগা নংদি কদাই নং উনগনি খনবদা লস্বী নাথৈতুনা
লোত্তুনা লৈরে ।

জীবন । — তোহুনে কমলা অত্থুগা রাঙাং শাঙাং অদো । যুমগী
নিপীনি হায়দে নমাংদা মাই অসি পুবা ওমদেনে ।

কমলা । — (শাওনিংবোই, নোক্রিংবোই) ইকাইবসু থংঙিবোইরে ।

জীবন । — ঐ শলমজি নন্তেদনা ।

(মতম অসিদা নবীন পরপ পরপ চংঙকই) কৈদোরে নবীন
অসুক থেংনা লাক্রবদি ?

নবীন । — রাদো কোম্মা ডাংনরসি । ঐ ইমুংদা ডাহাক্তা লৈকুথিগে ।
ঐ হংঙরগা লৈতে থুম্মু ।

জীবন । — নংগী রাহুবু মঠৈ মকোক রাওদরে । কনাননো নংবু
হংঙগদৌরিববু ?

নবীন । — তাঙাং মেমজিংনিনে ।

জীবন । — তাঙাং মেমজিং । ঐনা হেন্না তল্লে উনগদবা ।

নবীন । — নংদি তল্লু মহারু নডোন্দা অকনবা রা অমত্তা হায়রোই
ঐদি উনবা যাদ্ৰবনি ।

জীবন । — করিগী ?

নবীন । — রা পুবা ঐডোন্দা হোজিক্তি দশা পুম্মক জারে নং ঐ
চামিন্নথিবা শেলশিংদো ঐডোন্দা হল্লো হায়রি কানদে
য়োরকপনা হাল্লগনি । ঐ চংঙে । (চংখিবা)

কমলা । — ঐদা শিজনিংলেদকো সত্য অসুন্না পুলি চুপ্পা লেল্লগত্রা ?

জীবন । — করিনো নংনা লাওবনে থোংবনে তৌরিবসিবু ?

কমলা । — শিজনিংলে হিংজনিংজে ।

জীবন । — শোরাং শোম্নিংঙাই শেল লৈজজিয়ে ।

কমলা । — কনানসু শোরাং শোনবীযু হায়দে ।

জীবন । — অহুদি শিরো শিরো । শিরোনে, শিরো করি কাননবা,
ওমসু ওম্মোইদবদা ।

কমলা । — অওইবরা ?

জীবন । — কানরোইনে পেমচা নরীন খংঙিনে নমাইদা পাওদর
থানিংলিবা নশমদা থাও মনম মুংশিবা তৈনিংলিবা ফনেক
খোইগাদা শেংনিংলিবা নংনবু শিবা ওম্মা হোনদেনে ।

কমলা । — রাইহেনে রাইহে । থরাই মুঙাইতবদগী পংঙাং ঙাংলিবা ।

জীবন । — হো, চুম্মেদো অহু হায়রবদি ।

কমলা ।— শিবা ওমদ্রবসু হুড়াইতবা যুম অসি খাদোক্তুনা ইপামদা
চানিংবতা চা শেংনিংবতা শেং তোছনা ।

জীবন ।—এ ।

কমলা ।—পুজি অসি হুড়াইনা লেল্লুবিদি ওম্বিদনা ।

জীবন ।—অহুগা ঐনা কমদোবা ?

কমলা ।—অছনবু নমাই য়েংছনা খাংছনা লৈরিবসিনি ।

(মেঘজিৎ শাওনা কী কী কামছনা চংলকই)

মেঘজিৎ ।—ইবুঙো জীবন ।

জীবন ।—তাঙাং লেংশনবীয়ু ।

মেঘজিৎ ।—ইবুঙো ইয়াস্বা ফম্বোয় শোমদা নংগী মরুপ লাক্ষস্বরা ?

জীবন ।—লাকভেনা তাঙাং ।

মেঘজিৎ ।—করে ওসিদি ইয়াস্বা ইবুঙোদা রা অমতা হায়জরমগে ।

কেশতা ফংখিবা শেলদি ইয়াস্বা করিসু হায়দে করিগুস্বা

অচিনবা থবক অমগীনি হায়ছনা নবীন থারক্তুনা লোখিবা

লুপা ১০০০ (লিশিং) অহুগী ব্রাকমনা করি খনবীরিবা ?

জীবন ।—নবীননবু করি হায়বগে ?

মেঘজিৎ ।— করিনো ইবুঙোগী ব্রাসিবু নবীনদা হায়রুরে ইবুঙোদা

হায়য়ু ইবুঙোদা হায়রে নবীন্দা হায়য়ু অনি অশুম ইম্বছনা

লৈরিঙৈদা ঐগী শেল অসি মাংবা তারিবরা ?

জীবন ।—তাঙাং, মসিগী ব্রাসি নবীননে ঐনে তাঙাংনে অহম

পুল্লগা অমুক্তা চুমখোক্তসি । হায়বিদি ঐনা তাঙাংদা হায়জ-

খিবিদি লুপা চামদনি অহুগা নবীননা লুপা লিশিং অমা লোখি

হায়বসি ঐশু মংগুয়া খোন্ধে । ঐনা শিংবা তারবনু
লুপা ১০০দনি ।

মেঘজিৎ ।— ইবুঙো লুপা ১০০তুদি লৌডবনু য়ারে ।

জীবন ।— করে, ভাঙাংনা অপাশ্বদো ভৌবিরুবা য়াগনি ।

মেঘজিৎ ।— ইবুঙো রাংল মুয়া তো নহাক অসে ঐনা গুন্দা

উকিলনি হায়তুনা প্রচার ভোরবদি নংগী তুংগী ওইজবা
য়ায়া শিংকনি ।

জীবন ।— শিংতুনা লোইরবা ঐবু নংগী প্রচারনা করি অমুক
শিংখিগনি । লেংঙো-লেংঙো ।

মেঘজিৎ ।— এ নগুণ খংঙেদনা । অতুবুদি ইয়াশ্বগী ইগুগনু
খংগদবা কুইররোই ।

কমলা ।— করিনো লুপা ১০০দং লৌবদা মীনা লিশিং লৌখিবগীশু
ঐখোয়না ফুকংলগদরনে ?

মেঘজিৎ ।— খংঙে খংঙে ইবেম্মা চপ চানৈ । খড্রকা খড্রকা
গুন্দাগা গুন্দীগা মশানা তাবনি ।

কমলা ।— করিএ, উশিং থওইদনা পংঙাং ডাংবিগনু লেংঙো-সিদগী
চোম্মা ইকাইবা নংগনি ।

মেঘজিৎ ।— থুনুনা মথোংদা কনবা হোনশানি কৈ চংলে ঐগী
ইতিক খংগনি । (চংখিবা)

কমলা ।— কানরোইএ কানরোইএ লৌ-শিং য়োনথোকলসে ।

মেঘজিৎ ।— থরা ভৌরে লৌ য়োনবা ।

কমলা ।— ইপুরোইবা কোবনিনা মুঙাইতুনা মীনঝা নমখাকী
নিগী ঐ কাঙবা মীনঝা ডাংলবনি ।

(নবীন কোইরুপ কোইরুপ য়েংছনা খোরকই)

নবীন । — চংপ্রবরা ?

কমলা । — চংপুদি চংখরে । অতুবু ফজখ্বেদা লেমজখ্বেদা । অশুম্মা
পুল্লি হিংছনা লৈগদবগী শরুকপুদি শিখিবনা শরুক চামা
হেমা ফৈ

জীবন । — করিনো নংনা নিপী স্বানিসু খংদ ঙাংনিংঙি হায়ছনা
পংঙাংদা ঙাংঙিবসিবু, নবীন বাবু, করিসু খনবীরুগনু । মাগী
লুপাছ লোখিবা মতমদা ফংঙি হায়বা নং ঐগী শোইদি
য়াওখিদেদনা ।

নবীন । — এঃ মতুদি য়াওখিদে ।

জীবন । — অতুদি পেনামুক লাইরে । ঐনা থোকপা ভোগনি ।

নবীন । — অতুগা জীবন, অনোবা স্বাক্ষম অমদি নথোয়গী ননাও
মহেন অদো ওসি অযুক জেলদগী থাদোকখরে হায়বা পাও
ফংলে ।

জীবন । — করি মহেনবু জেলদগী থাদোকখরে হায়বা ! মহাক
লাক্লবদি ঐগী অনিংবা অমা য়াম্মা শাখিনা কায়বা তারে ।

নবীন । — করি অনিংবা ?

জীবন । — ঐথোয়গী অহলনা থনম্বা লৌ মচেং অমতং লৈরিবসি
অচিনবগী দমক্তা য়োনথোকে নিংলে অতুদা মহাক
লাক্লবদি

কমলা । — হেক চংহনড্রগা লোইরেদনা ।

জীবন । — অতুসু হেক য়াবা নন্তে মীনা করি হায়ননি ।

নবীন । — (খুগাম্মী কাপ্পগা) লৈরে মতুগী বুদ্ধি ।

জীবন । — করহা বুঝি ?

নবীন । — যুমসিদা ফদোক ভাকরবা ছরানবা মাগী লৈফম লৈতে
হায়রগা লোইরে । সম্পতিগী মরমদা ঙাংলরুগা পিফম
থোকপছ নমা অপোকপীদা পিখরে, রা মখা তাগনু চংখরো
হায়রগা লোইরে ।

জীবন । — করিগুহা মহাকু চংলোই হায়রবদি ।

কমলা । — মঙকশম লাক্তুন। ইল্লগা লোয়রেদনা ।

নবীন । — Correct.

কমলা । — (মপালরোমদা য়েংলুরগা) কনানো অমা লাকলিবসে ?

জীবন । — ও হায়রিঙেমক্তদা মহাক লাক্রে । (মথোয় অহমক
মমাই লৈথোক্তুন। উশিন্নদনা লৈবা মহেন চংলকই)

মহেন । — তাদ ।

জীবন । — করিনো ?

মহেন । — ঐ উসি লাক্তবনি ।

জীবন । — সিদদি কৈদোবা লাক্তিবা ?

(মহেন ইঙক ঙকপা)

কমলা । — (অরোনবা ফিভমদা মহেনবুসু তাশনু হায়বগী মওন্দা

নবীনদা য়েংলগা) নবীনবাবু, মহাক অসিরা সাইকেল
ছরাল্লুবগী ফাদোক তারুই হায়বদো ?

নবীন । — মানি মহাক অসিনি ।

কমলা । — কিজরেদা ।

মহেন । — তাদ । (জীবন তাশিন্নদবা)

(মহেন রা মচেং অমত্তা ঙাংদনা ইমুংলোমদা চংগে ভোবা)

জীবন । — কদাইদনো নং ? (মহেন চপ লেপ্পা) নং ইমুং চংখিহু ।

মহেন । — তাদা ।

জীবন । — অচুস্বনি, যুমশিগী ইমুংদা চংননবা নংগী থোং পাঙ্গ্রে ।

মহেন । — করিনো তাদনা তাকপিরিবহুবু ?

জীবন । — খজিক্তং হায়বদা খংঙু । যুমশিদগী থুনা থোং
থাংদোকথো ।

মহেন । — যুমশিবু ঐগী নজ্রবরা ? মরমদি ইতাক তাকপিদনা
যুমদগী চংখরো হায়রিবসিবু ।

জীবন । — মরম হায়ববু হরানবা গুল্লা অমবু ঐগী যুমশিদা
লৈহনবা ওম্মোই ।

মহেন । — হরানবা ?

জীবন । — হরানবা নজ্রবদি জেলদা করিগী লৈরুগনি ফর ফজ্রসু
ঐ হোজিক উকিল অমনি নংগা লৈমিম্নরবদি ঐগী ইজং
মাংগনি ।

মহেন । — তাদা ।

জীবন । — ঐঙোন্দা তাদা হায়না কোবিনবা পৃথিবা অসিদা ঐগী
ইনাও লৈত্রে । লৈরম্মী মতম অমদা । অহুবু ওসিদি মাবু
ঐনা শিখরে হায়না লোরে ।

কমলা । — করিনো তোরিবসিবু ওসিদা জেলদগী থাদোরকপা
হরানবা অমনা অসিদা অসুম লৈবসিবু অউবা কনানা করি
হায়খিগদগে ঐথোয় ফাওবা মীনা কিনরনিএ । থুনা
চংহলবীথরো ।

জীবন । — নং নিংখিনা চংলো হায়রিউসিদা চংলরোইদ্রা ঐগী
ইজং মাংননবা শিল্লিবরা হা ?

মহেন । — তাদা, ঐনা তাদগী ইজং মাংননবা তারবরা ?

জীবন । — মছ নস্তনা করিনো ? চংলোনে ।

মহেন । — লাইবক্তা অসুম খোকউ হায়না তমখিবনা মিংচং
খিবগা লোয়ননা ননাওনা মতম খরা জেলদা লৈরুবদি অতৈ
কনাগী মরমগী নস্তেদো তাদগী লো পরিক্ষা পিননবগীদমক্তা
শেল-ধুম থোরাং ভৌঝবা মতমদা খোকখিবা থোদোকনি ।

জীবন । — নংনা ফাদোক তাবিরুরগা ঐবুসু দশা পিরিবরা ?

মহেন । — নস্তে নস্তে তাদা ।

জীবন । — করিগী নথো লৈছনা মীগী মপোং ছরান্দুনা শেল
থাবিরিক্রিবনো ?

মহেন । — তাদা ঐবু খাজবীঘু ঐনা কনাগীসু মপোং ছরাল্লুবা
লৈতে । লৈখিদিবা পাবনা খংদবদগী ছরানবা মাল অমা বন্ধপ
লোবদগী খোকখিবা ঙাক্তনি ।

জীবন । — নংনা লৈখিদিবা অহল-লমন পুথোক্তুনা ঙাংঙিবসিনা
করিগীনো হা ? ঐ করিমস্তা তানিঁদে । নং চংলো হায়রি-
বসিনি ।

মহেন । — তাদা, ননাওবু তশেংনমক চংলো হায়রবরা ?

জীবন । — নংনা ফাগীনি হায়না খিল্লিবরনে । চংলোনে নশক অছ
য়েংনিংদ্রে ।

মহেন । — ফরে তাদনা অছ য়োনা জুংশিবীদিবদি ননাও চংচরগে ।
অছ রা অমস্তদি ।

জীবন ।—হায়যু যানি ।

মহেন ।—ইমামু লৈতবরা ?

জীবন ।—হরানবা পোকপী নমা হরানবীদো ?

মহেন ।—(শাওকুংননা) তাদা ।

জীবন ।—কুইরে যুমসিদগী চংখিবা ।

মহেন ।—ইমামু । তাদা, ইমাদো করি মরমগী চংখিবা ?

জীবন ।—পোকুতবী মমাগী পুকচেল চেনবী নংগী নমাতুনা যুমশিদা

কয়া কুইনা লৈবীগদগে ? মশাগী কান্নবা য়েংছনা চংখবনি ।

মহেন ।—তাদা, ইমাদো কদাইদা চংকনি হায়রমগে ? খংলবদি

ঐডোন্না ইমাগী লৈফম অদো ।

জীবন ।—ঐ নমা পুকফস্তবী অতুগী লৈফম পান্নবা চৌকিদার নন্তে ।

নবীন !—করি কান্নবা রা যান্না ঙাংনথোদা কোক হেক চংল-
হনথোবা ।

জীবন —খংদেনে মমাই অশুক কনগ্রবসিবো ।

কমলা ।—অসিনবু মীগী মপোং হরানবা ওমলিবনিদনা ।

মহেন ।—ইথা থাবা ইমানবা অতোপ্পা লমলায়া মীশক অতৈ

ওইরম্বা থোকুবদি মতিক চাবা পাওখুম পিতুনা ঐগী ইতিক

খংহলমগদবনি অতুবু যাদবা মতাং থোকথ্রে ।

জীবন ।—নংনা করি ভোগদৌরিবা ?

মহেন ।—ঐনা তারিবা অথিবা থোলশিং অসিগীদমন্তা ঐনা তোফম

থোকপা ভোরম্বা তারবদি ওমাইনা মওং অমা থোকগনি, ঐনা

তোইবা নন্তগা মীনা তোইবা ; অতুবু কমদৌনি খা চিত্তুনা

খাংলিবনি ।

জীবন।—(রান্না শাওনা হোৎচিন্দুনা) you shut up. (মহেনগী খজাইদা খুপাক্লা থাবা) get out you get out !
ননসেন্স ।

মহেন।—ওকুবরা তাদা ওকত্রবন্স অমুকসু থাবীয়ু । ঐগী লাইবক ফবনি । ময়ান্বনা মনাওবু বারক রাতেমছনা ফু-চৈবদি হোন-
শানি । ওহোকপনি সংসার ! ইশাগী ওইজবা থিবনা মমা
মচা মচিল মনাওগী মরক্তা চেল্লিবা নুংশিনবগী ইচেল ফাওবা
লাইনা থদংপা ওম্বীদা । তাদা ননাওবু রারৌবীগহু তাদগী
মাই খুদনবগীদমক্তা ননাও যুম অসি থাদোকচরে ।

জীবনগী মখোং পাইছনা থুরুমগে তোবদা জীবননা হন্দোকপা
মহেন জীবনবু থুরুমগা চংথিবা)

বিশ্রাম—

লাইট ওফ

অনিষ্টবা শরুক

১বা উৎপা

মফম :— লম্বী

মতম :— নুংখিল

জামীনি মকোক্তা কোকশেং অমা শেংলি মকি মরোল অদো
রান্না জুগোং চাড্রে ; মকোক্তা চেং বোরা মচা অমা থোংগন্তুনা
লাকই ; চংপা বারছনা লম্বী ময়াইদা চপ লেগ্নী মশা অছসু রান্না
ওমদনা উরে মকোক ডাওরছনা চেং বোরা লম্বীদা থাদরগা চেং
বোরাদা ডাওছনা ওহাক পোথাই ;

জামিনি ।—হা কৃষ্ণ রাখেদা । কোক অসি ভাওখিবনা থোং অসি
 থাংবা থোকশিল্পকত্রে করমা চেং বোরা অসিগা লোয়ননা...।
 (মতম অসিদা মহেন লাকই অরাম খোরাংবগী মৈশানে
 মুংলাগী মৈশানে মহেনসু য়াম্মা চোকথনা উরে) (মহেন
 কুরিংখাউদগী চুরুট লোথোক্তুনা থকই)
 কনানো পোং অসিদা অমুক্তা থোংগংপিরম্মুবা (মাহম্মা
 কনানো হায়তুনা হম্মা য়েংঙকপা) ওমদতুনা হায়বনি রারৌ-
 গম্মুকো ।

মহেন ।—ইমা ! (হোংচিন্দুনা জামিনিগী মনাক্তা কমথবা)
 জামিনি — কনা মহেন ! ইমাগী ইবুঙো (মহেনবু কোনবা)
 মহেন ।—করিনো ইমা নংনা তোরল্লিবা অসিদি ।
 জামিনি ।—করিগী ওইগদগে ইমাগী ইবুঙো পুলি অসি হিংবা
 ওয়বা হোংনরিবনি ।

মহেন ।—ইমা । নরাইবক থিরকথবোইদকো ইমা ।
 জামিনি ।—নন্তে নন্তে মহেন নংগুয়া ইচা লৈরিবা নমা ঐবু করিগী
 লাইবক থিবী ওইগদগে ? নহান্তি কৈদোডে জেলদগী
 থোরকই ?

মহেন ।—ওরাং থোরকপনি ।

জামিনি — য়ুমদা চংডুরুবরা ?

মহেন চংডুরে । য়ুমতুনা ইমা লৈত্রে হায়বসু তারকলে অতুদগী
 ঐবুসু তাদনা য়ুমতুনা চংজকম পিবিরকত্রে ।

জামিনি । করি হায়বা মহেন ?

মহেন — অচুখনি ইমা ; অতুদগী ওরাং নোংশোইবা ইমাগী থোংগুল

লিঙ্করবনি । হোজিক্তি ইমা উনরবনিনা ঐগী অরাবা পুম্মক
কোরে হুংঙাইতবা অমস্তা লৈত্রে । নস্তে ইমানা হোজিক
কনাগীদা লৈরিবা ?

জামিনি ।—কনাগুয়া মহাজন অমগী মরুমদা থুপতুনা মাগীদা
তাংছুনা লৈরি ।

মহেন ।—মামাগীদা লৈবা যাদবরা ? মামাগী যুমসু য়োরুরে ।

জামিনি ।—নংগী মামাদো ইমাগা পোকমিল্লবা ইপাসু নস্তে মতম-
সিদা কনানা হুংশিবগনি অতুগী খল্লুবদা ইমানা নং জেলদগী
খোরকপা ফাওবদা খাংগে হায়ছুনা মহাজন অমগী মরুমদা
থুপতুনা লৈবনি ।

মহেন ।—সিদি কনাগী চেংনো ইমাগীরা ?

জামিনি ।—টমাগী নস্তে ঐনা লৈরিবা মহাজন অতুগী চেংনি-চেং
তকফমদগী পুরকপনি ।

মহেন ।—যুমদি কয়াম রাংলি য়োগদবা ?

জামিনি ।—লাপত্রে ।

মহেন ।—অতুদি ৮৭সি টমা, ঐ পুরগে । হোগংলো ৮৭লশি ।
(বোরা খাও পায়খংপা)

জামিনি ।—৮৭লসি (অনিমক ৮৭খিবা) ।

লাইট ওফ

২শুবা উৎপা

য়ুম (বকুলগী)

মকম—: মাজ্জোল

মতম :—অয়ুক

(বকুল হজ্জৎ হন্দা চংতুনা লৈরম্মী)

বকুল।—হাই কালা! মধু! জীব অমত্তা কোবদা তাদবসিবু
কদাইদা লোইনা চংপ্রবনোনে। ঐদি তুকান্দা চংকদবগী খোং
-থাংগংতুনা লৈরে থবক খজিত্তং শিন্নরমগে তোবসি। হাই
কালা! নখোয়বু কনা অমত্তা লৈত্রবরাও গাড়ি অসি থাউকা
য়াওবরা খরা য়েংঙুনে ঐ তুকান্দা হিসাব য়েংঙুবা তারিনে।
(মতম অসিদা জামিনিনা মাং ষাজুনা মহেননা চেং বোরা
পুতুনা চংলকই)

জামিনি।—মহেন চেং অতু সিদা থংখো। (মহেননা বোরা ষম্মা)

বকুল।—কনানো ইন্দোল নিপা অসিদি ?

জামিনি।—ইবুংঙোবাবু ননাই নিশামচা অসে লাইবকথিবী ঐগী
ইচানি

বকুল।—ও নহালমথৈদি কদায়দা লৈরুরিবা ?

মহেন।—ঐহাক ।

জামিনি।—নহানমথৈ লংকৈদা লৈরুরনি ইবুংঙোবাবু, অতু ইবুংঙো
বাবুদা ইন্দোল রা অমত্তা হায়জগে ।

বকুল।—হায়মু করিনো ?

জামিনি।—ননাই ইচা অসিসু য়ারবদি ইন্দোলগা লোয়ননা
অসিদা ।

বকুল।—লৈহনগে অসিরা ?

জামিনি।—হোই ইবুংঙো।

বকুল।—য়ানি যানি।

(মতম অসিদা নবীনগা জীবনগা চংলকই)

জামিনি।—রা অমন্তংগা।

বকুল।—হায়য়ু।

জামিনি।—ননাই অসি মমিত্তা লাইরিক লাইঙু থরা উজরবনি
অছনা বাবুগী ছকানগী হিসাব শুননবা কেরানি অমগা লোগনি
হায়বত্ৰ ননাইসিনা তোবদা মতিক চাগদবা লৈরবদি।

বকুল।—লাইরিক কদাই ফাওবা তমলবগে ?

মহেন।—ঐহাক হন্দক পি ইউ সি পাশ তোজবনি।

বকুল।—পি-ইউ-সি পাশ তোঁরবা ?

মহেন।—হোয়।

বকুল।—হেন্দোকুব য়ামনথরে। অছ নংগী সার্টিফিকেট কাদি
লৈবরা ?

মহেন —পি-ইউ সি গীদি পাশ ওইরে হায়বা থংজবতনি সাটি-
ফিকেটতি ফংজ্জি অছগা মেত্রিক পাশ তোবগীদি উংচবা
ঙমগনি।

বকুল - ফরে ফরে য়ানি ইন্দোল।

জামিনি।—হুঙাইজরেদা ইবুংঙো। লাও মহেন চেং বোরা অছ
পুশিল্লকউ। (মহেন্না চেং বোরা পায়খংপা)

বকুল।—(জীবন্দা) করি থবকী চংবিরকউ য়ানি।

জীবন - ফনি।

(মহেনগা জামিনিগনা জীবনবু উবা অছদগী জামিনিনা মাং
থাছনা মহেন ইমুংদা চংখিবা)

বকুল — লেংশিনবীষু চেয়ারদা ।

(জীবন নবীন চেয়ারদা ফস্থা) করি থবকী ? (ফুরিংখাওদা
চুরুট য়েংলুবদা য়াওরমদবা) ঐ ইমুংদা অমুক্তা, ফস্থীরমখে ।

জীবন । — ফনি ; (বকুল ইমুংদা চংখিবা)

নবীন, মহেন মমা মচানা য়ুমশিদা লৈরবদি নং ঐনা নিংলিবা
থোরাং অসি লোইনা কায়বা তারে । অছনা ।

নবীন । — অছগীদি নো-দাউট । মথোয় অনি য়ুমশিদা লৈবা
য়াদনবা মচিল থোরবা তেল অমা ওসি লাক্রিঙৈদা কাপশিল্ল-
ল্লাগা লোইরে ।

জীবন । — করম্মা ?

নবীন । — ছরানবা মমা মচাবু কনানা য়ুমদা থমনিংগদগে ?

জীবন । — ও yes । নংনা ফনবা শিল্পো । হায়বদি নং ঐগী মরমদা
মহেনগা মহাজুন অসিদা বারি রাতাই শাখিবা থোকুবদি
পুংকায় কায়রে ।

(বকুল মথুক্তা চুরুট পায়ছনা পোরকই)

বকুল । — চুরুট ফ ল্লু । (চুরুট পিবা) নন্তে ওসি ইথা থাজদনা
উকিল দাবুনা ঐগীদা লেংবিরকপবু করি তাকপিগদবা
লৈবগে ?

জীবন । — (চুরুট চম্মা চম্মা) রা অমন্তং হায়জগে লাকপনি । অছবু
ঐগী রাসি হোদোকত্রিঙৈদা বকুল দাবুগী মিৎ-নাকোং ওইন-
নবা রা অমতং হান্না হায়জনিংই ।

বকুল।—করিনো করি ভোরবগে হায়বীযু।

জীবন।—হৌজিক চেং পুতুনা ইমুংদা চংখিবা মমা মচাছুবু বাবুগী
যুমসিদা লৈহনবীগদৌরিবরা ?

বকুল।—মমাসিদি ঐগীদা লৈবা কুইরে মচা অসিদি ওসিদা লাক-
পনি করি ভোরবগে ?

জীবন।—ই-পাও করিমতা লৌবিদরা ? নিপা অসিদি ওরাংদা
জেলদগী থাদৌরকপনি।

বকুল।—করি হায়বা জীবনবাবু ?

জীবন।—অচুহুনি, বাজারদা সাইকেলগী ছকান তোঁবা মেমজিং
খংবীদনা ?

বকুল।—খংঙি।

জীবন।—মাগী সাইকেল ছরাজুবদগী ষা মঙা তরুক কাদোপ
তারুরবনি।

বকুল।—ইমাইপেন্মা ইমাইপেন্মা !

নবীন।—খংদবা হায়বসিদি উদবগা চপ মান্নবনি।

জীবন।—থাজবীত্রবশু ই-পাও মুন্না হংবিয়ু।

বকুল।—করি রানো উকিল বাবুনা হায়ববু করিগী থাজরোই-
দদগে ?

জীবন।—বাবুগী ছকান্দবু মাঁবু থমলবদি নোংমগী পোং অমমম
য়েপখিছুনা উচি চাকহোন্না ছকান মুংলগদবনি।

বকুল।—ওসি মতমচানা উকিলবাবুনা লাকপিছুনা ই-পাও পিবি-
বসিদি ঐগী য়ান্না লাইবক কখরে।

নবীন।—নশ্রবদি বকুলবাবু কাংখদা লিল অমুবী য়োকলমগনিদা।

বকুল ।—অচুস্থনি তাকপিরিবহু । হৌজিকমক কোথোবুগা তানখিবা
তারে ।

নবীন ।—নন্তে নন্তে ঐথোয় চৎগুগা খবক পাইখৎপিয়ু নজ্জবদি
ঐথোয়বু দোষ তৌখিনি । মতম অসি ফত্তবনিনা বকুলবাবু
মীসি য়ান্না কিজেনে ।

বকুল ।—হরে উকিলবাবু জেংকপগী মরম তাকপিরো ।

নবীন ।—অর্তে মরমগী নন্তে বকুলবাবু অশুম তৌবনি ঐথোয়গী
উকিলবাবু অধিনা বাবুদগী শেল খরদং তরানি মঙানিগীদমত্তা
রাইবা পামলি ।

বকুল ।—করি রানোনে হারিবিসিবু উকিলবাবুগুয়া মীশক অমনা
করিসু লৈত্রবা উজ্জোদগী ।

নবীন ।—নন্তে নন্তে মদোমদা খনবীরগু নোংকা দাক নিংখৌদসু
মৈতাল রাংলি হায়বা লৈ, ওসি উকিলবাবুনা লাক্রিবসি
তশেংনা বাবুদা আশা তৌছুন; লাক্রিবনি ।

বকুল ।—চান্ননা হায়বীবিবরা ?

নবীন ।—নজ্জবদি করিগী লাক্রদগে ?

বকুল ।—শেল কয়াম য়ান্না ওইরবনো ?

নবীন ।—লুপা লিশিং অনিদিনি মসিদা খাজনবগীদমত্তা করিগুয়া
মতিকচাবা সম্পতি অমা ইনরবসু য়াগনি ।

বকুল ।—হোই নবীনবাবু । উকিলবাবুগুয়া মীশক অমনা তরানি
মঙানিগীদমত্তা শেল রাইবদা লাইরিক লাইগু ইনজবসু
য়াবনি অছবু অহল লমন লৈরিবা কোবনিনা মখোয়গী
মপুক্রিং পেয়নবা । মসি হায় হায়ছনা হারৌবীগু ।

জীবন ।—মহুদা করিসু রারোনিঙাই লৈতে হোনবিনী । ঐগী মাই
ডাকপিরিবসিনা থোইনা হেন্না হুংডাইজথরে ।

নবীন ।—অহুদি হোরেল অসি পুং কয়া তাবা মতমদা লাকচবা
য়াগনি ?

বকুল ।—হোরেলদি খুদোং চাগনি নিংজে, হয়েং হুংখিল হুকালদা
ওইনা ।

জীবন । য়াং হুংডাইজরে । অহুদি চংচরগে ।

নবীন ।—হন্দক বাঙনা জীবন বাবুগী মাই ডাকপিবসিনা হয়েং
মতম অমং লমন শিংজবজ মড়াঠরে ।

বকুল ।—করি রানে ঐখোনা চারজবনা থঙ্গদোরিবনি ।

নবীন ।—লোঙসি জীবনবার ।

জীবন ।—অহুদি চংচরগে ।

বকুল ।—লোঙো ।

নবীন ।—অহুগা ওসাইগী রাফম—, মমা মচাগী রাদো ।

বকুল ।—খংজরে । (জীবন নবীন চংখিবা)

ইন্দোল ! তারিবরা ইন্দোল নংবু ? (জামিনি থোরকই)

জামিনি ।—করি হায়বগে ইবুংঙো চা লোম্বু হায়বরা ?

বকুল ।—নচানিপাছসু কোথোরকউ ।

জামিনি ।—মহেন ! ইবুংঙো !

মহেন ।— (মহুংদগী) ইমা ।

জামিনি ।—নংগী বাবুনা কোরি থোরকউ লাও । নঙে বাবু ইচাবু
ওসিদগী হুকান্দা থবক শুবা থাবিরগেরা ? (মহেন
থোরকই)

মহেন।—করিনো ইমা ?

জামিনি।—নংগী বাবুনা কোরি ।

বকুল।—ইল্লোজ নচা অসি নহালমথে কদাইদা লৈরুই ?

জামিনি।—করিগীনো ইবুংঙো ?

বকুল।—মরম অমুক হংড্রবশু ঐগী হংলিবসি খুশু ।

জামিনি।—মহাক ।

বকুল।—জেলদা লৈরুই নহা ?

মহেন।—অচুশ্বনি ঐ ওয়াং জেলদগী খোরকপনি ।

বকুল।—অহুদি নহাক ঐগী য়ুমসিদা লুট তোবা লাক্রিবরা ?

মহেন।—হোই মতমনা তাকপিদা করিমস্ত অরানবা লৈতে অহুবু
র'ফন অসি বাবুদা কনানা হায়বগে ? হোজিক লাক্রিস্বা
মীশিংছনা ।

বকুল।—মতু খংবগী নংগী কামবা লৈতে । খংলবদি মখোয়দা নংনা
খাংনা থিলুগনি নহা ? চংখো চংলো হোজিকমক ।
(কুরিংখাওদগী শেল লৌথোকুগা) শে ইল্লোজ নংগী ফংফম
শেল (লুপা ২০ হন্দুনা পীবা) অহু লোরগা য়ুমদগী থুনা
চংখরো ।

জামিনি।—ইবুঙোংবাবু, ইমা ইচাবু য়ুমশিদগী চংলো হায়রবশু
ইচাশিনা ফাদোক তারুবগী মরমদা রা থরদা তমজখিগে
অমুক্তদি পুরীং চংনা ।

বকুল।—নখোয়গী নহা তানবা ঐগী মতম লৈতে । অহুনা নমা
নচা নখোয় অসি য়ান্না থুনা চংপিখরো ।

জামিনি ।—ইবুঙো ।

বকুল ।—মীনা চংখো হায়রবমক্তদা মমাই পানখিজ্জো অত্থননিনে
নচা হরানবা পোক্রিবদো ।

(জামিনি মহেন চংকে ভোবা, বকুল লুপা ২০ অত্থ খুনগংলগা
তান্নত্থনা পিবা)

বকুল ।—শে, নশেল অসি পুজখো ।

(জামিনি মহেন থোকথিবা)

ইশ, কৃষ্ণ ! কৃষ্ণ ! হরানববু যুমদা লোইরমগদৌইদা ।
দয়া অমা কোকলে কুমশি চহিসি পাঞ্জি য়েংত্রবসু য়ারনি ।

লাইট ওফ

তন্তুবা উংপা

য়ুম (শেখরগী)

মফম :—মাজোল

মতম :—হুমিদাংরাই

(শাস্তি চেয়ারদা ফল্লত্থনা রাখল তৌত্থনা লৈরম্মী)

ইশৈ

ইচিক হল্লাবা অহিংগী, তাংলৌ শৈন থেংবদা

ভারমদাইগী থাজ মাবু, করিগী ঐনা য়েংলুবা ।

হাংলে ওসিদি অতিয়া ঙাল্লদরে থম্মোই থাজ

লোংখরে নিংজবা থাজদো কায়নলৈচিনগী মরুমদা

লৈচল শুনা লেংজবা প্রেমগী লৈরাং পরেং

পাম্মু ওক্তা য়ৌঙমদনা লৈমেন চনবা তারবরা ।

(ইঠৈ লোইরমদাইদা শেখর ইমুংদগী খোরকই)

শেখর ।—শান্তি !

শান্তি ।—পাবুং ।

শেখর ।—করিনো নংনা খল্লিবা রাখলদো ?

শান্তি ।—ঐ করিসু খন্দেনা পাবুং । ঐদি চুমা ইঠৈ ঔরাইবনি ।

শেখর ।—করিগী ঈঠৈ ?

শান্তি ।—হন্দক ইন্টর স্কুল মিটকী Cultural শোগী ইঠৈ
ঔরাইবনি ।

শেখর ।—ও অতুগীরা ?

শান্তি ।—পাবুং ।

শেখর ।—করি হায়বগে ?

শান্তি ।—মাবু, পাবুং উরবা অমুক্তা লাক লাকখিঅবরা ?

শেখর ।—কনা ?

শান্তি ।—মহেনবু হায়বনি ।

শেখর ।—মহেনগী রাৱা ? লাকখিঅৱে করি তৌরবনো ঐসু মা
অমুক্তা উননিংবনি ।

শান্তি ।—করিগীনো ?

শেখর ।—মাগী খবক অমতং য়েংবীবনি জিরি আউট পোষ্টকী
S. I. খর লোগদৌরি মতুদা ট্রাই ভোজহৌরবদি মহাক
পোষ্ট অতু ভৌবদা মতিক চাবা নিপা অমনি ।

শান্তি ।—পাবুংনা মাগীদমক্তা অরেখদা খল্লুহনা করি ভৌরুরি ।
মী মচাগী হোনবা ঐখোর পুন্নমকপু কাওখোকখরে অমুক্তসু
লাকখিদেনা ।

শেখর ।—অতুমা হায়গজু মহাক্তি য়াম্মা মরাইবক থিরবা অঙাংনি ।
 মরাইবক্তা তমথিবনা ইরাল লানজদনা মিংচংথিবা বদনাম
 কংজিবনি । জেলদা লৈরিঙৈদম্শ মপা লৈজিদিবনি অতুবু
 অঙাংবু নিংখাদা খংডি হায়বক্তম থা ৫ । ৬ মহাক্তা জেলদা
 লৈবদা মাগী রাঙাং মাগী লোনচং শাজং উবদা ঐনা
 থংবা ওম্মী মতুদি মহাক য়াম্মা ফবা অঙাং অমনি ।

শান্তি । পাবুংগী মকমদদি মৌ খুদিংমক ফাংনিএ ।

শেখর । মতুগী রা নস্তে অফবা মোদি খাঙুথক্তা মাংহননিংগে মাবু
 মী অমা ওইনবা ঐনা শেমনিংডি

(শান্তি মপাগী রা তাবদ, হরাওজবা)

শান্তি ।—মাবু মী ওইনবা শেমলগা পাবুংগী করি তোংজবনো ?

শেখর । ঐগী ক মবদা য়েংগদা মাগী মতেং পাংবদি মইহিনিং

শান্তি । অতুন ইপাদি মাগী খংন চাম্ববা মরুপ মপাং হংলগা
 পাও চেনখিসির খল্লিবনি ।

শান্তি ।—(হরাওনা ইখং খংহোদনা) পাবুং ঐ মাগী ময়ুম খংডি ।

শেখর ।—করি শান্তি ।

শান্তি ।—(ইকাইতুনা) হায়দে পাবুং ।

শেখর ।—নং মাগী ময়ুম খংলবদি নং লোবিরুগেরা ?

শান্তি ।—(ইকাইতুনা শাওশিম্বা) ঐবু মাগী মনাইরাও ?

শেখর ।—নংনা মাগী ময়ুম খংডি হায়বক্তদা হায়বনিদনা ।

শান্তি ।—মতম শংলবদি চংলুগে ।

শেখর ।—(খোজাল রোমদা য়েংলগা) হাইশান্তি হায়রিঙৈদা
 পাধা অসি লাক্সেনে ।

শান্তি ।—(হরাওনা) কদাই ? কনানো নিগী অমসিদি ।

শেখর ।—চংঙরগা খংগনি ।

(শান্তি খাওশিন্নতুনা লাইরিক পাছুনা লৈবা ; জামিনি মহেন
চংলকই) মহেন ।

মহেন ।—বাবু নমস্তে ।

শেখর ।—কৈদৌরে নহানমথে অমুক্তা লাক্তবদি ?

মহেন ।—থবক অমা চংপদা ।

শেখর ।—ফম্মু ফম্মু ফকতুদা ফম্মু । কনানো নিগীসিনা ?

মহেন ।—ঐগী ইমানি ।

শেখর ।—ও ! ফকতুদা কসীম্মু । (মহেন জামিনি ফকা) নং করি
হায়নিংবা লৈ ?

মহেন ।—বাবু, ঐনা লাকচরিবসি বাবুগী মুমসিদা মতম খরগী-
দমস্তা ইমা ইচা বাবুগী থবক ইনখাং নোমতুনা লৈজগে
হায়তুনা ।

শেখর ।—করিনো নংগী রাছবু মহেন ? নংগী নয়ুম ইছোল লৈ
হায়বদাইনে ?

মহেন ।—লৈরম্মী বাবু অছবু মুনবীথরে ।

শেখর ।—হায়বদি ?

জামিনি ।—বাবু অসুম তোবনি । মহাকী পোকশিন্নদবা ময়াম্বা
অমা লৈ, মহাক অতুনা ইমা ইচাবু মুমতুদা লৈবীরম্মু হায়তুনা
তাহোকপীরক্কে ।

শেখর ।—মহেনবু পোকপা লৈজিন্নদবা অহল অতুমা থনত্বা সম্পত্তি
অতুগী মজুংদা মহেনগী করিমস্তা ফংফম লৈত্রবরা ?

জামিনি।—করিগী লৈতদগে ? মঙগী দমক্তা খৎন চৈনবা হাথোক
 জানথোক থোকপদো পামজদতুনা মাগী মাগী ধন্ত্ৰনি
 হায়তুনা ননাই ইমা ইচানা তুম্মীয়া থোকচরকপনি ।

শেখর।—ফরে নখোয়গী হৌজিক শাগৈ নাঠৈ মরিমস্তা কনামতা
 লৈতবরা ?

মহেন।—করিগী লৈতনি বাবু অধুবু ইয়াসমক্লা চংহননিংত্রবা
 ঐথোয়বু কনানা হুংশিবীগনি । বাবুগীদা ইকাইবা অকিবা
 লৈতনা চংফম নিজরিবসে ঐগী পুকচেলদি বাবুনা খংবী
 হায়তুনা লাকচরিবনি ।

শেখর।—নখোই নমা নচানা ঐগীদা লৈবদা করিমস্তা অকায়বা
 লৈতে নপুলিচুপ্পা লৈবা য়াগনি । অধুবু মহেন রা অমদি হায়গে
 নখোইনা ঐগীদা লৈবা তারবদি অতোপ্পা লমলায়গী রাখল
 থাদোক্লুনা নখোয় নশামকী নমুমনি খন্দুনা যুম অসি কোন্দুনা
 লৈগদবনি ।

জামিনি।—বাবু মত্ৰদি ননাই ঐগোংগীদি লাইবক ফত্রবা রানি ।

শেখর।—মহেন নংবুশু য়ায়া উননিংত্ৰনা ঐনা ডাইরখনি ।

মহেন।—করি তাকপিগদবা ?

শেখর।—তলব চাবা নংগী থবক অমস্তং ঐনা ফংননবা মনুংদা
 শিনবীরি ।

মহেন।—বাবু ।

শেখর।—থবক অদো নংনা তোবা তারবদি নমানা ঐগীদা
 লৈজহোরগা নংদি মতম খরা জিরিদি লৈকুবা তাই ।

জামিনি।—করিমস্তা কায়দে বাবু। ননাইসিগী থবক অতুতা
কংনবা শিনবীযু। ননাই ঐনা বাবুখোয়গী সেবা তোছনা
লৈজগনি।

শেখর — নংগী থবক অতুগী মরমতু ঐ ওসি তাংদাংবা
খংদোকপিরকুগে।

মহেন — করম্বা অকিসকী থবক ওইরবনো ?

শেখর ।—Police Department গীনি।

শান্তি ।—পাবুং।

শেখর ।—করি হায়বগে ?

শান্তি ।—ঐগী পোন অমস্তা লৈবীযুবা।

শেখর ।—পোল্লি করিগী ?

শান্তি ।—করিগী ওইগদগে ময়না য়োক্কে। ইন্দক ঐনা য়োকদৌ-
রিবা ময়না অসিদি মথোং ঝিনঝুর থাংছনা পুলিগী ওইনা
থম্মগদবনি।

জামিনি ।— ইবেম্বা ময়নাদি করি তোনগদৌরিবা ?

শান্তি —ইন্দোল ; ঐগিদি ইবুং অমা ইনাও অমা লৈজদে অতুনা
তাইবং মীরোল তসীরগা রাগি রাতাই শাতুনা মরুপ ওইনা
থমগনি। (মহেন্দা য়েংলগা) লমহেন্দুনা পাইগে নিংলবদি
মশা শাগল থুৎকুনা থমগনি। মাকী মপিজা চেক্রা কনাগুদ্বা
লাকপদা মমিতুনা হেক য়েংবদা মমিং অনিমক কোংথোকনি।

মহেন —মতুগী পাপতি কনানা পুগনি ?

শান্তি ।— করিগী পাপ ! মাৰু হুংশিছনা ইনাকুগী হেদোকনবা

হোৎনজববু করিগী পাপনো ? কো পাবুং, পোন অমতা
লৈবিয়ুকো । (চংখিবা)

শেখর —হোই হোই । (ময়াম নোক্তুনা লৈহোবা)

লাইট ওফ

৪ শুবা উৎপা

লম্বী

(কমলা মশম মনা ইফা ফারতুনা সুইটকেশ মচা অমা
পায়তুনা ফিংনা লাবই জীবননা তুংলোমদগী কোরকই)

জীবন ।—(অথাগদগী) কমলা ! ডাইখোনে নংবু । (কমলা চপ
লেপ্সী অমুক চংলি ; জীবন থোরকই) কমলা ! ডাইখো
হায়বনি । (কমলাগী লম্বী থংলি ; কমলা মমাই লৈখোক্তুনা
লেপ্সী) করিনো নংনা ভোরিবসিবু ডাওরবরাও ?

কমলা ।—করিগী ডাওরুরি ঐদি ডাওদবতুনা ডসি থোরকলিবসিনি ।

জীবন ।—করিনোনে মসিবু ?

কমলা ।—ঐনা ডাওরমলবদি হুই হোদোংদোনা ননাক্তা কুন্দুনা
লৈরমগদবনি । শে কান্ধদে ঐ চংচরগে ।

জীবন ।—করিনো অঙাংদোনা । শে ফজদে, যুমদা চংলশিশে ।

কমলা ।—খনগদবমথে খল্লগা ঐ খোং থাংদোকরকবনি ।

জীবন ।—হোই ; অতুবু নংনা খহুবিদি য়োরকত্বিনে । ঐনীদমক্তা

খহুগা নং যুমদা হনকম খোক্তু ।

কমলা ।—নংগীদমক্তা করি খনগদোরিবনো ?

জীবন।—নংনা খল্লিৎত্রবল্লু ঐনা খল্লো হায়রিবসিনি ঐনা হায়বল্লু
করি লানবগে ?

কমলা।—কান্দেদা ইবুঙে' নংগী মোইথেমদা ঐনা পৎলকইবসি
কুইরেদা নমাই হারু কল্লগল্লু।

জীবন।—মাই কনবগী রা নঙে নংবু খাইনবা ওমদবগী রানি।

কমলা।—কায়নবদো ঐদি ওমজরনিএ।

জীবন।—ঐনা হুম্মোই হায়ববদি।

কমলা।—য়েংঙোই, নিপীনা নিপাবু খাইনবা ওমগী অধিকার
লৈরবনি। ভাব তাও ইবুঙো।

জীবন।—অধিকার লৈতে হায়দে। অধিকা র অদো শিজল্লগল্লু
হায়বনি।

কমলা।—য়েংঙোই, ঐ রা হায়গেশে নংগী নে নে তোবজনা ঐবু
তেহনবা য়ারবোই। লমজাও শোবোকসিদ মীগী কুম্মে
ওইজিঙেদা লম্বী খাদোবউ চংকেশে।

জীবন।—কমলা ঐদি নং হুম্মোইনরিবোই খর থেয়না য়াগদরা
হল্লম্মা নং চান্ননা জে ল্লব জাংলা ?

কমলা।—নং গুম্বগী খড়ক বলেজা মতা অতুনা ঐবু লোহবা নতিক
নঙে চংলগে হায়ববসিনি

জীবন।—ফরে অতুদি নং ঐনা থেয়া য়াজবদি লৈপাক কুম্মে ওইনবা
তোগ'নলো।

কমলা।—ছি ই নংনা ঐতোম্মা করি তে'গদোবিবা ? হুপীনা
পাহীদবা নিপা খাইনবদা নংদি আ-থমথো মপা কনাগী মিয়ে
চংবা ওমগদগে।

জীবন ।—কমলা, ফর-কংত্রবসু চহি অমা অনি ঐ অসি নপূরোইবা
ওইনা লৈমিন্নরল্লবনি । ঐনা হৌজিক ইকাই ইকি থাদোক্তুনা
নংগী লম্বীদা উপ্রাক্সা হিপতুনা সত্যগ্রহ তৌরবদি নং ঐবু
কান্দুনা চংপা ওমগদরা ? হায়ম্বুনে হায়ও ।

কমলা ।—মসিবু করস্বা নিপানোনে করম হায়না ঐগী লাইবক্তা
তল্লরিবা ।

(মতম অসিদা নবীন চংলকই)

জীবন ।—নং থন্দুনা য়েংউ নং লৈত্রবা যুমছদা ঐনা করমা চংলুগনি ।
কমলা নং যুমা থল্লু ইমুং অতুগী অকোইবদা য়েংলুবদা নংবু
নিংশিংনবগী খুদমমক্তা ইমিং অসিদা উগনিদো ঐনা
শেংননবা নংনা থুপতুনা থনস্বা খুদৈ নংনা থাছনা থনস্বা ঐগী
চাকচা কাল নংনা হোংদোকলস্বা নফী নরোল নংগী লমলাংগী
চেংহি মনমনা চুরবা নংগী মোন্দুম পুন্নমক অছ ইমিংসিনা
উরগা নাতোল অসিনা নম্বুরগা করমা পুন্নি অসি হিংছনা
লৈগনি ।

কমলা ।—হাইমা লমজাওনে ।

জীবন ।—ওইজমসু লমজাও, নংনা জুংশিবীত্রবা ঐনা কনাবু ইকাই-
জুরুগনি । নিপী নথোয়না থাইনবীরস্বা নিপানা কয়া স্বানা
থাংবগে হায়বছ মীজুংশি থংদবা নিপীগী জাংশে করিমস্তা
থংদবনে ।

নবীন ।—অসি ওইয়েকো জুংশিবা নিপীগীদমক্তদি ইকাই-ইকি
স্বাংমা লাল্লি হায়বদো ।

জীবন।—নবীন ভাশেংবনি, নহাক মরুপনি নং অমুক্তা বিচার
তোরম্মু।

নবীন।—করিগী বিচার ?

জীবন।—কমলাসে ওসি মপামদা চংলনি হায়রে।

নবীন।—চংখিসম্মু কৈদৌবগে ?

জীবন।—এঃ নং য়াওনা। নং খন্দুনা য়েংউ, ঐনা মাঝু খাইনবম্মু
নস্তেনা মানা ঐবু খাইনবা স্নাবরনে ?

নবীন।—মীনা পাম্মকত্রবদি কমদৌনি।

জীবন।—অত্ছদি ঐনা পামলি। কমদৌবা তারে।

নবীন।—হা ... হা ... হা ... ইবেম্মা কমলা, ঐগী মরুপ অসে
নংনা থাদোকপিরম্মবদি চান্না ঙাওত্ছনা চংলগনি। নং
রাখল ম্মুনা তৌ নিপা জুপী হায়বসিদি অমুকম্মু খংননি
অমুকম্মু চান্ননি মত্ছনা তুং কোইনা চংখনবা স্নাবা নস্তে।

কমলা।—করিনো হায়রিবসিবু নিপা জুপী খাইনবসিবু মা ঐনা
ইনৌ নৌনা হোদোকপা নস্তেনা ? মচা তরা চেনবীদম্মু
মপুরোইবগা খাইনন্নি। ঐদি ইচাম্মু চেনবা নস্তে করি বেরা
লৈবগে ?

নবীন।—নচা চেম্মবত্ছদনি ঐখোরগী মরুপনা নংবু য়ান্না পামজ-
রীবসে। নচা চেম্মবী হজুবী ওইরম্মবদি করিগী নংবু
পমাজরুগদগে। নখোয় অনিনা খংনরিবসে ঐ মরম লোইনা
খংঙি য়াইক য়ুখাল কংঙকত্রত্ছনা অরাবা মায়েক্সবা কিরত্ছনা
খংনরিবনি। অত্ছনা হোজিক নখোয় অনি নখুংতা হামত্ছনা
চাননবা ঐনা লোশিং অমা তাকপিগনি।

জীবন ।—করমা ?

কমলা ।—নবীনবাবু তশেংনা হায়রবদা মাবু হুংখিবা মরমদগী
গোহাটিদগী অসি তাম্মা মতুং ইমরকলিবনি অতুবু হুংখি
হায়রুনসু পুজি চুপ্পা মাগীদমক্তা অরাবা নংবদি ঐদি উমজ-
রোই হোজিকসু হুংঙাইনা য়ুম পানবা য়ানবা লম্বী হেক্তা
শিনবীয়ু ঐনা মাবু পুজিগী ঝাদোক্তদরা ?

জীবন ।—এঃ হায়রিবসিদি অরুবা ঐশিংদা চেহুবা ঙাগী জাংনিদনা
নংদি ।

কমলা ।—মশানা তাবনে হুঙাইগে হায়না পোকপা মীওইবগী
মপোকনি । অথেনবা ঐশিংদা লৈতুনা থরাই থাগদবগী
শরুকপুদি ঐশিং অরুবা য়েংতুনা চেলহোবনা কজ্জা ? হায়বীয়ু
নবীনবাবু করম্মা হুঙাইনা পান্নবগী লম্বী লৈরবগে ?

নবীন ।—মহেন অদো S. I. ওইতুনা জিরিদা থবক ভৌথরে অতুনা
মহাক্সা শেল য়ান্না য়ান্না থারক্তুনা মমাকাদো য়ান্না হুঙাইরে
হায় ।

কমলা ।—মতু ওইরে মথোইনা হুঙাইরগা ঐথোয়না হুঙাইবা
য়াবরা ?

নবীন ।—ঐগী রাসে অমুক্তা তাথো । হোজিক মমা অতু জেলসুপা-
রিনটেণ্ডেট শেখরগী য়ুমদা লৈ হাই । মমা অতু হাইজ
নোমজতুনা জীবনবাবুনা অমুক হম্মা য়ুমদা পুরকপা ওম্ববদি
মহেম্মা থারকপা শেলশিংতু নথোয় অনিনা শিজিন্নবদা কনানা
খিংলগনি ?

জীবন .—Yes, Good Idea. !

নবীন ।—হায়বদি অপংবগী মরল অশিংবনা চাবা ।

জীবন ।—Corret !

কমলা ।—অত্ৰু করুয়া রাঙাংনা মহেনগী মমা অবোক্তুবু য়ুমদা
পুরুকপা ওমগদগে মত্ৰুম হান্না খনথো ।

জীবন ।—উম চুম্মী মত্ৰুম ।

কমলা ।—অথিবা রাইনো তানথোকথবা মীত্ৰদা অমুক হায়জরুবা ।

জীবন ।—ইশাগী ওইজবা কান্নবগীদমক্তদি কনাবুস্ত্র ঐনা ইকাইদে
ড্রামাগী Tragedy সিন খাদবগুম ইমিংতা ইপি তাহ্না, ঐনা
লানথিবত্ৰ ডাকপিয়ু হায়না মথোং পায়ত্ৰনা হায়জরুগনি ।
অত্ৰুদগী ঐনা ভোগদবা মখাদি খংলবরা ?

কমলা ।—করি ?

জীবন ।—য়ুমদা পুরুকপা ইখুংচল্লবা মতমদা মীনাই খাত্ৰনা থমগনি ।

কমলা ।—খোইদনা পুরুকপা ওমগদরনে ?

জীবন ।—নহাক কায়নগদবগী শরুকপুদি ইকাই ইকি ছনজেকতুনা
নংগীদমক্তা পুরুকপা হোৎনবা তারেদনা । চংলো, নং য়ুমদা
চংলম্মো । ঐ নবীনগা তান্নরগা হৌজিক চংলগদবনি ।

কমলা ।—কত্রে ঐ চংলম্মগে থবক অত্ৰু পাংখোরকপা ওমদ্রবদি
ঐ লৈত্রে থল্লু ।

জীবন ।—মদো হায়ত্ৰ ঐবু মিহন শুত্রে হায়বনি ।

কমলা ।—(নোক্তুনা) হোয়নে-হোয়নে ঐ চংলম্মগে । (চংখিবা)

জীবন ।—নবীন, কমলানা ঐবুদি জুংখিবা জাংনি অত্ৰুগা মাগী
হায়ববু খেল হেক পায়দবদা মপুকতা রা হেস্তা ডাংডি
-মশা ফাওবা শোকউবা য়াবা নংতে মসিদনি ঐনা রাগিবসে ।

নবীন ।—বিলাতি হই লোইবা তারবদি খরচদি, খর চংপা তারে ।

জীবন ।—নবীন নং ঐগা চংলগা ইমাদো যুমদা পুরকবা হোৎনদবা

য়াদে লাও ভায় নং মঙাইরে ঐনাকোইচিং-চিংবা ওমলিবসে ।

নবীন ।—স্বাদোরিদা হে বিলাতি হই লোইবা । (চংমিলখিবা)

লাইট ওফ

৫ শুবা উংপা

যুম (শেখরগী)

মফম ।—মাকোল

মতম :—লুংখিল

শেখর মথরাই য়ায়া লুংঙাইতনা চিঠি পাতুনা লৈরম্মী ; মতম
অসিদা আস্তি ইমুংদগী থোরকই, মপাগী মতো অত্থ য়েংছুনা লৈ;

শেখর ।—অঙাওবা । হ ... হ ... হ ... ।

আস্তি ।—পাবুং কনানা পিরকপা চিঠিনো ?

শেখর ।—(চিঠি পাবদা তাদবা) য়োং অঙাওবাসিদি ।

আস্তি ।—পাবুং ।

শেখর ।—কৈদোবা ।

আস্তি ।—কনাগী চিঠিনো ?

শেখর ।—মহেমা পিরকপনি ।

আস্তি ।—করি হায়রক্লিবা ?

শেখর ।—হেয়া, অঙাওবগী রানিদা ।

আস্তি ।—অত্থবু করি হায়রক্লিবনো ?

শেখর।—মাগীদমস্তা ঐনা হোৎনরিবসিগীদমস্তা পুজিগী লমন
তোল্লবনি তোবিমল খংদবা মী অমা ওইজরোই হায়রক্লি
ইপামক্লি নিংজুনা ঐনা হায়বা বাদা করিমস্তা হিক্তোং-
চরোই মাবু অতোপ্পনি খনবীগহু নচামক্লি নিংবিয়ু হায়রক্লিবা।

শান্তি।—অতৈদি করি করি হায়রকই ?

শেখর।—অতৈ থোইদোকপা হায়রক্লে। মাগী অফিসকী থবকী
মরমদা খর ইরকই।

শান্তি।—ঐগী মরমদা করিমস্তা ইরক্কা ?

শেখর।—ইরক্লে, নংগী মরমদা করিবু ইরক্কাগে অজ্জা, আ রা
অমদি হায়রকই নংগী মরমদা।

শান্তি।—(হরাওনা) করি হায়রক্লিবা ?

শেখর।—লাইহিক তম্বদা থরাই রাওজবদি কুশ্মৈ-কিওংদা মপুক্লিং
লুপ্পবদি চৈনা বারক্কাবনি মনমদা রাইরি লিখুপনা কল্প
হায়রকই।

শান্তি।—(শাওনা) মতুমক হায়রকপরা ? ঐ অমুক্তা য়েংগে
চিঠিছ। (শেখরদগী চিঠি লোংগে তোবা)

শেখর।—(নোক্তুনা) ইরক্কাদা ইরক্কাদা। ইপানা নতো
য়েংনিংজুনা ফানী তোবনি।

শান্তি।—মতুমক ইরক্কাদি জিরি তান্না চংলগা মশম ফোইক্কাগে।

শেখর।—মত্গী মহস্তা নংনা তোংগে হায়রবদি জিরি তান্না চংলগা
মাবু অথুম অহাও পিজুরু।

শান্তি।—এঃ করিগী ? নোংমস্তা ঐগী মরমদা চিঠিদা রা অমা
ফাওবা পল্লক্কাবা, ঐডোন্না চিঠি অমা ফাওবা থারক্কাবা মাবু

করিনী ঈনা অধুম অহাও পিজুরুগনি ।

শেখর ।—হাই, মহেন অদো মতা চারবদি যান্না থুনা I. P.
প্রোমোশন ফংবা যান্না লৈবি হাযনা মানা খংহল্লক্লি ।
অহুগীনি ।

শান্তি ।—(হরাওনা) মাবু ! I. P. ওইনিঙাই লৈববা ?

শেখর ।—হোইনে । মতাংচাবা য়েংছনা নঙোল্লম্শু মরাইনা চিঠি
ইজবক্কনিদা ।

শান্তি ।—থা ৩৪ ফাবক্কববু ।

(মতম অসিদা পোষ্টমেন চংলকই)

পোষ্টমেন ।—ইবেম্মা চিঠি ।

(শান্তি হরাওনা পোষ্টমেনগী মনাক্তা চংলকই)

শান্তি ।—কদায় ?

পোষ্টমেন ।—(চিঠী মযোমদগী খল্লোক্লগা) শে ।

শান্তি ।—কনাগীনো ?

পোষ্টমেন ।—পাবুংগী ওইবমাল্লে । (পিবা)

শান্তি ।—পাবুংগী ? সিনা লোইবববা ?

পোষ্টমেন ।—য়েংথিগে । শে অমাগা লৈরি ।

শান্তি ।—কনাগীনো ?

পোষ্টমেন ।—সিন্শু, পাবুংগী ওইবমাল্লে । (পিবা)

শান্তি ।—অসিনা লোয়রবরা ?

পোষ্টমেন ।—এ অমগা রাংলি শে ।

শান্তি ।—অছনা কনাগীনো ?

ପୋଷ୍ଟମେନ ।—ସିଦି ଚିଠି ନକ୍ତେ, କେତଲୋଗ ଓଇରମାଲେ । ଶେ (ପିବା)
 ଶାନ୍ତି ।—ହମ । ଲୋଇରବରା ?

ପୋଷ୍ଟମେନ ।—ଲୋଇରେ । ଚଂଲୋ ଇବେସ୍ତା । (ଚଂଥିବା)

ଶେଖର ।—କନା କନାଗି ଚିଠିନୋ ନଂଗି ଯାଓରିବରା ?

ଶାନ୍ତି ।—ଏଗି । ମଂଦା ଫାଓବା ଧଲ୍ଲରୋଇ । ଶେ ପାବୁଂଗି ଡାକ୍ତନି ।

(ଚିଠିଶିଂହୁ ଟେବିଲଦା ପୋପ ଲାଓନା ଥାଦରଲ୍ଲଗା ଫେଂ ତୋହ୍ନା
 ଚେୟାରଦା କମହ୍ନା ଲାଈରକ ଯେଂବା)

ଶେଖର ।—ହ ...ହ...ହ...ଅଢାଓବୀସିଦି । (ଚିଠି ପିବା)

ମତମ ଅସିଦା ଜାମିନି ପୋଂ ଟେ ଧରା ଧୁମୋକ ଅମାଦା ହାପତୁନା
 ପୁରକପା) କରିନୋ ଅହ୍ନି ଇବେସ୍ତା ?

ଜାମିନି ।—ତାହିବୁଂଢୋ ଚେଂ ତକକମଦଗି ଚେଂ ଲୋକ୍ତବନି ।

ଶେଖର ।—ଚେଂ ଅହ୍ନି ଲୁହା ଅହ୍ନି ନଂନା ପୁବକ୍ରିବା କରିଗିନୋ ମି
 ନେଜୁନା ପୁବକପା ଯାଦବରା ?

ଜାମିନି ।—କରି ତୋହି ହାୟବଗେ ତାହିବୁଂଢୋ ?

ଶେଖର ।—ତୋହ୍ନ, ତୋହ୍ନ, ଓସିଦଗି ଓସି ଓହିଧରେ ମତୁଂ ମନାଓ ଅହ୍ନା
 ତୋ-ଲାକ୍ତକୋ । ଐଦି ଯାରେୟଦବନି । ଚଂଲୋ ଚଂଲୋ ।

(ମତମ ଅସିଦା ଜୀବନ ଅସ୍ତ୍ରୁଂ ନବୀନ ଚଂଲକହି)

କରିନୋ ଇବୁଂଢୋଧୋଇ ?

ନବୀନ ।—ଏଥୋୟ ଧବକ ଅମଗି ।

ଜାମିନି ।—ଜୀବନ ।

ଜୀବନ ।—ହମା !

জামিনি ।—নংনা ওসি ইথা খাজদনা যুম অসিদা খোং খাংজিল্লক-
লিবসিবু ইমানা মফম অসিদা মতম খর থুগুনা লৈবসি
উবদা নংগী নিংদোল পোল্লবরা ?

(থুমোক থম্বা)

জীবন ।—ইমা, ওসিদি নচাবু অতুক লামা লৌবোগনু ।

নবীন ।—ইমা ওসিদি ঐগী মকপ অসি ইমাদা লাল্লে হায়জগে
লাক্লিবনি ।

জামিনি ।—কবি হাযবা ?

জীবন ।—(কপশিল্লতুনা) তশেংবনি ইমা । অঙাং বুদ্ধি ওইবনা
অপংবা রাখল চেল্লবনা ইমাগী নফমদা নচানা যান্না লানথবে ।
(চংশিল্লতুনা জামিনিগী মখোং কোল্লতুনা) ইমা, ঐনা
লানথিবা পুন্নমক নচানি থন্দুনা অমুক্তা ডাকপিয়ুকো ইমা ।

জামিনি ।—(জিবনগী লে দুম পাইছুনা চিংখংলগা) হোগংলে
নহাক্সা ইমাদা কবি লানপ্রবগে কবিসু লানথিবা লৈতেনা ।

জীবন ।—(কপশিল্লতুনা) ইমা, নচাদা অতুগুদা রাইহে তাহনবীছনা
অমুক ইকাযবা পিবিয়গনু ডাকপিহেবনা মমাগী থম্বোয়নি
অছনা ঐগী ঈবাল ডাকপিয়ুনে ।

জামিনি ।—নন্তে নন্তে জীবন, ইমানা নংগী নফমদা শাওনীংবা
হুঙাইতবা, করিমস্তা লৈত্রে । নংগী অফ-হুঙাইগীদমক্তা মতম
পুন্নমক্তা ঈশ্ববদা থুবমলিবনি ।

জীবন ।—হোই মদো চুমগনি অতুবু নচাবু রারৌদে শাওদে
হায়বসিবু নচানা থম্বোয়দা করন্না অপেনবা ওইরসিগে ।

জামিনি।—ফরেনে করি তোরগা নংগী থম্মায়গী অপেনবা ওইগদগে
ইমাদা হায়য়ু।

নবীন।—অহু ওইরবদি ইমানা য়ুমদা অমুক লেংশীনবিরক্তুনা
ঐগী মরুপপু কোনবীরবদি মরুপকী অপেনবা ওইগনি।

জীবন।—অচুম্বনি ইমা, নচা ঐহাক্তি থা-রাং কৈরোই লৈকাইগী
মমাংদা মাই অসি থম্মম লৈতরে মরুমদি অপোকগী মমা
নস্তে হায়তুনা মমা অতোদ্বী অসিবু ময়ুমদগী তাম্বোকথ্বে
হায়তুনা অথিবা রাইহে কয়ানা ডাংন শোল্লরি। অতুনা ইমানা
নচাবু মিংচং অথিবা অসিদগী অমুক্তা কনবীয়ু।

জামিনি।—নংনা হায়বদা ইমানা য়ারোইদবা করি লৈবগে
অতুদা।

জীবন।—অতুদা হায়রগা মথা তাদ্রবদি কবি তৌরে। ঐসু ইমানা
হায়বতা ইনজরগনি ইমাগী ননিং থুংদবা করিনো?

জামিনি।—ঐগী নিংবা থুংদবা করিসু লৈতে। ঐনা নংগী ননাক্তা
অমুক লৈররগা ইমো অতুগী মপুক্রিং পেন্দতুনা অমুক ইমুং
মহি লাংলবদি।

জীবন।—মাগী মপুক্রিং থুংবা-থুংদবগী রা করিসু লৈতে ঐগী নিংবা
থুংলগা লোয়রে। করিগুম্বা মহাক্র মতুং অসিদা ইমাগী
মফমদা থকশি খাশি নাইদবা রাঙাং ডাংলবদি থুংদক অতুদা
ঐনা মাবু মঙকশম লাক্তুনা ইনগনি।

নবীন।—ইমা লেংঙসি নংত্রবদি জীবন অসে য়ান্না নিঙমদনা পুজি
লেনবা তারে।

শেখর।—জামিনি।

জামিনি ।—তাইবুড়ো ।

শেখর ।—নচা অসিনা অসি য়োনা হায়জরবদা নংনা চংলো চুমদে ।

নচানা চামরক লানত্রবসু মমা ওইবী নংনা চামরক ডাকপি-
গদবনি । চংলো চংলো ।

জামিনি ।—তাইবুড়ো ।

শেখর ।—ইচল অসিদি নপুক্রিং থুংত্রগা নবুংগীসিদা তেক লাকউ ।

জামিনি ।—চংলো চংলো জীবন ইমা লাক্রুগে ।

জীবন ।—অচুঘনিকো ইমা ?

জামিনি ।—শোয়দনা লাক্রুনিনে ।

নবীন —চৌজিক হেজ্রা লেংউসিবা ।

জামিনি ।—উসিদি হুমিং ফংতে হযেং লাক্রুগে নখোই চংলো ।

নবীন ।—চংলসি ভাই ।

জীবন ।—(কপশিন্নছনা) ইমা, হযেং শোয়দনা লাকউকো ।

খোংগাল বোমদা ওন্দুনা নংবুতা লাকপা য়েংছনা লৈগদৌবি-
বনি ইমা ।

জামিনি ।—হোই হোই চংলো চংলো ।

জীবন ।—থুডাইবুড়ো ঐখোয চংচবে ।

শেখর ।—ইবুড়ো । (জীবন নবীন চংখিবা) অহুদি ঐসু থবক
অমস্তং ওতা ত্রং চংখোক্রুগে শাস্তি ।

শাস্তি ।—পাবুং ।

শেখর ।—নন্দোল অসে হযেং চংত্রগদবনি অছনা তোম্বা অহু
লাক্রুগা কৈথেলদা খাছনা নিংখিবা ওতা অমস্তং য়েংহল্লুকো ।
(চংখিবা)

শান্তি ।— ইমা, নং হয়েং শোয়দনা চংলগদরা ?

জামিনি ।— নহাকসু তারিবছনিদনা ?

শান্তি ।— অত্হদি চংপা তারবা ।

জামিনি ।— করি তৌরবগেনে অত্হবো ?

শান্তি ।— করিসুবুদি তোদে । অত্হদা ইমা চংথবদি ইমুং অসে
ইচিক চিকহৌরগনিদো । ইমাদি নয়ুমদা চংকদৌরবনিনা
নথরাইদো হুঙাইরমগনি, লৈহৌবা ঐথোয়দি ।

জামিনি ।— কৈদোবা ?

শান্তি ।— মতম খরদ ওইরবসু ইমুং অমত্তগী মীগুম তিন্নরম্মেদো
অত্হনা ইমানা চংথিবদা য়ান্না হুঙাইতবা পোকদৌরি ।

জামিনি ।— মত্হদি নংদা নন্তে ঐসুনি মরমদি নংনা ঐবু নমাগুন্না
লুনা চান্না ভৌবীবা, অপোকপা ইচামরুসু তৌবিরমগনি
নিংদে । অত্হবু কমদৌনি ইবেম্মা ।

শান্তি ।— ঐদি পিঝা ইমা কাইনথবনি অত্হদগী ইমানা মতম খরা
য়ুমশি দা লৈবীবত্হদা ঐনা হুঙাইজরম্মী মত্হদি ঐবু পুজিগী
কোনবীনবা অনৌবা ইমা অমা ঈখরনা পিবিরক্রে হায়না ।

জামিনি — শান্তি ।

শান্তি ।— অত্হবু পুজিদা ইমা কাইনবগী মৈচাক অদো অমুক্তা
নংতনা অনিরক ফংবা তারে ।

জামিনি ।— করিগীনো নংনা নথরাই অত্হক হুঙায়ত্রিববু তত্তনা
ইমা ইচা ঐথোয় উনগদবা লৈ ।

শান্তি ।— উনবুদি উনগনি । অত্হবু তশেংবা ঐগী আশাদি ইমামক্কা
নিংজছনা নংগী সেবা তৌজগে অত্হগা ঐবুনা নচাগুন্না পুজিগী

কোনবীষু হায়জগে নিংবনি ।

জামিনি ।—হা ... হা ... হা ... অঙাওবী, নিঙোল ওইবী ঐথোয়গী
পুন্জিদা মমা মপাগী মিংয়েংগী মখাদা পুন্জিচুপ্পা লৈবাব
য়াবরনে ?

শান্তি ।—য়াগে হায়রগা যাবতুবু ?

জামিনি ।—নিঙোলনা মপুং মঠৈ ফারক্বদা যাইরি কোন্দুনা
থম্বগুম থম্বা যাদবনিনে । অপোকপা মমা মপা থাদোক্তুনা
অনোবা মমা মপানা নাওকোনবা হায়বসে কায়বা যাত্রবনিনে ।

শান্তি ।—ইমা, নংসে ওহোক্রা পংথরে ঐগী রাখল অসে, করিমত্তা
উবা ফংদে । এবু পুন্জিগী নাওকোনবীগদবা অনোবা ইমাদো
নহাকপু ওইজগে লেপথবনে ।

জামিনি ।—করি হায়বা ? হা ইবেম্মা ?

শান্তি ।—পংমনথরে ইমা অমা থংডগা তোকও । (চংথিবা)

জামিনি ।—হ ... হ ... হ ... ইয়ে ইয়ে ঐসু ওহোক্রা ভাব
তারুদ্রেদা । ঐগী ইচা মহেনগী আশা ওইরেশে । শান্তি !
ইবেম্মা ! ইমা ভাব তারে । (চংথিবা)

লাইট ওফ

উত্তরা উৎপা

য়ুম (নিলমনিগী)

মকম :—মাকোল

মতম :—অয়ুক

(কমলা অমসুং জীবন মপুন্জি হুঙাইনা ইমুংদগী থোরকই)

জীবন ।—কমলা, ওসিগী ডা থোংবসিদি ওহোক্রা হাওথোদা
কনাদগীনো ?

কমলা ।—উসাই খোংগালদা ডা যোনবী লাকপদগী ঐনা লৈহোবনে ।

নন্তে ওসি তারিখ কয়ানো ?

জীবন ।—ওসি তাং ৭ ওইরিনিনা করিগীনো ?

কমলা ।—হোখিবা খাদদি তাং ৪ দা মহেন্না শেল খারকই অহুগী
হংজরিবা ।

জীবন ।—ওসি হয়েং মরায়না যোজরকুগনি ।

কমলা ।—অহু রা অমন্তং হায়নিংডি অহুবু যান্না কাররদরা ?

জীবন ।—করি রানো ?

কমলা ।—মহেননা খারকপা শেল অসি লাকপদা ঐনসু অসুম
লোবা যারে । অহুনা নথোয়গী নমা অসি ।

জীবন ।—কৈদোবা ?

কমলা ।—যুমসিদগী অগুক চংহনগ্রসিনে ।

জীবন ।—করিগীনো ?

কমলা ।—হায়বদি মহাক অমা চাবদা চংলিবা খরচ অসি তুংশিনবা
উল্লবদি মীগী শেন্দোন থুমদোনদসু শিংদোকপদা মতেং
ওইগনিদা । ঐনা হায়জরিবসিদি ইবুংঙোগী অরাবা কোকুনবা
ফননবা হায়জবনিকো ।

জীবন ।—উম অহুদা কমলা, মহাকপু যুমসিদগী চংহলগ্রগা মহেননা
খারকপা শেল অহু কনানা শোয় তোহুনা লোগনি ।

কমলা ।—মহুগীদি করিমন্তা খনবীরুগহু । ডাকপিওন লাকপদা
মহাক অসিদা লৈত্রে হায়বসি খংহনগ্রগা লোয়রে । মাগী
খুবি শোয় শাহুনা ঐগী খুবীনা হেক নম্বগা লোইরে হোখিবা
বা ২।৩সু ঐগী খুবী লোয়না অহুম লোহোই ।

জীবন ।—ডাকপিয়ন অছ কনিমত্তা খংদ্রা ?

কমলা ।—করিগী খংলুনি । মশা ওমদছনা ইমুংদা লৈরে অছনা
খুবি শোয় লোরকে হায়ছনা শেল খারকপগী চেছ এনা ইমুংদা
পুশিল্লগা ঐগী খুবিনা হেক শেমশাছনা নম্বনীদনা ।

জীবন ।—সত্য কমলা, নংসিদি । ফরে অছদি ঐ খবক অমত্তা
চংলুখিগে । নংনা পাশ্বদো থোকনবা ইশৈ শকথরো মছগী
তান কায়দনবা এনা তাল খারকনি ।

কমলা ।—নংগী নপুক্রিং অমা খংলবদি মিৎনা কুপ্পদা স্বাইহে অমদা
চংলতনখিগে ।

জীবন ।—অছদি ঐ মী অমত্তা উনহোরুখিগে । (চংখিবা)

কমলা ।—অছগনে মীগী মমাংদা ইতোমতা ফন্তবা তাহনগহুকো
মছুম তোরবদি যারোইদোবনি ঐ ননাক্তা লৈত্রে খংজো ।
(জামিনি চংলকপা)

জামিনি ।—করি তোরবগে ইবেম্মা ?

কমলা ।— (মচুবা পৈছনা) করিসু তোদে । লৈত লাইরগী
মরমদা ঙাংনারবনি ।

জামিনি ।—অছবু খা রাং তানবা ঙাংলগা ফজবরা । লৈত-লাইর
অদো কোকনবা মনা মনি নাইদনা তানরগা লোইরে ।

কমলা ।—হোই অবোকদি অছমা তাকপিবা নোংমগী চরা অসি
শোইদনবা তুম্বিন তুম্বিন হোংনবদা ইমুং অসি অরু-অহেন
পোংশক অমত্তসু তারক্তরে । অছনা খা রাং তাদনবা
লাওদবা যাবকত্রবদি অবোকসু করি লৈবগে হায়ছনা করিসু
য়েংশিমবীবা লৈতে । ওসিগী চাক থোংনিঙাই চেংফুদা চেং

মরিক অমা ফাওবা তাদে অসিদগী হনজিল্লরুগা চাক চাগে
হায়রুনা কস্মরনি । ঐদা হিংজনিংদ্রে শিজনিংলেদা ।

জামিনি ।—ওসিগী চাক থোংদ্রিবরনে ?

কমলা ।—চেং মরু অমা ফাওবা তাদ্রে হায়রগা কদাইদগী চেংনা
চাক থোংগদগে ? ওসিদি লোইন ব্রত কংপা তারে ।

জামিনি ।—করি বানো হায়রিবত্‌দি ?

কমলা ।—অচুম্বনে হায়রিবাসে । ব্রত কংপা ওম্মোই হায়রগা
মমা ইবেম্মগা মচা ইবুংঙোগগী শোয়দনবা ঐনা লৈকাইদগী
চেং খর ভিক্ষা ওইনা নিরুবা তারিএ ।

জামিনি ।—করিগী অতুক নহা ওইরিবী নংনা লৈকাইদগী চেং
নিরুগদগে চংপা তারবসু ইনেমনা চংকনি ।

কমলা ।—মহেন অতুনা তৌবা শাবা অমা করিনো । থা ২।৩ সুরে
মানা শেল মনা অমত্তা ঞারকত্রিবা । মাগী তামোসু শেল
থোকত্রে হায়বা মাসু খংলিবনি ।

জামিনি ।—ঐনা মহেনদা চিঠি ইথো হায়বত্‌দি ?

কমলা ।—মাগী তামোনা মশিং লাকঙমদনা ইরিবনি । পাওখুম
অমা ফাওবা হল্পকতে মাঙোন্দা খাননবা চিঠি খাও লৈবদা
লুপা ২।৩ ফারক্রে ।

জামিনি ।—খংদেনে যোংগী মচা অতুসু করি তৌরবনো ? করে
ইবেম্মা নং চাক ঈশিংকা ঞোংননবা ঈরু-মাইথরম্মো ইনেম
থা রাংদগী ওসিগী চারা কংনবাচেং খর পুরুগে । নবুংঙোদো
হল্পরুগা চাক চাগে হায়ররনি ।

কমলা ।—হোয় ওসিগীদি ওসি ওইবে । মতুং অসিদদি অবোকসু
ঐসু শেল থোকনবা থবক থব থব তৌনবসি নত্রবদি মাগী
মাগী জিবীকা ওইনবা য়েংনশি ।

জামিনি —হোয়, হোয় নোমদবা শুদবা যাবন্দো । নং ইরুজ-
মাইথবম্মো । ইনেম থুনা লাক্কে (চংখিবা) ।

কমলা ।—মসিগী হুতুবীসিদা মথিবোং চবা হেলহন্দুনা কংহন্দুনা
তাংকদো নৈগেদো, কযা কুইনা, ঐগী ইনাক্তা থাংবা উম্বাগে
য়েংশি ।

(মতন অসিদা পোষ্টমেন চংলকপা)

পোষ্টমেন ।—মনি ওদ ব লাকই অমুক্তা লৌশিনবীগদবা ।

কমলা ।—ঐখোয়গী অবোন্ধী মিন্দা লাকপা ওইবিনিমা ।

পোষ্টমেন ।—হোয় ।

কমলা ।—অতুবু অবোন্ধি য দ্বা লতা থবক অমা চংথোকথবে
অতনা ।

পোষ্টমেন ।—ইবেম্মনা লৌবিতৌববসু যাই কৈদৌবগে ?

কমলা ।—অতু ওইরবদি ঐডোন্দা পিবিবম্মো ।

পোষ্টমেন ।—(চে পিবগা) মসিদা শোয় অমস্তং তৌবীরো ।

(কমলানা শোয় তৌবা ডাকপিয়না শেল মশিং-খিবা)

কমলা ।—যারদবা ?

ডাকপিয়ন ।—যারনি । অতুগা লুপা ১০০নি শুববা অমুক্তা য়েংবযু ।

(শেলপিবা কমলানা খিবা)

কমলা ।—শুনে ।

ডাকপিয়ন ।—চংচরগে ।

কমলা।—ফনি। (ডাকপিয়ন চংখিবা)

(লুপা ১০গী নোট অছনা মথজাইদা ফু ফুরছনা ঐথোয়না
হাও হাওনা ও খোংবদা চারগা হুহুবী মাবুনা হেলহন্দুনা
উকায় তকপগুম তকতুনা কংছনা শিহনগেদো। অসি ওইরে
অপংবগী মরল অশিংবনা চাবা হায়বদো। হুহুবী মাবু যুমশি-
দগী তানথোকপশু কজদরে অছনদি হয়েংদগী মাবু থবক
শুবা থারগা ঐথোয়বু থাকহনগে অছগা শেলশিং অসিনা
থরনা মীগী মরল শিংদোকগে থরনা লোম্মা লোম্মা ও খোংবা
চাথোক্কে। (চংখিবা)

লাইট ওফ

৭ শুবা উংপা

লম্বী

মহেন স্ট্রাইটকেশ অমা পায়রছনা লাকই বকুলশ লম্বী অদোমদা
লাকই)

বকুল।—মহেন বাবু !

মহেন।—বকুল বাবু।

বকুল।—ওসি জিরিদগী ইক্ষালদা থুংবিরবরা ?

মহেন।—তোয়; ঐ ইকপেষ্ঠর প্রমোশন ফংলছনা জিরিদগী ইক্ষালদা
ট্রান্সফার ভৌবিরক্কে।

বকুল।—হুংঙাইরেদা। মহেনবাবু, ঐগী পুলিদা মহেনবাবুগী মফমদা
য়াম্মা লানখরে। ওহোকপা শা অমগী থৌইনশিল্পগী মতম

অমদা মহেন বাবু ঐনা লান্না লৌখিবহুগী ঐবু ঙাকপিয়ু ।
মহেন ।—নন্তে-নন্তে বকুলবাবুনা করিমত্তা লানখিবা লৈতে । মতম-
ছদা ঐনা ওইরহা ফিভমছদা বকুলবাবুনা ঐবু লান্না লৌখি
বনি । মতুগী দমত্তা ঐনা করিমত্তা খনজবা লৈতে ।

বকুল ।—ঐ মহেনবাবু খোইগী ইমা ইবেম্মাদম্ম ঐনা লানখিবহুগী
ঙাকপিয়ু হায়জরখিগনি ।

মহেন ।—ঐনা হায়জরিবসিনি । মতুগীদমত্তা কবিমত্তা খনবীরুগহু ।
লেংঙো লেংঙো ।

বকুল ।—অতুদি ঐ চংচরে ।

মহেন ।—লেংঙো । (বকুল চংখিবা)

(মাইকৈ অমবোমদা য়েংলুবগা)

কনানো আদ লৈপাক হোল্লিবসে ইমা নল্লা ? মানি করিনো
তৌরিবসিদি ।

(সুইটকেশ অত্থ থনল্লগা থুনা য়াংনা মাইকৈ অমরোমদা
চংখিবা; য়ান্না থুনা অমুক জামিনিবু কোল্লণনা লাকমিল্লরকই
জামিনি মশম মনা ইফা-ফাই মশাচ্ছ মাংনা পুমচোং চোংলে)

জামিনি ।—মহেন নং ওসি থুংলবরা ?

মহেন ।—হোই ইমা । অত্থ ইমানা ওসি তৌরিল্লিবা মতৌ অসি
করিনো ?

জামিনি ।—ঐনা করি তৌরবগেনে ?

মহেন ।—করিগীনো লৈবাক ওরল্লিববু ? কনাগী থবকনো ?

জামিনি ।—ও-নোমজবদি করি চাগনি ইবুঙো ?

মহেন ।—করি হায়বা ?

জামিনি ।—অচুয়া নল্লাও ? থবক শুছনা শেল তানজ্রবদি ঈশ্বরনা
লেমনা ষাদবীরকদরা ? নংনসু থা ৩৪ শেল মনা অমতসু
থারক্তু । ইমানা শুজ নোমজছনা তানজ্রবদি কনাদগী
লৌছনা ইমাদি চারুনি ।

মহেন ।—করি ইমা থা ৪১৫ অসি ঐনা শেল থারক্তে হায়বা ।
করি রানো ইমা থা খুদিংগী নংগী চাননবা লুপা ১০০।১০০
থাগ্রিববু হন্দকা থাগীসু ঐনা জিরিদগী লাকদবা লুমিং ৩৪ নি
রাংলিঙেদা থাগ্রিবনি ।

জামিনি ।—করি রানো নংনা হায়বিবদো ইমাদদি মংগুমা থোকে ।
নংনা শেল থাথি হায়বসিনা অচুয়া ওইরম্বদি ঐনা কবম
হায়না ফংদিবা ।

মহেন ।—করি রানো ইমা শেল থাথিবা খুদিংগী নংনা ফংড
হায়ববপগী খুবোণী শোয় নমছনা থংহল্লকই অচুয়া ইমানা
শেল ফংদে হায়বিবসিবু ।

জামিনি ।—ইমানা ফংডবদবু শোল্লবা নমা হুবুই ঐনা নোংমগী
চাক চরা অনিগীদমত্তা করিগী মাগী হাজিরা শুছনা শেল
তাল্লগনি ।

মহেন ।—(রাংল ভোরগা) ইমা ঐ লোইনা থংলে ।

জামিনি ।—করি থংলবা ?

মহেন ।—ঐনা থাথিবা শেল লোবা মীশক্তি তাদা অমসুং ইটৈমনা
শোয়দনা ওইরমগনি । ইমাগী খুবী শোই শাছনা ইমা
থংহন্দনা মথোয়না লোশিনবনি ।

জামিনি । — হোই নংনা থাখিবনা তচুয়া ওইববদি মদো
থাজনিঙাইনি ।

মহেন । — শোইউবনি ইমা । মথোয়না লোবা নস্তনা কনানা
লোগনি । ফজদেদা তামো, ঐনা আ লংকৈদা চানিংবা
কোক্রাই চাদবমথৈ শেংনিংবা কোক্রাই শেংতবমথৈ ইমাগী
চাননবনি হাযতুনা থা থা খুদিংগী লুপা খব খব থাখিববু
মথোয়না ইমা খংকন্দনা তুম্মোনা লোশিল্লগা মথোয়না অহাও-
অহাওবা চাবগা শোল্লবী ইমাবু হাজিবা শুহন্দুনা চাননবা
তালহনবা । ডি-যা ওহোকপা পুকচেলনিদা মপুজুগী তাবা
মচামক নস্তবস্তু মাগীস্তু মমানিকো ইমাসে ।

চামিনি — তুমিনি লৈবো ইবুডো ।

মহেন — বসিগী তুমিনা লৈগনি ইমা । যুমদা চংলশি পুকচেল
পিক্রবা শাগা পাংখক ওইববা মথোয় অতুগা মাযোক্রতুনা
চপ চাবা ডানকুখিনি ইমাবু অসুম্মা রাহল্লিবা অতুগা
নমথাক তৌতুনা শেল লোবগী মতিক চাবা থবক পাইখংকনি ।

জামিনি — নস্তে নস্তে মহেন ।

মহেন । — পুন্সিদা মথোয়না ওংপা নৈবা পুন্মক খাংলকুবনি ।
অতুবু ওসিদি থাংবা ওমদবে হাকমল্লি মথোয় । ওসিদি ইয়াস্বা
ইতৈমনি হাযতুনা কবিমস্তা য়েংলবোই মথোয়বু ফাদোক
পিগনি ।

জামিনি । — নস্তে মহেন অতুগুয়া বাখল খনগহু শেল অতু মারাইবা
পাম্বদবগী রা নস্তে, শেল খজিক অতুগীদমস্তা নৈতমা অমসুং

নয়াস্বগী ইজং মাংননবা শিনবা হোনদে নংনা থোকপা শেলবু
নয়াস্বনা শিজিন্নবদা করি অকাইবা লৈবগে ।

মহেন ।—ইমা ।

জামিনি ।—তাও মহেন । ইমানা সংসারদগী থুপথ্রবা মতমদা নংগী
লাইগুরু হায়ববু নয়াস্বা অসিনি । অত্থগুস্বা মীশক অত্থগী
ইজং মাংনবা নংনা শিনবা হোনবরা ? নোংথক্তা তিল-শিংল-
গা ইমায়দা তাই হায়বগুম মিংচং থিবদো নংগীশুনি । অত্থনা
লমন খুস্বগী রা খনগলু । ঐকিক ইমানা করিগী রাগনি ।
মহেন, ইমাগী রা তুংওইনংনা নংনা অনিংবা থবক্তা করিগুস্বা
চংথরক্লবদি ইমাদি য়ারোইদবনিকো ।

মহেন ।—ইমা নচানা করস্বা মতমদা ইমাগী রা ইন্দবা য়াওথ্রবগেনে ?
ইমান' য়াজবদি অত্থমঙাই ।

জামিনি ।—চংলশি য়ুমদা ।

মহেন —য়ুমদা হায়বদি শাশিং অত্থগী মনাক্তা ?

জামিনি ।—নত্ৰবদি কদাইদা চংকদগে ।

মহেন —ইমা মত্ৰমদি নচাবু ঙাকপিযু । শাগা-মীওইবা ঐথোয়গা
লৈমিন্নবা হোনদে ।

জামিনি ।—মহেন ।

মহেন —ইমানা হায়বস্ব নচানা ইনজরে অত্থগা নচা ঐগী অনিংবস্ব
কায়হনবীগলু । ঐ মথোইগী মনাক্তা য়ুমত্ৰদা পুঞ্জিগী থোং
থাংজিল্লোই হায়না রাশকথ্রে ।

জামিনি ।—অত্থদি কদায়দা চংকনি ?

মহেন ।—খুত্ৰাইবুংঙো শেখরগীদা লৈরুগনি ।

জামিনি।—অতুবু নংবু ছুটি হুমিং কয়ানিগীনো নংনা ইক্ষালদা
লাকলিবাবু ?

মহেন।—ইমা, ঐ ইক্ষালদা অসুম লৈরগনি। ইঙ্গপেট্টর ফম
হায়গংলছনা ঐ লাকুবনি।

জামিনি।—অচুঘনি মহেন ?

মহেন।—অচুঘনি। চংলশি ইমা ঐবু শেখীরকপা খুড়াইবুংঙো
শেখরবুসু অমুক্তা খুরমজুরুথিগে। ঐখোয়গী ওইবা লৈফম-
চাফম অমা শেমজবা ওমজিবা ফাওবা খুড়াইবুংঙোগীদা লৈগে
হায়গনি।

জামিনি।—ফরে নং চংলম্মো। ঐসু নয়ান্বা অমসুং নতৈমগী মফম
দা রাইহে অমা অনিদং হায়রল্লগা লাকুগে। নং চংলম্মো।
মহেন।—লাকত্রবদি ঐদি কোবা লাকুবনি।

জামিনি।—হোয়নে। চংলি অসুরাই ফাওবা লম্বী তিল্লরি।
লাইট ওফ

৭ শুবা উৎপা (যুম নিলমনিগী)

মফম :—মাকোল

মতম :—হুংখিল

(বকুল শাওবনা কি ফি কাল্লছনা নবীনগা লোইননা চংলকই)

বকুল।—কানদে নবীনবাবু ওসিগী হুমিত্তা নখোয়গী নোংমাইজিং
উকিল অদো উনহন্দবা য়াদে।

নবীন।—অমুক্তা শাওবীখিমু ঐ লৈবরা অমুক্তা য়েংজখিগে।

বকুল । — য়েংবিয়ু য়েংবিয়ু ।

নবীন । — জীবন বাবু ! জীবন বাবু ।

বকুল । — তাররোইএ । তানা তানা মনা পংশিন্নরনিএ ।

নবীন । — মনিং ময়াবোমদা থবক ইনথাং গুতুনা লৈরম্বসু য়াই
অমুক্তদি কোতুনা য়েংজখিগেদনা ।

বকুল । — হোই হোই ।

নবীন । — জীবন বাবু ! জীবন বাবু !

জীবন । — (মনুংদগী) কন নো ?

নবীন । — ঐনিনে ।

জীবন । — (মনুংদগী) এ হায়বু বন'না ?

নবীন । — ঐ নবীননে । অমুক্তা থে'রকত ।

জীবন । — (মনুংদগী) নবীন নং ওউবে । (হুন্না তুনা য়েংদনা
ফুরিং কুগাম পান পান্দুনা থোরকই)

ভায় ঐগী অবস্থা অসি য়ান্না খান্নাপ ওইরে । মীশক হান্না
খংদেব এবদি মপাল থোকপা যাদবা মতাং থোকে । হা করি
হায়গে নী খুদিংমকী শেল হাংলুবিবিনিয়া য়ুমদা ফাওবা
মাক্সোপ যোনা থোকচবা ওমডে ।

বকুল । — বাবু, ঐসু বাবুবু দশন ভোবা লাকচরি ।

জীবন । — এঃ বাবুসু লাকপিরিওরা ?

বকুল — হোয় । হুই য়াওজিবা মথে থিবা ফংজদবা বাবুবু ওসিদি
লাইবকফবা ওইওবে

জীবন । — নত্তে-নত্তে ঐবু য়ান্না লান্না লোবিথরে । ঐহার্না বাবুবু
অমুক্তং উনবা চংচগে নিংজবসি মতম ওহোন্না কুইরবনি

অত্ৰুদা ভগবাননা শাক্কা, তাল অমা ইচা চাদত্ৰুনা লাকচবা
ওমদবনি রারোগহু ।

বকুল ।—রারোজদে-রারোজদে । উকিলবাবুদি থবক য়াম্মা চিনবা
মীশক অমনিনা লাকপিবা শংদ্রমাল্লে খনজত্ৰুনা ঐনা হেজ্জা
লাকচবনি । অত্ৰুনা ওসিদি উনরিঙেসিদা অওইবা অমা
হায়বীয়ু । হুমিং ৫।১০ নিগী দমক্তনি হায়ত্ৰুনা লোবিথিবত্ৰুনা
চহি অমা ফারকদৌরে । কমদোশি হায়রিবা ?

জীবন । বাবু, য়াম্মা থুনা তৌজরুগে রারোবীগহু । লেংবীরো ।
বকুল ।—নস্তে-নস্তে মদোমদা চংখবীরগহু । ওসি-হয়েং হংচিং
অশুম্মা পিবিগদবা হুমিং অত্ৰু পিবিয়ু নজবদি ।

জীবন ।—লৈত্রে খংলবমক্তদা force কা লোয়ননা হেজ্জা তাক-
পিবসিবু করিনো লৈদি লৈতনা করম্মা অরেপ্পা হুমিং পিবা
ওমগদগে ?

বকুল ।—অত্ৰুবু লৌরমদাইদা রাখল তৌবিহোবা য়াদবরা ?

জীবন ।—রাখলবুদি করিগী তৌদনি য়াম্মা তৌবা জাংনি ।

বকুল ।—অত্ৰুগা কৈদৌরবা ?

জীবন ।—কৈদৌবা হায়ববু বাবুদগী লৌথোকপা ওয়নবা মতম
মতমত্ৰুগী পংঙাং ডাংখিবনিদনা ।

বকুল ।—অশুক কুইবা মতম অসি করবশু ফলবশু উকিল অমনি
হায়ত্ৰুনা বাবুগী মায় য়েংত্ৰুনা লৈজবনি । ঐনা চপ-চাবী থবক
পায়থরুত্ৰুদি বাবুগী মিংচং থিগনি হায়ত্ৰুনা ।

জীবন ।—অত্ৰুগা ধমকাদি তৌবীগহু । ধমকানা চংপা য়াবা জীবন
নস্তে । রাগী রাগী চুম্মা ডাংনশি ।

বকুল — চুমা খুৎনবা যাসকজ্জনা ধমকা যাওরকলিবনি হায়বসি
বাবুনা খংবিদ্রমাল্লো ।

জীবন ।— ও! নংরা? ফরে, বাবুনা পায়া চংথবীরকপা লক্ষী
খুৎদিংমজ্জা এনা মায়া লৈজ্জাদবা নন্তে ।

বকুল ।— এঃ রাসিদি ।

জীবন — মসে হায়ফম থোকুবনি ।

বকুল — ফৈ ; নংবু এনা ফাদোপ হেক পিবা উমজ্জবা হে সত্য
বকুল ইমিং হোংথগে । (চংথিবা)

নবীন — জীবন নংবু ডাওরবরা ?

জীবন । ডাওদে এনা করি তৌরবগে ?

নবীন ।— নন্তে চুমা শেল রাইথোক রাইশিন তৌরুবন্ত নন্তে মীগী
সন রাইজ্জনা শিজিন্নরগা অত্জক রাইহে খুবাম চাওনা ডাংবা
হৌনবরা ?

জীবন । হা ?

নবীন ।— মীগী শনা রায়জ্জনা শিজিন্নরগা শিংজ্জবদি কেশ যান্না
চাউই হায়বসি নং খংজ্জা ? নংনা উকিল পাশ তৌরুরিবসিবু
কদাইদা তৌরুরিবনো ? বকুল মানা ফজ্জবদি পুলিশতা
তাকলুরগা নংবু ফাইনবা জম্মী ।

জীবন ।— অত্জদগীদি ?

নবীন ।— লোককপ ।

জীবন ।— অত্জদগীদি ?

নবীন — হাজোক ।

জীবন ।— অত্জদগীদি ?

নবীন —বীচাব তৌরগা ফাদোক ।

জীবন —নস্তে-নস্তে নবীন ভাষ নং অমুক্তা বকুল বাবুদো থেমজী-
নবিকচো ।

নবীন ।—মহুমা ঐ দায লৈতে

জীবন ।—অহুদি ঐনা ফাদোপ তাবহু উবগা নং হুভাযগদবা ?

নবীন । —ভাযখো ঐ বা অমা হাযগে বকুলবু ফাজিনবা ওমগদবসি
মী তমদি লৈ মাতনা বকুল-নেমথগনি ।

জীবন । কনানো ভায মখোং পাযহুনা হাযজরুবগে ।

নবীন ।—অতৈ নস্ত পুগিস ঈলপেঈবানি ।

জীবন ।—পুগিস !

নবীন পুগিস পনবদা পাখংকহু । হাযবিবা পুগিস ইনলপে-
ঈব অসে অতৈ অতোপ্লা নস্তে । নংগী ননাওনিপা মহেননি ।

জীবন —মহাক ।

নবীন ।--মানি !

জীবন ।—মাঙোন্দা চংজরুবা ?

নবীন ।—মতম মতমগী হাযবহুনি ইশাগী ইজং মাংনিংজবদি ইকার-
ইকি পুগমক হুলোক্তুনা ইনাও অহুদা চংজরুবনা করোয়জা ?

জীবন ।—অহুদা মহাক্লা ।

নবীন ।—মহাক নল্রবদি করি পাঠৈ লৈরি ইপা ইপুগী পাওরো
অমা লৈবদায় অহুনি ।

জীবন ।—হোয়, ইনাও মহাকী মকমদা হাযজরুবা চংজরুববু
কনানা উগনি ইজং মাংগদবগী শরুকপুদি মহুনা কগদমাল্লো
চংশি ভায় ।

নবীন ।—হোয়নে নিপামচা মাল্লেদো । নিপামচা হায়বসিদি মায়
শউননা তোপকদবনি ।

জীবন ।—তল্লেদা ভায় । চৎতুম চংশি । (ষোকমিন্নখিবা)
লাইট ওফ

৮শুবা উৎপা

য়ুম (শেখরঙ্গীদা তাংছনা লৈবা মহেনগী)

মকম :—মাজোল

মতম :—লুংখিল

(মহেন ইলপেট্টরগী দেশ শেস্তুনা লৈরঙ্গী জামিনিনা পানা
অতল্লা শেম্পাক অমদা হাপুনা পুথোরকই)

মহেন ।—ইমা, ওরাং লুংখিল এবু তাদনা হংঙমী হায়বছ ঐনা
ওসাই অয়ুক আফিস চংলুবা লোইনা খংঙকলে ।

জামিনি —করিগী ওইরলে ?

মহেন ।—বকুল হায়বা মহাজন অমগী শনা রাইরগা শিজিন্নরগা
মাংহনথরে হায় ।

জামিনি ।—অছদি করম তোবা তারে ইবুঙো ?

মহেন ।—করম তোনি মানা তোজবা কংগী মইে কংবা তারেদনা
বকুলমা ঐগী ইয়াম্বনি হায়বা খংদছনা ঐঙোল্লা রা তামরৈ
অছবু ওসাই অয়ুক কাওবদি দরখাস্ত ঝাহনখিজে । বকুল
হায়রিবা নিপা অসিনা তাদগী মখক্তা দরখাস্ত হেক থাবদা
থানানা তাদবু খুদক্তা কাবদি শোইজে ।

জামিনি।—অতুব্ব ইবুডো নংগী নয়ান্না নন্তে হায়বসিদি কয়াম
কুইনা লোৎপা য়াগনি। নংগী তাদবু হেক ফাৰা পুনবদা
নংগীস্তু ইজৎ মাংবনি অতুনা য়ারবদি ফিভম অসি তাদনবা
হোৎনশি।

মহেন।—মদো ঐন্ডোন্দা খরা রানা থোকনি ইমা মরমদি বকুল
হায়রিবা নিপা অতু শাওবনা মৈ হোথবনি। মহাক দরখাস্ত
শোয়দনা থাগদোরি মতুদগী মখা তারকপদি লৈপাক কুন্মৈ
ওইগদবা থৌদোক কয়াম্ থোরকদোরি।

জামিনি।—মতুগী অর্থদি নয়ান্নবু হাৎকরা চন্দুনা লমজাও শরক্তা
পুন্দুনা চৎকদোরি অসি নজ্ঞাও?

মহেন।—অতুগা ইমা, পুলিস ঐথোয়গী duty গী মতুং ইম্না
তাদবু হাৎকরা চনবদো ঐগী ইথৌ ওইগদোরি।

জামিনি।—নয়ান্নগীদমক্তা নং ঐ লৈরিউদো অতুগুন্না ফিভম অতু
ওইহনগজ্ঞা?

মহেন।—অতুব্ব করি ভোগনি।

জামিনি।—নয়ান্না অতুনা পংবদগী ঐগী ইফমদা চামরক হম্মা
লানথবস্তু ঙাকপিহৈবনা ঐগী ইথৌনি।

মহেন।—তাদনা ইমাগী মফমদা চামরক লানবদি ইমানা ঙাকপীবা
ঙম্মি। অতুব্ব লমলায়্যা অতোপ্পগী মফমদা লাল্লুবগীদমক্তদি
আইনগী মথুগুগী ইমানা তাদবু কনবদি ওইথোক্তবনি।

(মতম অসিদা বকুল চংলকই)

বকুল।—নমস্তে; মহেন বাম্বু।

মহেন।—নমস্তে: তাদা। লেংশিনবীরকউ।

বকুল ।—ঐনা ঙ্গসাই বারি তৌজবত হৌজিক হুংখিল দরখাস্ত
থাজবা তারে । (চে অমা উত্তুনা) মসি য়াগদরা অমুক্তা
য়েংবিয়ু । (মহেন্না চে অত্থ লৌরগা য়েংলগা)

মহেন ।—যাদি য়ারনি । অত্থদা

বকুল ।—অত্থদা কৈদৌবা বাবু

(মহেননা বকুলদা চে পিবা)

মহেন ।—করিগু তোদে ।

জামিনি ।—মহেন লাক্রিবা ইবুংঙো অসি নংনা হায়বা বাকম অত্থগী-
দমত্তরা ?

মহেন ।—মানি ইমা

জামিনি ।—ইবুংঙো, নিপ অত্থনা ইবুংঙোদগী রাইথ্রিবা সনাবু
কয়াম য়ান্নগে ?

বকুল ।—ইন্দোল ইবেম্মা সনা মহোর মঙানি । মহেনবাবু ঐ
চংচরগে । ঐ হৌজিক থাজিনজরন্নগে ।

মহেন ।—ফনি । (বকুল চংখিবা)

জামিনি ।—মহেন, নংনা করিগুস্বা রা অমতা হায়হৌদবা করিগীনো ?

মহেন ।—ঐনা হায়গদবসি করিনো ?

জামিনি ।—(মপালরোমদা য়েংলগা)ইবুংঙো ! অমুক্তা ডায়বিরমথো
ইন্দোলগা রা অমতা ঙ্গানখিসি । (খোকখিবা)

মহেন ।—ইমা ! ইমা ! ঐনা হৌজিক তৌগদবসি করিনো ।
(ফমত্থনা রাখল তৌত্থনা লৈবা) (মতম অসিদা জীবন অমসুং
কমলা চংলকই)

মহেন । — ও কবি থবকী ?

জীবন । — ওংসু ইযাম্বনা নংবু থিবম্বা ।

মহেন । — কবি মবমগী থিবাবল্লিবা ? ই অসিবু সংসারসিঙ্গী লৈঞে
হায়না তাদনা লৌবিঞে হায়বদাং ।

জীবন । — নও, নঙে, মহেন অতুগুয়া রাইহেনা ইয়াববু অমুক ইকা-
টবা পিরগলু ।

মহেন — ইকাইবা পিবগী রা নও তাদনা করিগুয়া কাওরম্বসু
য়াহ হায়তুনা নিংশিংজবনি ।

জীবন । — কবিগী কাওগনি কবিমন্তা কাওদে । নংগী মফমদা
ঙাংখিবা অশাবা রাইহে, চংখিবা শাগী লি০৭ অদো মিকুপ
খুদিংদা কাওবা লৈতে । অতুবু ওসিদি ঐনাংবা ওমলে মীপুম
খুদিংমক্কো মফমদা নমথাকপু লোংপা ওম্ববসু অচুম অবানগী
বিচাব তোবিনবা তাইবংগী মপু অমা ইচাও-চাওনা লৈরি
হায়বসে ওসিদি ইযাম্বনা তশেংনা খংবা ওমলে ইশাগী
ওইজবতা য়েংবা পুকফংত্রবা নয়াম্বা ঐহাক অসে নংগী নফম
দা মাইখীবে । লানখিবা পুষা নয়াম্বনি হায়না থন্দুনা অমুক্তা
ডাকউ অতুগা মিচং খিবা থোদোক অমদগী নংনা ইযাম্ববু
অমুক্তা কনবীযু ।

মহেন । — ফব-ফত্রবসু ঐ হাজিক পুলিস ইন্সপেক্টর অমনি
লমচং চুমদবা ৪২০ অমনা ঐগী যুমদা চঙকপদি কয়া চুমদে ।

জীবন । — মহেন ।

মহেন । — মীনা উরগা ঐগী ইজং মাংগনি চংপিরো ।

কমলা —মহেন. ইতৈমাগী রা অমুক্তা তাথে। পুন্মক অসে নি গী
অমা ওইরগা যুমগী নিপীগী লিচং চংতবী যুমপানবগী রাখল
লৈতবী ইয়াংতনা ফিজ্জেং ওইবী নতৈমা ঐগী থোইনশিলগী
নংগী তাদনা শাগী পুকচেল চেল্লুবদগী অসি যোনা লৈখা তানা
মাংথ্রবনি। নমা অমত্তগী গভ'দগী তামল্পরকপা। পোকমিল্লবা
নয়াস্বমক নল্লবসু নয়াস্ববু থুদোংখীবা অরাবা অসিদগী
অমুক্তা কল্লু।

মহেন - নিপীগী থোইনশিল চংপা নিপাদি অগুন্ন। অরাবা থুদোং-
থিবা নংগি হায়বসি থংহনবনা কল্লা ?

জীবন।—নংনা ইয়াস্ববু লম্নন থুমগে নিংলিবরনে ? ঐনা নংগী
নফমদা লানথিবা অত্গীদমত্তদি তায়রিবদো চুম্বী অত্বে
ইয়াস্ববু নংনা পুন্মগী অরোইবা ওইনা অমুক্তদি ঙাকপিয়ু।

(মতম অসিদা বকুল অমসুং জামিনি চংলকই)

জামিনি —কনানো ? জীবন।

জীবন --মানি ইমা ঐনি।

জামিনি।—ননাওগা করি হায়নরে ?

জীবন।—হায়নরে। অত্বে ঐনা লানথিবা কয়ামকুম অত্গীদমত্তা
মহেন্না ঐবু জুংশিবীজ্জে। ইমা শাদগী হেন্না তোল্পবা নচ ঐনা
ইমাগী নফমদা চামরক লানথ্রবসু নচাবু অমুক্তদি অরাবদগী
কনবীয়ু। ইমা, পোক্তবী মমা অমনা অপোবপা। পোক্তবা
মচা থাযদনা মচা থুদিংমকী মফমদা জুংশিব মিৎয়েংনা ১প
চপ মাল্লনা য়েংগি হায়বসি তাইবংপালদা থংহনবীযুকো
ইমা।

জামিনি।—মহেন, মমানা মচাবু কন্ননবগীদমত্তা নংগী নকমদগী
ইমানা লুপা ১০০০ অমত্তা ভিক্ষা ওইনা নিরি ।

মহেন।—ইমা ।

জামিনি।—ইমানা নংগী নকমদা খুৎ তিংখোকলিবসে লৎনবা
ভোগহু । চিংনদনা হাপ্লবদি ইমাগী খোমলাং লমন শিংবা
ওইজৌ ।

মহেন।—ইমা ।

জামিনি।—অত্গীশ মথত্তা পোকমিল্লদবা মনাও অমনা ময়াস্বগী-
দমত্তা কদায় ফাওবা খনবা কদায় ফাওবা লুংশিবগে হায়বদো
সংসারদা নংনা খুদম অমা থনম্মু । নংনা ইমাগী ভিক্ষা অসি
হাপ্লনা নয়াস্ববু অমুক্তদি কল্পু ।

মহেন।—বকুল বাবু লেংবিরো । বকুল বাবুগী লুপা ১০০০ অমদো
ঐনা হয়েং শোয়দনা পিজগনি ।

বকুল।—করিনো হায়বীরিবদো ?

মহেন।—ওকপিগহু । ককুলবাবুনা কেশ ভোগে নিংবিরিবা নিপা
অদো ঐগী ইয়াস্বনি ।

বকুল।—জীবন বাবু ?

মহেন।—হোই । লেংবিরো ।

বকুল।—অত্দি হয়েং লাকচগে ।

মহেন।—ফনি । (বকুল চংখিবা) ।

জীবন।—মহেন, ইয়াস্বগী ইবুডো নংনা ইয়াস্ববু লুংশিবীরিবা
অসিগুয়া হেক পোকমীরবা ইনাওমরা লুংশিবীরমগজা ?

হাংলবা থম্মোইনা নংগী ওইবা নহাক অসে ইনাও ওইনা
কংজরুবাদি ঐগী কয়াদা লাভক ফথবনো ।

মহেন ।— তাদা, হোঁথং । হাংবে গৌরিক তাদগী মফমদা ঐনা
হায়জনিংবাদি উসিদগী হোবডুনা ননাওবু অফ-ফন্ত পুন্নমক
তাকপিডুনা হুংশিবা মিৎয়েংনা য়েংবীডুনা ননাওবু কোনবীয়ু ।
(মতমসিদা শেখব শান্তি চংলকপা)

জীবন ।— নন্তে নন্তে, নংনা অডুন্ন হায়গদবা নন্তে । নংগা ঐগদি
থক-খা ওন্নববনি পুক ফন্তবা নয়াহা গৈবু নংনা অপংবা
নয়াহা অমনি খন্দুনা বাবরুদবনি কমলা নং হৌজিক
ফাওবা করি তৌরি ইমার্গী মথোং পায়ডুনা লাল্লে হাযজৌ ।

কমলা — অবোক, পংলবী জ্ঞান লৈত্রবী তুংগী পোংম খন্দবী
নচাবু ডাকপিযু । উসিদগী হোবডুনা ইমামরি নিংনা সেবা
তৌজবা ফংনবীয়ু ।

জামিনি । নন্তে, নন্তে, নথোয পুন্নমক ঐগী ইচা ডাকুনি । নথোযগী
নয়ালবু ডাকপিবা ডমডুবাদি মমা ওইবগী কবি মমল লৈরি ।
উসিদগী হোবডুনা নথোয পুন্নমকশু অমত্তা ওইনা ইথাদা
কোনডবা ফংলগনি নিংলুবদা ঐগী হুঙাইবগী ডমথে লৈতবে ।

শেখর । অঙকপা মমা ওইবিগী পুঞ্চেলনি ।

জামিনি ।— তাইবুঙো, লেংশিনবীয়ু ।

শেখর ।— ইবেম্মা জামিনি, নচানা চান্দরক হুন্না নংগী নফমদা
লাল্লবশু ডাকপিবনা নংগী নথো ওইববী মচা খুদিংমকী
মফমদা অমত্তা শিংহু মিৎয়েংনা ওইবা য়েংবা ওয়া পোক্তবী

মমা কয়াগী মফমদা ফিদমনফম ওইহোরগনি । নংগী অসিগুদ্বা
তমজনফম ওইরবা লিচং শাজং অসি তমজনবগীদমক্তা ঐগী
নৌরাংনা য়োকচরকুবী লমহেজবী ইচা শান্তি অসে নংগী
নফমদা ওসিদগী শিন্নরগে হায়তুনা লাকুবনি । নচা ওইনা
য়োক্কে য়োকউ নমো ওইনা কোনগে কোনবীয়ু ।

জামিনি ।—মতুদা তাইবুংঙো শান্তিবু য়ারবরা ?

শেখর ।—ইচাগী পুক্রিং খংদনা থবক পায়বা মী অদো ঐ নস্তে ।

নংগী নচা মহেনগী পুক্রিংবু খংলবরা ?

জামিনি ।—মমানা মচাগী ইহন খংদবা হোনবরা ? শান্তিবু য়ারব-
দি ঐনা ইমো ওইনা পুঞ্জিগী কোনজরগনি । মহেন, তারেদনা ?
শান্তিবু ইমো ওইজবা নং য়ারেদনা ?

(মহেন ইকায়বোই হরাওবোই রা হায়বা ওমদবা শান্তিদা
য়েংওকপা ; শান্তিনসু হরাওজবা) মীনা হংবদি খুমজতুনা
খুম্মো ।

শেখর ।—ঐ খংঙে মথোয় অনিমক মশা মশানা য়ানরে । ওসিদগী
মহেনবু ঐগী ইমাকনি হায়না লোরগনি ।

জামিনি ।—ঐসু শান্তিবু ইমোনি হায়না লোরগনি ।

(ময়াম পুন্নমক হরাওনা মাইথোং মকা লাম্মী)

লোইরবা